

TIGHT BINDING

TEXT PROBLEM

UNIVERSAL
LIBRARY

OU_192882

UNIVERSAL
LIBRARY

OSMANIA UNIVERSITY LIBRARY

Call No. M 83 S 2 A Accession No. M 3792

Author सर देसाई रघुनाथ गोविंद

Title आमचा संस्कार

This book should be returned on or before the date
last marked below.

आमचा संसार

रघुनाथ गोविंद सरदेसाई

— २२ —

ग. पां. परचुरे प्रकाशन मन्दिर, मुंबई ४

मूल्य दोन रुपये

प्रकाशक

ग. पां. परचुरे
ग. पां. परचुरे प्रकाशन मन्दिर
गोरेगांवकर चाळ क्र. :
गिरगांव, मुंबई ४

मुद्रक

र. अ. मोरमकर,
भीलक्ष्मी-नारायण प्रेस
३६४ ठाकुरद्वारा,
मुंबई २

CHECKED 1956

Checked 1956
Checked 1969
सर्व हक्क लेखकाच्या स्वाधीन

मुख्य पृष्ठ सजावट
चित्रकार मुळगांवकर

आवृत्ति पहिली
आक्टोबर १९४८

आमचा संसार

सौ. विमलळे

अर्पण

या पुस्तकांतील लेख 'बायकांन्या दृष्टिकोनांतून नवरे' या नावांखाली "हंस" मासिकांत ऑगस्ट १०.४७ ते एप्रिल १९४८ या कालावधीत प्रसिद्ध झाले होते.

रमा—माधव

थोर पुरुषाच्या पत्नीपदाचा लाभ एखाद्या स्त्रीला होणे ही गोष्ट तिच्या परम भाग्याची समजतात. नवन्याच्या मोठेपणात, विवाहप्राप्त हक्काने, स्त्रीला प्रासीचा अर्धा वांटा मिळतो हैं खरें आहे. एखादी स्त्री केवळ एखाद्या थोर पुरुषाची पत्नी असत्यामुळेच तिचें नांव सर्वश्रुत होतें. त्यासाठी तिच्या ठिकाणी काहीं विशिष्ट गुण किंवा वेगळे कर्तृत्व असावेच लागतें, असे नाही. वकिलाची बायको निरक्षर असली तरीही ज्याप्रमाणे वकिलीणबाई म्हणून ओळखली जाते, त्याचप्रमाणे थोर पुरुषाची स्त्री स्वतः काहीही न करतादेखील, थोर स्त्री म्हणून सर्वोच्च्या आदरास पात्र ठरते !

हा झाला लौकिक व्यवहार. पण या सर्व व्यवहारात त्या स्त्रीच्या मुनो भूमिकेचा विचार कोणी करतो का ? थोर पुरुषाची पत्नी कांहींही न करता समाजांत मान्यता मिळवूं शकते हे खरे आहे; पण संसारात ती इतर चार-चौधींप्रमाणे सुखी व समाधानी असते का ? ज्याला सारा समाज थोर पुरुष म्हणून डोक्यावर घेऊन नाचतो, त्या तिच्या नवन्याविषयी खुदू विला

काय वाटते याचा कधी कुणी कानोसा घेतला आहे काय? थोर पुरुषाच्या पदरी पडल्यामुळेच अनेक स्त्रियाना स्वतःचे मन मारून जीवन जगावे लागत आहे. अर्थातच आपल्या स्त्रियाच्या अगी असलेले ‘आर्य’ रक्त त्याच्या तोडून या प्रकाराविरुद्ध ब्रह्मी काढू देत नाही. पण समजा की, सर्व थोर पुरुषाच्या बायकानी आपापल्या ‘थोर’ नवन्याच्या सहवासात आपल्या बाल्याला आलेल्या सुखदुःखाचा भोगवटा स्पष्टपणे व मोकळेपणे सागृत टाकण्याचं मनात आणले, तर भनेक थोर पुरुषाच्या “मोठेपणा”त काही टबके तरी कपात करूनच त्याचा मोठेपणा मोजीत बसण्याची पाळी समाजावर खास येईल!

नवन्याविषयी मोकळेपणाने व स्पष्टपणाने आपले अनुभव लिहिणे ही गोष्ट अजूनहि निदान महाराष्ट्रीय महिलात तरी विरळा आढळते. या दृष्टीने जुन्या काळच्या अडाणी बायका आणि नव्या काळातील सुशिक्षित स्त्रिया याच्यात फारच थोडी तफावत आहे. नवन्यासंबंधी काही लिहिणाऱ्या बायकाहि स्त्रीशिक्षण सुरु झाल्यापासून इतक्या वर्षांत हाताच्या बोटावर मोजण्याइतक्याहि निधालेल्या नाहीत. रमाबाई रानडे यानी “आमच्या आयुष्यातील काही आठवणी” हे पुस्तक लिहून महाराष्ट्रीय महिलाना एक नवा धडा घालून दिला, त्याला आता तीन तपाहून अधिक काळ लोटला आहे. पण एवढ्या दीर्घ अवधीत, स्त्रीशिक्षणाचा सरास प्रसार होऊनहि, आपापले संसारातील अनुभव सत्य व स्पष्टपणे लिहिणाऱ्या बायका अपवाद-भूतच आहेत.

रमाबाई रानडे ह्या तसे पाहिले तर शिकत्या सवरलेल्या नव्हत. त्याचे जे काहीं शिक्षण झाले ते घराच्या चार भितीत, नवन्याजवळ. एकदोन वेळा त्याच्या शिक्षणासाठी बाहेरील एकदोन शिक्षकिणीची योजना न्या. रानडयार्नी केली होती, पण तीही अत्यकालीनच ठरली. रमाबाई जे काहीं शिकत्या-सवरत्या, ते सर्व रानडयाच्या सहवासाचे फळ. त्यानी रानडयाच्या मृत्यूनंतर “जो श्रेष्ठात्मक सहवास आता राहिला नाही त्याचा मानसिक रीतीने अनुभव घेण्यासाठी, वेळोवेळी घडलेल्या गोष्टी व झालेली संभाषणे काही

सहज, काही विशेष कारणामुळे ध्यानात राहिलीं ती तर्शी सध्याचे स्थितीत अंतःकरणाचें सात्वन करण्यासाठी हा आठवणींचा ग्रंथ तयार केला.” पुस्तकाचा हेतु “ सार्वजनिक गोष्टीचा उलंग करण्याचा नसून रावसाहेबाच्या (रानडथाच्या) एकंदर आयुष्यक्रमाचे चित्र महारायीयापुढे नीटपणे ठेवण्या-मार्टी त्याना (रमाबाईना) स्वतःस असलेली व त्यानी इतरापासून मिळविलेली खाजगी माहिती प्रसिद्ध करण्याचा आहे.”

“ आमच्या आयुष्यातील काही आठवणी ” या पुस्तकाचे वैशिष्ट्य या त्याच्या हेतूत आहे. न्या. रानडे याचे सार्वजनिक कार्य एवढे विशाल होते की, त्याच्या कुठल्याहि एका विभागाच्या वर्णनासदेखील “आठवणी”एवढा ग्रंथ अपुराच पडला असता. रमाबाई त्या भानगडीतच पडल्या नाहीत. न्या. रानडे महाराष्ट्राच्या दृष्टीने केवढेही महान् पुस्तक असले, तरी रमाबाईच्या दृष्टीने ते त्याचे पतिदेव होते व त्याच दृष्टीने त्यानी ‘ आठवणी ’मध्ये रानडथाचे चित्र रंगविले आहे. ‘ आठवणी ’मध्ये न्या. रानडथाचे जें दर्शन होते, तें ‘ महाराष्ट्राच्या थंडगर बफासमान गोळ्यांत नवचेतना निर्माण कर- णाऱ्या राष्ट्रपुस्तकाचे ’ नसून रमाबाईच्या नवन्याचें आहे.

न्या. रानडे हे राष्ट्रपुस्तक म्हणून कसे होते हा गोष्टीपेक्षाहि एका स्तीचा नवरा या नाल्याने ते कसे होते याचेच चित्र रमाबाईच्या ‘ आठवणीत ’ दिसतें. सार्वजनिक पुढारी हे नेहमीच संसारी गृहस्थ म्हणूनहि चांगले असतातच असें नाही. सार्वजनिक कार्यकर्ता किंवा साहित्यिक म्हणून ख्यातनाम झालेल्या व्यक्तीच्या बायका जर रमाबाई रानडथाचा कित्ता गिरवून आपापल्या आयुष्यांतील आठवणी लिहून लागल्या, तर अनेक ‘ थोर ’ पुस्तकांच्या थोरवीला कंगोरे गेल्यावाचून राहणार नाहीत.

रमाबाईनी “ आमच्या आयुष्यातील आठवणी ” लिहिताना जी भूमिक घेतली आहे, ती भक्ताने केलेल्या नामसंकीर्तनाची आहे. न्या. रानडथाच्या ठिकाणी रमाबाईची निःसीम भक्तिभावनाच या पुस्तकात पदोपर्दी व्यक्त होते. रमाबाईच्या वेळचा काळ व परिस्थिति, रमाबाईच्या मनावर लहान-

पणापासून शालेले विशिष्ट संस्कार, रमाबाईच्या लग्नाच्या वेळीं त्याच आणि माधवराव रानडथांच्या वयांत असलेले एकवीस वर्षोचें अंतर रमाबाईंना रानडथांनी आमरण ज्या तन्हेने वागवलें ती वात्सल्यपूर्ण तन्हा वगैरे गोष्ठी लक्षात घेतां रमाबाईंनी माधवरावाविपर्यी मनात अनन्य-साधारण भक्तिभाव बाळगावा यात काहीं नवल वाटत नाही. रमाबाई ज्या काळात तेव्हा वावरत होत्या, त्या काळच्या घरंदाज कुलीन ख्रियाची सर्वसाधारण रीतच पतीला-मग तो कसाहि असो-देव मानण्याची व त्याच्या सेवेत आयुध वेचप्याची होती. सुदैवाने रमाबाईंना लाभलेला नवरा या भक्ति भावाला पात्र होता, हा भाग वेगळा.

“ आमच्या आयुष्यातील आठवणी ” हे मराठी वाड्मयातील पहिलेच पुस्तक असे आहे की ज्यात पत्नीनें पतीविपर्यक आपल्या भावना, अनुभव व विचार खुल्या मनाने सागितले आहेत. या पुस्तकाच्या प्रकाशनानंतर गेल्या तीन तपात अशा तन्हेचा प्रयत्न आणखी काहीं ख्रियानी केला आहे. त्याची संख्या मोजकी असली, तरी त्यानीं आपापल्या पतीविपर्यी ज्या पद्धतीनें विवरण केले आहे, त्याचे सूक्ष्म दृष्टीने परीक्षण केल्यास, गेल्या छत्तीस वर्षोत स्वतःच्या पतीविपर्यीं जास्त जास्त मोकळेपणानें व निर्भयतेने लिहिण्याइतके मनोरूपैर्यं महाराष्ट्रीय महिलाच्या ठिकार्णी हलके हलके येत चालले असल्याचें दिसून येईल.

बायकांच्या दृष्टिकोनातून निधणारीं नवन्याचीं हीं शब्दचित्रे खरोखरीच मोठीं मनोरंजक आणि उद्घोषकहि आहेत. रमाबाई रानडथानी प्रथम या दृष्टाने सुरुवात केली. रमाबाईंनी आपल्या आठवणी लिहितांना माधवराव देव व आपण स्वतः भक्त ही भूमिका घेतल्यामुळे या पुस्तकांत रानडथांच्या चित्रात गुणवत्तेचा रंगच सर्वत्र ठसठशीत प्रमाणात दिसतो हे साहजिक आहे. प्रथम-पली वारल्यावर स्वतःच्या मताप्रमाणे पुनर्विवाह न करता स्वतःहून एकवीस वर्षे लहान असलेल्या कुमारिकेबरोबर लग्न केल्याबद्दल, न्या. रानडथांना अनेकांनी ठपका दिला आहे; पण या गोष्ठीबद्दल रमाबाईंना आपला अभिप्राय असा नमूद केला आहे कीं,—

“ मला तर उलट असे वाटते, कीं सर्व चरित्रामध्ये खन्या स्वार्थ-
त्यागाचा व मनाच्या मोठेपणाचा जो कांहीं भाग असेल त्यामध्ये
अस्यंत उदात्त व महत्त्वाचा भाग हाच आहे. यासंबंधाने कोणी कितीही
आपापल्या दृष्टोप्रमाणे नांवे ठेवलीं तरी मला तर याबद्दल अस्यंत
आदर वाटतो व खन्या भक्तीने एकंदर चरित्राकडे अवलोकन करणारापैकीं
कोणासहि असंच वाटेल.”

या उतान्यातील ‘खन्या भक्तीने’ हे शब्द फार महत्त्वाचे वाटतात.
कारण रमाबाईंनी रानडथाच्या संबंध आयुधाकडे अशाच ‘खन्या भक्तीने’
पाहिले असल्याची साक्ष या ‘आठवणी’ देतात.

“ संसारात बायकोचा संबंध अगदी सावलीसारखा असतो ” असें
आपल्या पुस्तकात एके ठिकाणीं रमाबाईंनी म्हटले आहे व रमाबाईंचे
पुस्तक वाचून झाल्यावर रमाबाईं माधवरावाची सत्तावीस वर्षे ‘सावली’
बनून कशा राहिल्या होत्या याचेच चित्र मनावर उमटते. तासगांवच्या
मुलींच्या शाळेचा ब्रक्षिससमारंभ होऊन रमाबाईंच्या इस्तें बक्षिसें वांटप्प्यांत
बालीं तेव्हां मुलींना उद्देशून केलेल्या भाषणात रमाबाईंनी सागितले कीं,

“ विद्या, संपत्ति, अधिकार, यांसारखे कोणतेहि वैभव प्राप्त शक्ते
असतां आपण अधिक नम्र व विनयशील होऊन आपल्या पतीशीं व वडील
माणसांशीं आदराने व आज्ञाधारकपणाने वागाबें यांत आपले कल्याण आहे.”

पर्तीशी आदराने व आज्ञाधारकपणाने वागण्यांतच आपले कल्याण
आहे ही रमाबाईंची आतरिक श्रद्धा दिसते; ती केवळ व्याख्यानांतील
टाळीची वाक्ये नव्हती. कारण:

“ स्वतःला (रानडथांना) ज्या गोषी पसंत असत, त्या गोषी कांहीं झाले
तरी केल्या पाहिजेत; नाहीं तर राग येईल, हे मला (रमाबाईंना)
पक्के माहित असल्यामुळे स्वतःला हवी असेल तीच गोष करण्यास मी

आमचा संसार

कधी चुक्त नसे. एक जे माझे खन्या सुखाचे व समाधानाचे ठिकाण त्यांत अंतर येत नसे व ही एक समाधानाचो बाजू बळकट असेल तर घरांतील इतर कोणत्याहि माणसांकडून होणारा जाच व त्रास सोसण्याला मात्र अधिक बळकटी येईल, अशी माझी पक्की समजूत होती. कोणालाच बरेवाईट कांहीच न बोलतां मुकाट्यांने स्वतःच्याच आव-डीच्या दिशेन वर्तने ठेवण्याचा माशा मर्वम्बो कल असे.”

असे रमावाईनी एके ठिकाणी म्हटले आहे त्याची सत्यता या पुस्तकाचे पान न् पान पठवून देते.

काहीहि ज्ञालें तरी रानडयाना आवडत असत त्याच गोष्टी करण्याचा रमावाईनीं क्रम ठेवला होता. याचे कारण रानडयावर रमावाईची अतोनात भक्ति होती. त्यानीच एके ठिकाणी म्हटले आहे:

“मला समजूं लागल्यापासून माझ्या सर्व सुखाचा व आनंदाचा ठेवा काय ते एवढंच ठिकाण (रानडे) आहे. संसारांत मला मुळेबाळ नाहीत ही उगोवसुद्दां मला कधीं भासली नाहीं. इतकी मी याच सह-वासांत संतुष्ट व गर्क आहे. राजेरजवाडे, संस्थानिक, जहागिरदार यांच्या बायका सततिसंपत्तीने व अधिकारैभवाने कितीहि थोर असल्या, तरी माझ्यापेक्षां त्यांचे सुख खास अधिक नसेल. स्वतःची (रानडयांची) जोड मिळाल्यांने मला आज जी धन्यता व जे समाधान होत आहे तिला उपमा नाही. ”

न्या. रानडयांची आपला जुकून आलेला संबंध हा रमावाईना ईश्वरी प्रसाद वाटे. त्या म्हणतात,

“माझ्यामध्ये कुलीन घराण्याशिवाय स्वतःचा (रानडयांचा) संबंध जुळण्यासारखे रूप, रंग, गुण किंवा विद्या यांपैकी कांहीच नसून केवळ परमेश्वराच्या कृपाप्रसादाने मला ही जन्माची जोड मिळून माझे जीवित धन्य ज्ञाले आहे.”

रानडे हे रमाबाईंना आपली एकमेव ‘विसाव्याची जागा’ वाटत. त्याच्या शब्दावर रमाबाईंची श्रद्धा चटकन वसे. रानडथाच्या “त्या प्रेमपूर्वक व शात शब्दाचा मनावर इतका परिणाम होई की, दिवसभर ज्ञालेला त्रास मी केवळाच विसरून माझ्यासारखी सुखी कोणीच नाहीं, असे वाढून सकाळपयंत मी आनंदात असे.” असे त्यानी एके ठिकाणी म्हटले आहे. रानडथाच्या ठिकाणी काहीं दैवी सामर्थ्य आहे असेहि रमाबाईंना कधी कधी वाटत असे. रमाबाईंच्यावर एकदा शळकिया करून घेण्याचा प्रसग आला असता त्या वेळच्या आपल्या मनःस्थितीचे त्यानी केलेले वर्णन त्याचा रानडथाकडे पाहण्याचा दृष्टिकोन स्पष्ट करते. ओपरेशन-टेबलावर क्लोरोफॉर्म देण्याच्या वेळी त्यानी मनानव्या मनात प्रथम रानडथाना व नंतर देवाला नमस्कार केला. आपल्यावर ईश्वराची कृपा आहे म्हणूनच आपण रानडथाच्या पदरी पडलो असे रमाबाईंना वाटे व त्या सहवासाचे सुख आणखी काही दिवस मिळावे हेच त्याना परम भाग्य वाटे. अर्थातच—

“माझ्या हातून स्वतःचो सेवा घडली, व दुखप्पाबहाण्याच्या बेळेस माझा स्वतःला उपयोग झाला, तरच माझे जगण्याचे सार्थक आहे.”

असे त्याना वाटावे यात नवल कोणते ?

“ज्या देदीप्यमान तेजोमय सौभाग्यसूर्योच्या प्रकाशात मी मोठ्या भूषणानें व खन्या आनंदाने एकसारखी २७ वर्षे वागत होते, ते प्रत्यक्ष सेवा घेणारे दिव्य सूर्यरूपी पाय मला अंतरल्यामुळे अत्यत दुःखरूप निविड अंधारात चांचपडत राहण्याचा प्रसंग पोहोचला” असे रमाबाईंनी आपल्या-वरील दैवाधाताचे वर्णन केले आहे. रानडथाकडे पाहण्याची रमाबाईंची ‘आठवणीत’ दिसून येणारी दृष्टि व ब्रृत्ति पाहता या आठवणीच्या संभारात पूजाद्रव्यावाचून दुसरे काही सापडणे शक्य नाही अशी साहजिक कल्पना होते. रमाबाईंनी रानडथाच्या कुठल्याहि सार्वजनिक कार्याची चर्चा किंवा साधा निंदेशाहि करण्याचा पुस्तकात प्रयत्न केलेला नाहो. या ‘आठवणी’त

रानडथांचे जें वर्णन आढळते, तें रमाबाईचे पति माधवराव यांचेच सर्वस्वी आहे. रानडथांच्या रमाबाईशीं वागण्याच्या पद्धतीचा एक ठरीच नमुनाच या आठवर्णीतून दृष्टीस पडतो. “ आपण न बोलतां, न सांगतां आपल्या माणसानें (रमाबाईनीं) मात्र आपल्याच धोरणाने वागले पाहिजे, अशी स्वतःच्या मनाची अट असे.”

रानडथांनीं एके प्रसंगीं रमाबाईना बजावले, “ आपले माणूस धोरणाने वागले नाहीं तर तें कोणाला वरें आवडेल ? एकदां आपल्या माणसाच्या आवडीची दिशा समजली म्हणजे तीच वळकट धरावी, म्हणजे दोघांनाहि त्रास होणार नाहीं.”

रानडे रमाबाईना कसे वागवीत याची कल्पना एकदोन आठवर्णीबरून करतां येते. सखू व नानू या दोन मुलपैकीं सखूला बरोबर लाहोर-कॅग्रेसला न्यावी व नानूला मुंबईस ठेवावें हें रमाबाईना पटेना; तेव्हां रानडथांनीं सांगितलें, “ या पंचायतीत तूं पद्धूं नकोस. मी सांगतों तसें कर. जी गोष्ट करावयाचीच आहे तिची वाटाघाट करीत बसू नये. सांगितलें तसें करवें.” आणखीहि एका प्रसंगीं रमाबाईनीं कांहीं शंका काढली असतां रानडथांनीं त्यांना सांगितलें, “ मी जें सांगेन तें मुकाऱ्याने करावयाचे टाकून उल्लऱ्य कांहीं तरी विचारीत बसतां, याचा काय अर्थ ? ”

आमच्या आयुष्यांतील कांहीं आठवणी काळजीपूर्वक वाचस्या तर हें लक्षात येतें कीं, रमाबाईची रानडथांविषयींची भावना निरतिशय भक्तीची दिसते. रानडथांची रमाबाईविषयींची भावना वात्सल्यपूर्ण सत्ताधिकाऱ्याची दिसते. रानडथांनीं रमाबाईना ‘मी सांगतों तें मुकाऱ्याने कर’ असें हरेक प्रसंगीं घटलें आहे. रमाबाईना कांहीं विचारस्वातंत्र्य रानडथांनीं दिस्याचे एकहि उदाहरण संबंध पुस्तकांत सांपडत नाहीं याचें मात्र राहून-राहून आशय वाटल्यावाचून राहत नाहीं. रमाबाईची यासंबंधीं कसलीच तक्कार नाहीं आणि रानडथांविषयींचा त्यांचा भक्तिभाव पाहतां असा कांहीं विचारहि त्यांच्या चित्ताला स्पर्श करणे शक्य दिसत नाहीं. पण त्यांनीं

अत्यंत भक्तिभावानें आपस्या पतीविषयीं जें लिहिले आहे त्याची जर योग्य चिकित्सा केली, तर हा विचार मनांत येणे अपरिहार्य आहे. रानडथांनी रमाबाईंना शिकविले, पण त्यापार्यीं रमाबाईंना सोसाच्या लागलेल्या घरगुती छळाचा बंदोबस्त करण्याचा काढीमात्राहि प्रयत्न त्यांनीं केला नाहीं, रमाबाईंना शिक्षणविषयक सार्वजनिक कामांत यथाशक्ति भाग घेण्यास उत्तेजन दिले, पण साध्यासुध्या गोष्टीतसुद्धा “मी संगतीं तें तूं मुकाटथानें कर” ही वृत्ति कधीं सोडली नाहीं. रानडे आणि रमाबाईं यांच्या विद्वत्तेत आणि वयांत असलेल्या अंतराचा तो अपरिहार्य परिणाम होता हे मान्य केले, तरीहि भक्ताच्या निस्सीम भक्तीनें देव फारसा पाश्चरला नाहीं हा आक्षेप शिळ्डक राहतोच.

संसारांत बायको ही नवज्याची केवळ सावली आहे असा उल्लेख रमाबाईंनीच ‘आठवणीत’ एके प्रसंगीं केला आहे आणि सत्तावीस वर्षे त्यांनीं रानडथांची ‘सावली’ बनूनच आयुष्य काढण्यांत धन्यता मानली व मिरवलो. रानडथांनीं मात्र आपल्या सावलीपेक्षा अधिक मोठी प्रतिष्ठा रमाबाईंना यावी असा प्रयत्न केल्याचें या पुस्तकावरून तरी दिसत नाहीं. आपण म्हणूं तें सर्व बायकोनें मुकाटथानें करावें, त्यांसंबंधीं कसलीहि शंका तोंडानें नुसती उच्चारालंहि नये असा रानडथांचा खाक्या दिसतो. स्वतःच्या पल्नीबाबतहि व्यक्तिस्वातंत्र्याच्या तत्वाचा आदर टेवण्याचें आगरकरी धोरण रानडथांना मान्य नव्हते. प्रार्थनासमाजातील उपासनेला एरवीं रमाबाईं गेल्या नाहीत तरी रानडथांची तक्रार नसे; पण त्याची स्वतःची ज्या दिवशीं उपासना असेल, त्या दिवशीं मात्र रमाबाईं उपासनेला उपस्थित असल्या पाहिजेत व उपासनेची त्यांना समजहि पडली पाहिजे असा रानडथांचा कटाक्ष दिसतो. सर्वोत आश्रय वाटतें तें या गोष्टीनें कीं, रानडे एवढे विद्वान् व सुधारक असताहि, तत्कालीन सनातनी ज्ञियांच्या पद्धतीप्रमाणे रानडथांच्या जेवलेल्या उष्टुया ताट्यतच रमाबाईं स्वतः जेवायला बसत, या घाणेरडथा पद्धतीला रानडथांनीं मनाई केली नाहीं!

निरतिशय भक्तिभावानें रमाबाईनीं केलेल्या रानडथांच्या नामसंकीर्तनांतहि चिकिसक दृष्टीला असले कांहीं खेदकारक प्रसंग स्पष्ट दिसतात. स्वतःला नकळतच रमाबाईनीं माधवरावाच्या स्वभावातील या गोमा ‘आठवर्णी’त उघड केल्या आहेत. रमाबाईपेक्षा जास्त स्पष्टपणानें आणि स्वतःच्या असिमतेची जाणीव ठेऊन स्वतःच्या पतीविषयी ज्या छियानीं लिहिले, त्या लिखाणांतून त्याच्या पतिदेवाची वाढूमयमूर्ति कसकशी निर्माण होते ते आपण क्रमशः पाहूंच. म्हणजे गेल्या तीन तपात बायकांचा नवज्याकड पाहण्याचा दृष्टिकोन कसा व किती बदलला आहे तेहां आपणास कळून येईल.

आनंदी—गोपाळ

‘आ’^{मच्या} आयुष्यांतील काहीं आठ-
वणी[’] या रमाबाईं रानडयाच्या

पुस्तकाच्या प्रकाशनानंतर डॉ. सौ. आनंदीबाईं जोशी यांचें चरित्र प्रसिद्ध झाले, तरी रमाबाईंनी आपल्या आठवणी कागदावर लिहून काढण्यास सुरुवातहि करण्यापूर्वी किती तरी वर्षे आनंदीबाईं जोशी यांचा इहलोकचा चरित्रप्रंथ आटोपला होता ! म्हणजे कालमानाने बोलायचें तर आनंदीबाईंनी आपल्या पत्रांतून आपल्या नवव्याचें जें शब्दचित्र चितारले आहे, ते रमाबाईंनी ‘आठवणी’ तून रंगवलेत्या माधवरावांच्या चित्रापूर्वीचे आहे. मात्र तें चित्र खाजगी पत्र-व्यवहाराच्या स्वरूपाचें असल्यामुळे वाढूमयाच्या वेशीवर तें रमाबाईंच्या ‘आठवणी’नंतर आले !

एका दृष्टीने या पत्रव्यवहारांतून आनंदीबाईंच्या लेखणीनें काढलेले आपल्या पतीचें चित्र अपूर्ण आहे. कारण आनंदीबाईंच्या चरित्रांत आनंदी-बाईंनी गोपाळरावांना लिहिलेलीं पत्रे दिलीं आहेत, तरीं गोपाळरावांनी

आनंदीबाईना लिहिलेलीं पत्रे फार दिलेलीं नाहीत. त्यामुळे आनंदीबाईनीं पत्रांत लिहिलेत्या मजकुराच्या संदर्भवरूनच गोपाळरावानीं आपल्या पत्रांत काय लिहिले असावे याचा तर्क बसवावा लागतो. या खाजगी पत्र-व्यवहारानें ही जशी एक गैरसोय केली आहे, तदृत् एक मोठी सोयहि केली आहे. ती ही कीं, हीं पत्रे केवळ नवराचायकोमधील खाजगी मामला असल्यानें त्यांत कमालीचा मोकळेपणा व घरगुतीपणा दिसून येतो. या कारणानेंच या पत्रव्यवहारांतून आनंदीबाई आणि गोपाळराव यांच्या स्वभावाच्या, वर्तनाच्या आणि परस्परांविषयीच्या भावनेच्या छटा सहजरम्य स्वरूपांत पाहावयास मिळतात. हीं पत्रे प्रसिद्धीसाठीं मुळींच लिहिलेलीं नाहीत. ‘जें काय आपणांस बाटतें, ते मोकळेपणीं एकमेकांशीं बोलून अशाच तन्हेने सत्य कोणतें तें उरवून टाकू,’ या बुद्धीनेंच हीं पत्रे लिहिलीं आहेत. त्यांना सूर्यप्रकाश दिसावा अशी अंधुकहि अपेक्षा आनंदीबाईच्या मनांत नव्हती. उलट, हीं पत्रे पुस्तकरूपानें प्रसिद्ध करण्याचा विचार एकदा गोपाळरावानीं सुचवला असतां, ‘आपलीं पत्रे एक वेळ जाळून टाका, पण तीं पुस्तकरूपांत छापून जगाचें हंसे ओढवून घेऊं नका,’ असा निग्रहाचा जबाब आनंदीबाईनीं एका पत्रांत दिला आहे.

गोपाळराव कितीहि विक्षिप असले, तरी त्यांनी आनंदीबाईचीं पत्रे न जाळतां जपून ठेवण्यांत महाराष्ट्रावर उपकारच केले, असें आतां म्हटलें पाहिजे. कारण आनंदीबाईची महान् योग्यता नीट समजण्यास त्यांचीं हीं पत्रे हें एक उत्कृष्ट साधन आज त्यामुळे उपलब्ध झालें आहे. आतां, या पत्रांतून खुद गोपाळरावांचें जें व्यक्तिदर्शन होते तें, गोपाळरावांच्या दृष्टीने, फारसें सुखकारक नाही हें खरें; पण तो दोष आनंदीबाईच्या पश्चलेखनाचा नसून, खुद गोपाळरावांच्या स्वभावाचा आहे, त्याला कोण काय करणार?

आनंदीबाईचा जीवनग्रंथ अवघा बाबीस वर्षीचा आहे. एवढ्या अस्य वयांत अमेरिकेसारख्या दूरच्या देशांत एकटीने जाऊन चार वर्षे विद्याभ्यासांत काढणाऱ्या ल्लीचें चरित्र हें एखाद्या अद्भुत कादंबरीसारखें बाटतें.

पण आनंदीबाईच्या मोठेपणाचें वर्णन करीत बसण्याचा माझा येथे हेतु नसल्यानें त्यांच्या चरित्रांतील एका विक्षित गोष्टीपुरतेंच माझे विवेचन मर्यादित ठेवणे भाग आहे. आनंदीबाईचे पति गोपाळराव जोशी हे वास्तविक पाहतां आनंदीबाईच्या मानानें अगदी सामान्य गृहस्थ वाटतात. त्याच्या हातून जें कांहीं साहसकार्य झाले ते देखील त्यांच्या स्वभावांतील विक्षिप्तपणामुळेंच त्यांच्याकर्वीं घडलें असें म्हणें सत्याला अधिक धरून होईल ! या स्वभावजन्य विक्षिप्तपणाचा आनंदीबाईना फायदा आला, तसाच त्यांना त्रासहि खूप सोसावा लागला. पण आनंदीबाईच्या मनाचा मोठेपणा यांत दिसून येतो कीं, वेळप्रसंगी नवन्याची स्पष्टास्पष्ट खरडपट्टी काढण्यास त्यांनी कमी केलेले नसलें, तरी गोपाळरावानी आपणासाठीं काय केले याची जाणीव त्याच्या ठिकाणी सदैव जागृत दिसते. आनंदीबाई गोपाळरावांना लिहिलेल्या एका पत्रांत म्हणतात,—

“ अभ्यास द्वेरीज करून एक आपल्या पत्रापासून मात्र मला आनंद व समाधान होते. आपणास गोड लागावे म्हणून मी आपल्या तोंडासमोर असे म्हणेन, असे मुळीच समजून नका. कारण मी तसे करणारी नव्हे, हे आपणांस माहितच आहे. या जगांत आपली जाग कशानेच भरली जाणार नाहीं. आपल्या शब्दसामर्थ्यानें आण भजसाठीं काय केले, हे मी जाणून व त्याविषयीं कृतज्ञ नाहीं काय ? आपण माझे नेतै, शास्त्र, समाधानकर्ते व त्राते आहां. इतकेच नव्हे, तर आपण मला गुलामगिरीतून मुक्त करून खियांच्या उत्तम पदवीप्रत नेऊन ठेवले आहे व त्यामुळे मी सदोदित कृतज्ञ राहीन.”

या पत्रांत आनंदीबाईसाठीं गोपाळरावांनी काय केले तें समर्पकपणे मांडलेले आहे. एरवीं कल्याण येथील एका साधारण इसमाची पुरी अक्षरओळखाहि होण्यापूर्वी अकराव्या वर्षी विवाहित होऊन तेराव्या वर्षी

मातृपदाला पैंचलेली मुलगी नाविसाच्या वर्षी वारली तेव्हां एक “ जागतिक व्यक्ति ” ठरती ना ! आनंदीबाईच्या हातून जे कांही झाले त्याच्या मागे गोपाळरावांचीच प्रेरणा सर्वस्वी होती हे विसरतां कामा नये. किंवदूना गोपाळरावांची पहिली बायको वारल्यानंतर आनंदीबाईशीं त्यांचे लग्न झाले तेव्हा त्यांनी अटच धातली होती कीं,—

“ मी हिला मला आवडेल त्याप्रमाणे शिक्षण देईन; याजबद्दल तुम्ही मागाहून कुरकूर कराल तर माझ्या कामास पडणार नाही.”

स्त्री-शिक्षणाबाबत गोपाळरावाचा फार कटाक्ष होता. त्या आपल्या आवडीच्या तत्वासाठीं त्यांनी हरएक प्रकारचा त्याग केला आहे. गेल्या शतकाच्या उत्तरार्धात खियाना शिक्षण देण्याची कल्पनादेखील समाजात पापासमान मानली जात होती. अशा स्थिरतीत गोपाळरावांनी आपल्या बायकोला शिक्षण देण्याचा आग्रह धरला व तो पूर्णपणे तडीसहि नेला. त्यासाठीं त्यांना द्यावी लागलेली किंमत मात्र जबर होती. आसेष्टवर्गांशी त्यांचे वितुष्ट आले. खुद गोपाळरावाच्या वडिलांनी त्यांचे तोडहि पाहावयाचे नाहीं अशी प्रतिज्ञा केली. महाराष्ट्रात कोल्हापूर, मुंबई, अलिबाग वरैरे गांवीं ते नोकरीनिभित गेले; पण तेथें आपल्या बायकोला शिक्षण घेण्याच्या कार्मीं समाजाकडून त्रास होतो हें दिसून आल्यामुळे त्यांनी कच्छ व पुढे बगाल इतक्या लांबच्या प्रांतात बदली करून घेतली. तेथेहि आनंदीबाई शिक्षण घेतात म्हणून त्यांना तेथील समाजाकडून खूप त्रास झाला. पण या सान्या सामाजिक आसाला गोपाळरावांनी धैर्यानें तोंड दिलें व आपल्या प्रतिक्रियांचे आपल्या बायकोला “ आवडेल तितके शिक्षण दिले.”

स्त्रीशिक्षणावरील ही जबर निष्ठा हा गोपाळरावांचा प्रशंसनीय गुण होता व त्याबद्दल आनंदीबाईंनी त्यांच्याविषयीं प्रगट केलेली कृतज्ञताहि योग्य आहे. या निष्ठेच्या वेडानेंच असेल कदाचित्, पण गोपाळरावांनी आनंदीबाईंना या शिक्षणापार्यां बोचून छळलें व आनंदीबाई अमेरिकेहून डॉक्टर होऊन आल्यावरहि त्यांना “ तुम्ही मोठी तल्बार मारून आलंत,”

असें घालूनपाहून बोलून याच्या जीवावरच्या दुखण्यातहि एकीकडे त्यांची मनोभावाने सेवा करीत असतांना, तोंडाने आनंदीबाईंना मानसिक यातना देण्यास कमी केले नाही! आनंदीबाईंनी शिकावें,-खूप शिकावें, शिकून सर्व हिंदी खिंयाना आदर्श बनावें अशी गोपाळरावाची मनःपूर्वक इच्छा होती. हा त्यांचा मुधारकी स्वभाव वाखाणण्यासारखा होता; पण त्यावरोवरच आपली बायको जास्त शिक्षणानें बेहमान बनली, चढेल ज्ञाली, घमेडखोर ज्ञाली, वगैरे वगैरे आरोप विचाऱ्या आनंदीबाईवर करून तिला मनस्ताप देण्याहतका संशयग्वोर सनातनीपणाहि त्याच्या स्वभावांत कुठें तरी लपून बसलेला दिसतो! गोपाळरावांच्या स्वभावांत जो विक्षिप्तपणा दिसून येतो तो त्यांच्या मनोवृत्तीतील या द्विदल व्यवस्थेने आलेला आहे.

आनंदीबाईचें गोपाळरावाशीं लग्न आलें, तेव्हां त्यांचें वय अकरा वर्षांचें होते. योगायोगाची गंमत अशी कीं, रमाबाई रानडयांचें लग्नाहि अकराव्या वर्षांच ज्ञालें. गोपाळरावाप्रमाणेंच माधवराव रानडे विधुर होते व दोघांचीहि आपापल्या बायकांना शिकवून तयार करण्याची उमेद होती. पण एरवीं गोपाळराव आणि माधवराव या दोघांत साम्यापेक्षां विरोधच जास्त होता. माधवराव रानडे हे एक भारतीय कीर्तींचे योर व विचारी पुढारी होते, तर गोपाळराव हे स्वतः फार न शिकलेले एक साधे पोस्टमास्तर होते. माधवरावांचा स्वभाव अत्यंत शांत व धिमा, तर गोपाळरावांचा तितकाच कोणिष्ठ व उतावळा! या स्वभावभेदामुळे माधवरावांपासून रमाबाईंना सर्व प्रकारे सुखलाभ ज्ञाला, तसा गोपाळरावांपासून आनंदीबाईंना होऊं शकला नाही. एक गोष्ट मात्र सांगितली पाहिजे कीं, रानडयांनी रमाबाईंचे सारे शिक्षण घराच्या चार भिंतीआड केले. त्यामुळे रमाबाईंना शिक्षणापार्यां सामाजिक त्रास सोसण्याची पाळी कधींच आली नाही. त्यांना घरांतील जीर्णमतवादी म्हाताच्या बायकांची बोलणी खावीं लागलीं त्याचाहि बंदोवस्त माधवरावांनी केला नाही! उलट गोपाळरावांनी आपल्या पलीच्या शिक्षणा-

साठीं स्वतःचे आसेष दूर सारले. आनंदीबाई शाळेत जात, त्यामुळे त्यांना सामाजिक त्रास सोसावा लागला. त्यासाठीं गोपाळरावांनी निरनिराळ्या गांवीं स्वतःच्या बदल्या करून घेतल्या; पण तेव्हांच्या सामाजिक कोत्या कल्पनांमुळे होणारा त्रास फारखा कमी झाला नाही.

गोपाळराव फार उत्तावीळ स्वभावाचे होते. लग्नानंतर तीनचार महिन्यां-नींच बायकोच्या शिक्षणाचा लकडा त्यांनी सुरु केला. त्यापार्यां गोपाळ-रावांनी स्वतः सर्व प्रकारचा त्रास सोसला आहे, हे मी वर सांगितलेच आहे. आनंदीबाईंना शाळा, शिक्षण करून घरात स्वैपकपाणीहि करावे लागे. त्यामुळे त्या अल्पवयी बालिकेवर कामाचा बोजा पडून तिला केव्हा केव्हां कंटाळा येई. अशा वेळी “गोपाळराव आणि आनंदीबाई दोघेहि उपाशी,—बाजाराच्या डाळफुटाण्यावर राहत. उपास घडला तरी गोपाळराव कधीं रागे भरले नाहीत; पण ‘शिकण्यात मात्र कधीं अडथळा येता कामा नये’ असें त्यांचे सांगणे असे.”

गोपाळरावांचे आनंदीबाईवर निस्तीम प्रेम होतें व त्याना मोठेपणा प्राप्तव्यांना महून त्यांनी सर्व तन्हेनें काबाढकष केले हें खरे आहे. आनंदी-बाईच्या मानानें आपली योग्यता कांहींच नाहीं याचीहि त्याना जाणीच दिसते. ते एका पत्रांत लिहितातः—

“ आपला (आनंदीबाईचा) दृढनिश्चय व आपल्या मनाची शक्ति पाहून, मला वाटते, मी आपल्यापुढे काब पदार्थ आहे! हें मी खरोखर गंभीरपणानें लिहित आहें. अशी स्त्रो खचितच दहा लाखांमध्ये एखादी आढळेल किंवा नाहीं, याचा मला संशयच वाटतो! ”

आनंदीबाईविषयींची गोपाळरावांची ही भावना मनापासूनची आहे. आणि तरीहि गोपाळरावांनी आनंदीबाईंना कसें वागविलें याचें वर्णन खुह आनंदीबाईंच एका पत्रांत केलें आहे तें असें,—

“ आपल्या श्रिय अंतःकरणास माणील गोष्टी काढून दुखवावे अगर आपल्या प्रीतींत अंतर आणावे, असा माझा मुळोच्च हेतु नाहीं. फक्त जी काय माझी विनंति आहे, तो हो कों, आपण संथपणा धारण करावा. यापेक्षां भलताच अर्थ मनांत आणू नये. नाहीं तर तसे करून माझे अंतःकरण विदीर्ण करून टाकाल ! आपण उथा रीतीने मला ब्राह्मविले, ती सुष्टु होती किंवा दुष्ट होतो, हे ठरविणे फार कठीण आहे. जर मला विचाराल तर ती चांगली होतो व नव्हती, असेच उत्तर देईन. जर तिचा नीट विचार करून परिणाम मनांत आणला, तर तो चागलो वाटते; परंतु तिचा परिणाम लहान मुलाच्या मनावर होण्याचा कसा संभव आहे, याच न्यायदण्डाने जर विचार केला, तर ती रीत फारच वाईंट, असे म्हणणे भाग येते. दहावे वर्षी म्हणजे अगदीच लहानपणीं अंगावर मोडलेलीं लांकडे, बाराव्या वर्षी फेळून मारलेल्या खुर्च्या, बुके व ‘ मी तुला टाकून देईन ’ अशा प्रकारच्या घमक्या, व तसेच चवदाव्या वर्षी अंमलांत आणलेले नाना प्रकार, हे सर्व त्या त्या वयाच्या, शरीराच्या व मनाच्या मानाने अतेच कडक होते. लहानपणीं मुलाचं मन विकास पावलेले व शरीर पक्व झालेले नसते. तेव्हां या स्थिरींत मीं काय केले, हे आपणांस माहित च आहे. आपण म्हणत होतां, त्याप्रमाणे त्या पोरकट वयांत मी आपणांस सोडून गेले असते तर काय झाले असते ? मी गमावले असते. (व अशा कितो तरी मुली सासूच्या व नवन्याच्या जाचाने घरटार सोडून गेल्या आहेत.) मीं जर तसे कोहीं अविचाराने केले, तर माझ्या बापाच्या अबूला थक्का बसेल, ही भोति मला वाटत होती; म्हणून मीं तसे कांहीं केले नाहीं. तसें माझ्या हातून तेव्हां होईल, असे मला मुळोच्च वाटत नव्हते; (ते मी इतकी लहान असतांना माझ्या मनांत कां आले, हे मला समजत नाहीं.) आणि आपण मला जिवंत ठेवू नये, मारून टाकावे, अशी मीं आपणांस विनंति केली होतो. आपल्या नवरात्रायकोत कोणत्याही प्रकारचे कायद्याचे बंधन कित्येक शतकांपासून नाहीं, व जरी असले, तरी ते द्यियांचे विशद्दृच ! आणि म्हणूनच, आपणास मजवार खुर्च्या मोडू देऊन, गप्प बसप्पालेरीज दुसरा मार्गच नव्हता. हिंदु खोस एक चक्कार शब्द

बोलण्याचा, आर आपल्या नवन्यास उपदेश करण्याचा कोणताहि अधिकार नाही. तर उलट, नवन्याला काय वाटेल ते करू देऊन गप बसण्याचा आहे. शांत वृत्ति हो प्रत्येक हिंदु नवन्यास, आपल्या बायकोपासून शिकायला उत्तम मर्ता आहे. (आतां मी जी काय झाले आहे, ही जर आपण नसतां तर कर्धीच झाले नसते, हे मला समजत नाहीं असे नाहीं व त्याकरितां सदो-दित मी आपली ऋणी आहे; परंतु मी अशी शांत होते, हे आपणांस नाक-बूळ करितां घेणार नाहीं.) मी हे सर्व भोगायला जन्म घेतला होता.”

या लंबलचक उतान्यावरून गोपाळराव आणि आनंदीबाई याजमधील पतिपलीविषयक संबंधावर चांगलाच प्रकाश पडतो. गोपाळरावांनी आनंदी-बाईना कोंवळ्या वयात यथेच्छ मारझोडहि केली. पल्नीकडे या रानटी वृत्तीने पाहण्याची गोपाळरावांची वृत्ति शेवटपर्यंत कायमच होती. फक्त काठीने मारझोड करण्याएवज्यो ते पुढे शब्दार्थी बायकोला झोडून काढू लागले, एवढाच फरक! अमेरिकेत आनंदीबाई एकत्र्या राहत होत्या तेव्हां त्यांना “पत्र लिहिताना, जितके गोड शब्द घालवतील तितके घालीत जा. कारण, ती (आनंदीबाई) परमुखांत आलेली आहे. तिला जितके सुख होईल तितके दिले तरच तिची प्रकृति बरी राहील. नाहीं तर ती मनांतल्या मनात कुदून कुदून आपल्या जीवाला अपाय करून घेईल.” असा स्पष्ट इशारा गोपाळरावांना मिळाला असताहि अगदीं क्षुल्क कारणाने आनंदीबाईना बाईंट वाईट लिहण्याची गोपाळरावांची खोड नाहीशी झाली नाहीं!

आनंदीबाईना गोपाळराव इतकीं उल्टसुल्ट पत्रे लिहीत कीं, “आपल्या पत्रांचा ताळमेळ मुर्लीच जमत नाहीं,” असे आनंदीबाईनीं एका पत्रांत लिहिले आहे. एका पत्रात गोपाळरावांनी आनंदीबाईवर बेइमानी-पणाचा आरोप केला, तेव्हां आनंदीबाईना सात्त्विक संताप आला. त्यांनी गोपाळरावांना खडसून लिहिले,—

“आपण मजबर बेइमानीपणाचा आरोप ठेवाल असे मला वाटले नव्हते. हा आरोप सहन करणे फारच कठीण आहे.! ...मी आपणास

खात्रीपूर्वक सांगते की, जेव्हां आपला व तिचा वियोग झाला, तेव्हां जशी ती होती, नशीच व त्याच स्थितीत अद्यापहि आपली बायको आहे.”

गोपाळरावांच्या स्वभावात उतावळेपणा हा मोठाच दोष दिसतो. त्यांच्या उतावळेपणानें आनंदीबाईना त्रास होई. “आपल्या नेहमीच्या उतावळेपणामुळे मला आपल्याविषयीं फारच काळजी लागते. एकदां का (आपल्या) वृत्तीत बदल झाला की, मग विचाराचेंदेखील वजन पडत नाहीं,” असें आनंदीबाई म्हणतात. आणखी एका पत्रांत आनंदीबाईनी लिहिले आहे, “आपला स्वभाव अतिशय उताबीळ आहे. त्यामुळे किंचित् दिलगिरी वाटते!” गोपाळरावाना आनंदीबाईच्या स्वभावाची कल्पना कधीच आली नाहीं, याचीहि पक्की जाणीव आनंदीबाईना दिसते. “माझें अंतःकरण ह्या वेळेपर्यंत तर पूर्ण कोणास माहित नाहीं. आपणांस त्यात काय आहे, हे मात्र माहित आहे. पण ते किती खोल आहे, हे आपणास कधी कल्पार नाहीं.” गोपाळरावाचा उतावळा, रागीट स्वभाव आणि स्वतःची शांत वृत्ति याची जाणीव ठेवून आपल्या ठिकाणच्या संथपणाचें गोपाळरावानीं अनुकरण करावें असेहि एका पत्रांत आनंदीबाईनीं सुचवलें आहे. ही गर्वभावना नव्हती. गोपाळरावानीं आनंदीबाईवर एकदां गर्विष्टपणाचा आरोप केला तेव्हा त्यानीं आपल्या नवन्याला बजावले,—

“मला आज घटकेपर्यंत अभिमानाचा विटाळ झाला नाहीं व होईल तितका प्रयत्न करून त्यापासून दूर राहण्याचा माझा विचार आहे. मी इतर खियांच्या नवन्याप्रमाणे आपणांस समजत नाहीं व आपणहि दुसऱ्या बायकांप्रमाणे मला समजूं नये!”

नवराबायकोच्या या सर्व पत्रापत्रीवरून या दोघां पति—पत्नीचें स्वभावचित्र काढतां येते. गोपाळरावानीं आनंदीबाईना शिकवले व मोठेपणा प्राप्त करून दिला खरा; पण स्वतःच्या मनाचा कोतेपणा गोपाळरावाना शेवटपर्यंत टाकतां आला नाहीं! गोपाळरावानीं मारझोड केली तेव्हां

आनंदीबाई लहान होत्या म्हणून त्यांनी 'मला मारून टाका' अशी सूचना केली. पण आनंदीबाई प्रौढ ज्ञात्यावर, आपल्या नवन्याला स्वतःच्या अंगचे शांतपणा, सोशिकपणा वगैरे गुण घेण्याचा उपदेश करण्याइतक्या धीट ज्ञात्या आहेत. गोपाळरावांच्या अनेक उतावळ्या उद्योगांवर आनंदीबाईंनी जेथल्या तेथें खरमरीत टीका केली आहे. पण तसें करतांना गोपाळरावांना वाईट वाटून नये म्हणून शक्य तितकी काळजीहि घेतलेली आहे.

गोपाळरावांच्या उतावळ्या व कोपिष्ठ स्वभावाचे चटके शेवटपर्यंत बसत असतांहि आनंदीबाईंनी त्यांना आपले सुखनिधानच मानले आहे. एका पत्रांत "या जगांत आपणच माझें सर्वस्व आहांत" असें त्यांनी गोपाळरावांना उद्देशून लिहिले आहे. दुसऱ्या एका पत्रांत आनंदीबाईंनी लिहिले आहे की "माझ्या हृदयातून आपण तर दूरच होत नाहीं. मी हातांनी जरी काम करीत असते, तरी माझें मन एकाच विषयाकडे (गोपाळरावांकडे) लागलेले असते. आपणाविषयीं चिंतन करीत असतां उल्हासवृत्ति व आशा-दया पुष्कळ असतात." गोपाळरावांचा सारा छळ सोसूनहि आनंदीबाईची त्यांच्या ठिकाणीं निष्ठा अशी होती की, "मी जी नम्र सेवक त्या मला माझा देह आपल्याकरितां खचीं घालण्यास जर ईश्वर परवानगी देईल, तर मग काय आनंदच आनंद!" दुसऱ्या एका पत्रात आनंदीबाई म्हणतात, "सर्व दुःखें मी एकटी सोसण्यास तयार आहे. परंतु सर्व सुखें मात्र आपणाजवळ असतांनाच मिळावीत." आणखी एका पत्रांत त्या म्हणतात,—

"मो आपल्याबरोबर अंधारकोठडीत जरी असलें तरी ज्या मला सुख वाटते, तोच मो जर एकाद्या राजमंदिरांत एकटी राहिले तर ते होणार नाहीं."

आनंदीबाईची पतिविषयक ही भावना लक्षांत घेतल्यावर गोपाळरावांनी ज्या प्रकारानें आपल्या बायकोला वागविले त्याचा काळेकुङ्पणा अधिकच

भीषण भासतो. गोपाळराव क्षुडक कारणानेहि आपस्या बायकोबर घाणेरडे आरोप करून तिला पत्रद्वारे यातना देत, या प्रकाराबहुल खुद आनंदी-बाईंनीच त्याची कानउघाडणी केल्याचे दाखले मी वर दिलेच आहेत. तरीहि ‘आपली पत्रे फार गोड असतात,’ असे एका पत्रांत आनंदीबाईंनी लिहिलेच आहे ! गोपाळरावानीं त्यांना शिकविष्यासाठी हवें तें केलें हें खरें, पण त्याबोबर तिला वागवितांना फारशी माणुसकी दाखविली नाहीं असेच आनंदीबाईच्या काहीं पत्रांवरून दिसते. खुद गोपाळरावांनाहि आपस्या या वर्तनाची जाणीव दिसते. कारण ते एका पत्रांत म्हणतात,—

“ मला वाटते मी आपणास (आनंदोबाईंना) फारच निघुरपणाने वागविले व अगदीं शेवटपर्यंत आपला संतोष ठेवण्याविषयीं मी मुळीच बल केला नाहों. या पृथ्वीवर परमेश्वराने माझ्याहून अधिक निर्दय मनाचा प्राणी निर्माण केला नसेल !...मी निर्दय आहे, निघुर आहे, तथापि माझे प्रेम तुम्हावर नाहीं असे मला वाटत नाहीं.”

गोपाळरावाचा स्वभाव तळ्हेवाहक होता व त्यामुळेच त्यानी आनंदी-बाईंना ज्या तळ्हेने वागविले ती ‘दुष्ट होती कीं सुष्ट होती, हें ठरवियें कठीण आहे,’ असे आनंदीबाईंचे मत झालें. योग्यतेन्या दृष्टीने पाहिले तर आनंदीबाईंपुढे गोपाळराव अगदीं सामान्य इसम आहे. पण शेवट-पर्यंत आनंदीबाईं मात्र त्याच्या विलक्षण धाकांत होत्या. शेवटच्या आजारांत आनंदीबाईंना भेटावयास येण्याच्या माणसाशीं बोलण्याने त्यांना त्रास होई, दुखणे वाढे; म्हणून त्यानीं कोणाची भेट घेण्याचें नाकारलें तर ते गोपाळरावांना घरमेंडखोरपणाचे वाटे. ते म्हणत, “ तुम्ही मोठी तलवार गाजवून आलात, म्हणून लोक तुमच्या भेटीस येतात, तर त्यांचा अनादर करू नका.” वास्तविक या आजारात गोपाळरावांनी बायकोची शुश्रूषा जीव टाकून केली. पण एकीकडे शुश्रूषा कीत असतां तिला दुसरीकडे छळण्यासहि कमी केलें नाहीं ! हा छळ गोपाळरावांनी

नकळत केला असेल, हें खरे असेल. पण जी खांडी अमेरिकेहून डॉकट-रीण होऊन आली, जिची योग्यता गोपाळरावांहून अनंत पर्टीनीं मोठी होती (खुद गोपाळरावांनीच तिला ‘दहा लाखातील एक’ म्हटले आहे), ती खांडी केवळ आपली लग्नाची बायको आहे, एवढ्याच कारणासाठों नवरे-पणाचा सनातन छळवाद तिला भोगायला लावण्यांत गोपाळरावांनी अलेरपर्यंत जरासुद्धां कसुर केली नाहीं. आनंदीबाईंनी या छळासंबंधी तक्कार केली नसली, तरी नवन्याला त्याच्या वर्तनांतील वाईटपणा पटवून देण्याचा विटाईचा प्रत्यन पत्रद्वारा केलेला आहे. नवराबायकोमधील ही ‘शक्कड’ आनंदीबाईच्या जीवनग्रंथातील एक खेदकारक पण महत्वपूर्ण घटणा आहे. त्याबरोबरच सुशिक्षित खांडी व तिचा अर्धशिक्षित नवरा याजमधील मानसिक हिथतीचे चित्र पाहण्याचा ‘आरसा’ म्हणून तिचे चाढ्यानीन महत्व आज त्याहूनहि मोठें वाटते.

आनंदी—धोडो

बा यकांच्या दृष्टिकोनानंदून नवरे या
मालेतील पहिल्या दोन लेखात
पतिपल्नीच्या ज्या दोन जोडथांची मी चर्चा केली, त्यांमध्यें वय,
विद्वत्ता आणि कर्तृत्व या दृश्यीनों फार मोठी तफावत होती. रमाबाई
रानडे या माधवरावांच्या मानाने सर्वच दृश्यीनों खुर्जा वाटनात. तरेंच डॉ.
आनंदीबाई जोशी यांच्या तुलनेमें त्यांचे पति गोपाळराव हे अगर्दीच सामान्य
गृहस्थ वाटतात. या दोन्ही जोडप्यांमध्यें वय, विद्वत्ता आणि कर्तृत्व याबाबत
फार मोठी तफावत असल्यामुळेच त्याच्या सांसारिक जीवनात समानतेऐवजीं
विषमताच जास्त दिसून आली, हे आपण पहिल्या दोन लेखात पाहिले.
अर्थात् ज्या कालांत रमाबाई आणि आनंदीबाई वावरत होत्या, त्या कालच्या
संस्कारजन्य सामाजिक व कौटुंबिक जीवनाचा जबरदस्त पगडा व्यक्तिशः
या दोन्ही ख्रियांच्या मनावर पक्का असल्यामुळें त्यांनी आपल्या सांसारिक
जीवनांतील विषमता नैसर्गिक मानली व त्याबाबत फारशी तक्कार केली नाहीं,
हा भाग वेगळा ! रमाबाई तर स्वतःला माधवरावांची ' सांवलो 'च मानीत

व परमेश्वराहूनहि पति थोर असेहि त्यांना मधून मधून वाटे. आनंदीबाईनीहि गोपाळरावांना परमेश्वरस्वरूप मानल्याचे त्यांच्या पत्रातील काहीं ठिकाणच्या उड्डेखांवरून दिसते. पण विद्वता आणि कर्तृत्व या दोन्ही दृष्टीनी—विशेषतः अमेरिकेस जाऊन राहिल्यावर—आनंदीबाईना जो आत्मविश्वास वाटू लागला, त्याच्या जोगावर पतिराजाची पत्रातून प्रसंगी खरड काढण्याइतका धीटपणाहि त्याच्या अंगीं पुढे पुढे आल्याचे दिसते.

पति आणि पत्नी या दोघांपैकीं एक असामान्य आणि दुसरी व्यक्ति सामान्य अशी जोडी जमल्यास पतीकडे पाहण्याची पत्नीची दृष्टि कशी बनते याचे दोन मासले मागील दोन लेखांत मीं तुम्हाला दाखवले. आता पतिपत्नी समान वयाची, समान कर्तृत्वाचीं आणि समान बुद्धिमत्तेचीं असलीं, तर अशा बायकोच्या दृष्टिकोमांतून तिच्या नवन्याचे चित्र करते काय निघतें तें या लेखांत पाहूं.

डॉ. धोंडो केशव कर्वे हें नाव महाराष्ट्रांत जितके सर्वतोमुख्यी आहे, तितकेच त्यांच्या पत्नी सौ. आनंदीबाई ऊर्फ बाया याचेहि नांव सर्वभूत आहे. महाराष्ट्रांत स्त्रीशिक्षण व इतर अनेक महिलविषयक सामाजिक सुधारणाशीं ‘आनंदीबाई व धोंडोपंत’ ही नावे जिव्हाळ्यानें निगडित झालीं आहेत. स्थिरांच्या उद्धारासाठीं यावज्जीव कष्ट करीत राहणे हें या पतिपत्नींचे एकच जीवितकार्य झाले आहे. सुदैवाने या दोघानीहि आपापली आत्मचरित्रे लिहून प्रसिद्ध केलेलीं असल्यानें या पतिपत्नींच्या परस्पराविषयींच्या भावना समजून येण्यास साधन उपलब्ध झालें आहे. डॉ. कर्वे याचे ‘आत्मवृत्त’ १९१५ साली प्रसिद्ध झाले व त्यानंतर २९ वर्षांनीं सौ. आनंदीबाईचे ‘माझे पुराण’ बाहेर पडले. ‘आत्मवृत्त’ हे पुस्तकरूपानें प्रसिद्ध करण्यासाठीच लिहिलेले असल्यानें, तें साहजिकच विस्तृत व व्यवस्थेशीर आहे. उलट पक्षीं, ‘माझे पुराण’ पुस्तक लिहिलेले तें प्रसिद्धीच्या हेत्नें नव्हे, तर एका दीर्घकालीन आजारात बेळ घालविष्याचे साधन म्हणून या आठवणी लिहून काढण्यांत आल्या.

त्याचा एक फायदा असा झाला आहे की, या आठवणीत साहजिकच मनमोकलेपणा भरपूर आला आहे. वाईट एवढैंच वाटते की, या छोटया पुस्तकाचे नाव जरी ‘माझे पुराण’ असे असले, तरी पुस्तकाचे स्वरूप मात्र जंत्रीवजा टिपणासारखे त्रोटक आहे.

सौ. आनंदीबाईच्या जीवनात त्यांना दोनदां बोहल्यावर चढावें लागले. त्याचे पहिले लग्न त्याच्या वयाच्या आठव्या वर्षी झाले. त्याच्या पहिल्या पतीचे आडनांव ‘नातू’ असे होते. लग्नाच्या वेळी या पतिपल्नीच्या वयांत सतरा वर्षांचे अंतर असल्याचे ‘आत्मवृत्ता’त डॉ. कर्वे यार्नी म्हटले आहे. पण आनंदीबाईर्नी ‘माझे पुराण’ मध्ये वयांत १२-१३ वर्षांचे अंतर असल्याचा उल्लेख केला आहे. हे लग्न वैशाखांस झाले व भाद्रपदांत नातू मरुन बायाला आठव्या वर्षीच वैधव्य आले. ‘लहान-पणीच नवरा मेल्यामुळे मला त्याचे इतके दुःख झाले नाही,’ असे आनंदीबाईर्नी म्हटले आहे.

आनंदीबाईचे वडील विचाराने प्रगमनशील होते व त्याचे बधूहि सुधारणावादी असल्याने वैधव्य प्राप्त शाल्यावर आनंदीबाईच्या शिक्षणास सुखवात झाली. पुढे पंडिता रमाबाईर्नी शारदासदनाची स्थापना केली तेव्हां तेथें पहिली विद्यार्थिनी म्हणून आनंदीबाईचे नाव दाखल झाले. पंडिता रमाबाईच्या सहवासाचा आणि शिक्षणाचा आनंदीबाईच्या मनावर उत्कट व खोल ठसा उमटला व त्याच्या हातून आयुष्यात जी थोर समाजसेवा झाली, त्याचे श्रेय खुद आनंदीबाईर्नीच पंडिता रमाबाईच्या पदरात टाकले आहे. ‘माझे पुराण’ मध्ये सौ. आनंदीबाई म्हणतात: —

“ पंडिता रमाबाईर्नी वेळेवेळी जो उपदेश केला, तो माझ्या मनांत मी टिकलीप्रमाणे गोंदून ठेवला आहे. बाईचा मला कधीहो विसर पडणार नाही. त्या म्हणत, ‘ईश्वरावर जशी श्रद्धा ठेवतात तशी कामावर ठेव ब नेट दाखव, म्हणजे देव ते पार पाढायला बळ देतो.’... बाईच्या शिक्षणुकीचा व

अनुभवांचा माझ्या आयुष्यावर फार परिणाम झालेला आहे. आपल्या जातीसाठी-बायकांसाठी-कांहीं तरी करा अशी इच्छा त्यांच्याच उदाहरणावरून माझ्या मनात उत्पन्न झाली. पुढे हिंगण्याचा आश्रम व इतर संस्थांकरितां जी कांहीं योडीफार सेवा मीं केली, त्यांच्याच उपदेशाचे फळ आहे. वाई नेहमीं म्हणत, ‘खी हाच खोचा शत्रु आहे. खियांचा उद्धार करायला खियांनीच पुढे झाले पाहिजे. तू आपल्या आयुष्यांत एखाद्या तरी विघ्वेला तुझग्रामाणे शिकवलेस, तर माझ्या शिकवण्याचे सार्थक झाले असे मी समजेन.’ हा उपदेश माझ्या पुढील आयुष्यांत मीं शक्य तितका आचरणांत आणण्याचा प्रयत्न केला.”

हा योडासा लंबट उतारा देण्याचा हेतु असा कीं, आनंदीबाईंनी आपल्या जीवनात जी समाजसेवा केली, ती लग्बंधनाने त्या डॉ. कर्वे यांच्याशीं जख-डत्या गेल्या म्हणून नसून, ती त्याची स्वतंत्रपणे बनलेली अंतःकरणप्रवृत्ति असल्याचे स्पष्ट ब्हावे. डॉ. कर्वे आणि सौ. आनंदीबाई याना मी सुरुवातीस ममान कर्तृत्वाचीं नवराबायको म्हटले तेहि याच अभिप्रायानें. या लेख-मालेंतील पहिल्या दोन खियांना शिक्षणास व समाजकार्यास प्रवृत्त केलें तें त्यांच्या नवन्यानीं कांहींसे त्या बायकांच्या स्वतःच्या इच्छेविरुद्ध ! पण आनंदीबाईच्या बाबतींत मात्र प्रकार वेगळा आहे. त्यांनी गेली ५५ वर्षे धोंडोपंतांवरोबर सतत समाजसेवेने आणि ऊशिक्षणाचें कार्य केलेलें असलें, तरी त्या कार्याचा कित्ता आनंदीबाईंनी त्याची व धोंडोपंतांची दृधादृष्टिही होण्यापूर्वी पक्का गिरवला होता. खुद सौ. आनंदीबाईंच म्हटले आहे:—

“ लोकांसाठी कांहीं तरी करावे अशी इच्छा मला शारदासदनांत झाली. पुढे कव्याशीं लग्न झाल्यावर, त्यांच्या उदाहरणाने अशी फार इच्छा होऊं लागली व त्याच सुमारास समाजांतील निरपराष मुळे, गरीब मुळे, नाश पावत असलेलीं दिसलीं. लग्न झाल्यावरोबर माझ्या घरींच मुळे

राहत होतो...या अनाथ मुलांचे करतांना मला मनापासून आनंद वाढे आणि वाटतो.''

माधवराव रानडे किंवा गोपाळराव जोशी हे अनुक्रमें रमाबाई व आनंदी-बाई याचे गुरु होते, तसा प्रकार धोडोपंत व बाया यांच्यासंबंधात नाहीं. धोडोपंतांच्या खांशाला खादा लावून सौ. आनंदीबाईंनी अर्ध शतकावर सामाजिक सुधारणेचे कार्य केलेले असले, तरी त्याची स्फूर्ति त्यांना पतीने दिलेली नाही. इतकेंच काय, पण धोडोपंतांची व त्यांची ओळख होण्यापूर्वीच आनंदीबाईंनी शाळेत जाऊन शिक्षण घेण्यास—फार काय, पण वपन केलेले केस पुन्हा वाढविण्यासहि सुरुवात केली होती. १८९२-९३ मध्ये या प्रकारे वागणारी खी ही असामान्य नीतिधैर्याची असली पाहिजे हें तत्कालीन सामाजिक बंधनाची किंचित्‌हि कल्पना असणारा कोणीहि कबूल करील.

सौ. आनंदीबाईच्या स्वभावाची ही घडण नीट लक्षात घेतल्याशिवाय, त्याच्या पतीचे त्यांनी जे चित्र काढले आहे, त्याचे मर्म बरोबर ध्यानी येणार नाही. रमाबाई रानडे किंवा आनंदीबाई जोशी या दोघीजणीच्या ठिकाणी पतीकडे परमेश्वर म्हणून पाहण्याची जी वृत्ति दिसते, तिचा संपूर्ण अभाव सौ. आनंदीबाई कवे याच्या ठिकाणी दिसतो. त्यानी 'माझे पुराण' मध्ये धोडोपंताचे स्वभावचित्र आपल्या बरोबरीचा संवगडी याच दृष्टीन चितारले आहे. त्यामुळेच धोडोपंतांच्या गुणांबरोबरच त्याच्या दोषांचेहि दिग्दर्शन थोडक्यात पण सडेतोडपणे केले आहे.

'माझे पुराण' मध्ये पतिचित्र रेखाटताना सौ. आनंदीबाईंनी जेवढा मनमोकळेपणा व सडेतोडपणा दाखवला आहे, तेवढा स्वतःच्या पतीविषयी लिहिणाऱ्या अन्य कोणा खीने दाखवलेला माझ्या पाहण्यात नाहीं. इतका मोकळेपणा आनंदीबाईच्या लिखाणांत येण्याचे कारण, आनंदीबाई व धोडोपंत याजमधील वय, बुद्धिमत्ता व कार्यकर्तृत्व यांबाबतची समानता आणि दोघांनी एकत्र उपभोगलेले दीर्घकालीन सांसारिक व सामाजिक जीवन हें आहे.

आनंदीबाईचा जन्म १८६५ मध्ये झाला. डॉ. सौ. आनंदीबाई जोशी याच्याहि जन्म याच साली झाला. आनंदीबाई कर्वे यांचे पहिले लग १८७३ मध्ये झाले. रमाबाई रानडे याचे लग याच सालाच्या अखेरीस झाले. लगाच्या वेळी रमाबाईचे वय अकरा वर्षांचे होते, तर आनंदीबाई कर्वे यांचे वय अवधे आठ वर्षांचे होते. चारपाच महिन्यातच आनंदी-बाईवर आकाशीची कुऱ्हाड कोसळली. पण तेव्हां त्यांचे वय या घटनेचा नीट अर्थ समजप्पाहतके प्रौढ नसल्याने त्यांना नवव्याच्या मुत्यूचे दुःख असें झाले नाही. वयाच्या एकविसाब्या वर्षी वपनाच्या अमंगल प्रसंगास त्यांना बळी पडावे लागले, तेव्हां तेरा वर्षांपूर्वी मेलेल्या नवव्याचे त्यांना दुःख झाले ! चोविसाब्या वर्षी त्यांनी शिकण्यास आरंभ केला. रमाबाई किंवा आनंदीबाई जोशी यांच्याप्रमाणे आनंदीबाई (कर्वे) ना शिक्षण घेण्याच्या बाबतीत घराच्या माणसांची आडकाठी नसल्यानें कौटुंबिक जाच सोसावा लागला नाही. पुढे चार वर्षांनी त्यानी धोडोपंत कर्वे यांच्याबरोबर पुनर्विवाह केला, त्यालाहि त्याचे वडील अनुकूल होते. माहेरच्या या प्रगमनशील विचारसरणीमुळे आनंदीबाईना सामाजिक सुधारणेच्या क्षेत्रात एवढे मोठे पाऊल टाकताना कौटुंबिक स्वरूपाचा त्रास झाला नाही; उलट अप्रत्यक्षपणे झाले ते साहाय्यच !

धोडोपंताचा व आनंदीबाईचा पुनर्विवाहापूर्वी परिचय होता. एका कुटुंबात दोघे कांहीं दिवस राहिलेलीहि होती; तेव्हा धोडोपंत विवाहित होते. त्याची प्रथमपली वारल्यावर त्यानी पुनर्विवाह करण्याचे ठरविले व आनंदीबाईच्या वडिलाच्या संमतीने त्यानी आनंदीबाईना त्याचाबत विचारले. या सर्व प्रकरणात प्रेमाभिमाची काही ‘भानगड’ नव्हती. धोडोपंतानी सरळ विचारले,—

“ मी गरीब आहें. पंडिता रमाबाईकडे आहे तसें माझ्याकडे नाहीं. तुला जर माझी गरिबी पसंत असेल, तर तुझ्या वडिलांच्या म्हणण्या-प्रमाणे तुझ्याशीं लग करण्याची माझी तयारी आहे.”

या मागणीतील व्यावहारिकता वर्णनीय आहे ! आनंदीबाईनींहि या लग्नाला मान्यता दिलो ती व्यावहारिक भूमिकेवरूनच. कव्योनीं आनंदीबाईच्या नावें पॉलिसीपैकी तीन हजार रुपय ठेवण्याचा कायदेशीर लेख करून दिला व हा पुनर्विवाह झाला.

११ मार्च १८९३ रोजी झालेला धोंडोपंत व आनंदीबाई यांचा पुनर्विवाह हा महाराष्ट्रात सार्वजनिक रीत्या झालेला पहिला पुनर्विवाह होय. त्या विवाहाला आतां ५५ वर्षे होऊन गेलीं. आनंदीबाईचीं दोन लऱ्ये झाली; दोन्ही ब्रिजवरांशीं. पण पहिल्या लग्नात त्यांचा नवरा त्याच्याहून सतरा वर्षोनीं मोठा होता, तर दुसऱ्या लग्नात नवराबायकोंत फक्त सातच वर्षोचे अंतर होते. लग्नानंतरच्या पंचावन्न वर्षोत आनंदीबाईनीं धोंडोपंतांच्या बरोबरीने समाजसेवेचा जो वाटा उचलला आहे, त्याची योखी मोठी आहे; पण त्याचा विचार प्रस्तुत लेखाच्या कक्षेत येत नाहीं.

अर्ध-शतकाच्या सहवासानंतर आनंदीबाईनीं धोंडोपंताचें स्वभावचित्रण ‘माझें पुराण’मध्यें केले आहे, त्यांत कोणत्याही प्रकारची भव्यता किंवा उदाच्छता नाही. कारण धोंडोपंतांचे कार्य कितीही थोर असलें, तरी त्यांचे वैयक्तिक जीवन आणि स्वभाव हीं दोन्ही अत्यंत एकमार्गीं आणि वैचित्र्य-शून्य आहेत. धोंडोपंताचा स्वभाव धोपटमार्गीं आहे व त्यांनी जें महान् कार्य केले त्याचा पाया त्यांच्या ठिकाणची कार्यनिष्ठा आणि कष्टप्रियता यांत आहे. एर्वीं त्यांच्या स्वभावांत किंवा चरित्रात वैचित्र्य किंवा वैविध्य नाहीं. त्याची बुद्धिमत्ताही असामान्य नव्हे. शिक्षण मिळून ते एम. ए. झाले, प्राध्यापक झाले; आनंदीबाई पदबीधर झाल्या नाहींत, एवढाच फरक !

धोंडोपंतांनी आनंदीबाईना विद्या दिली नाहीं, प्रेरणा दिली नाहीं, पैसा दिला नाहीं;—दिले काय ?—तर स्वतःच्या हातात हात घालून आयुष्यभर काबाडकष काढून समाजसेवा करण्याची संधि ! या कामात मात्र नवराबायको समानशील आहेत. आनंदीबाई काम करीत असतां त्याना धोंडोपंतांनीं रामायण वगैरे पुराणग्रंथ वाचून दाखवले असा उल्लेख ‘माझें

पुराण 'मध्ये एके ठिकाणी आहे. धोडोपंत सर्व काळ आपल्याच उद्योगात गर्क असल्यानें सांसारिक कटकर्त्तीत कधी लक्ष घालीत नाहीत. पैसा थोडा मिळे व त्यांतलाही कांहीं भाग धोडोपंतांच्या कार्याप्रीत्यर्थ खर्च होई. त्यामुळे आनंदीबाईना संसारयात्रा खुरडत-रखडतच करावी लागली. खुद प्रो. कर्वे यांनी 'आत्मवृत्तां'त म्हटले आहे कीं,—

“मी विशेष आसक्तीने संसार कर्वांच केला नाही. जेव्हां जेव्हां सार्वजनिक कामात मो गढून जातो, तेव्हां सांसारिक सुखाचा मला विसर पडतो. त्या कामातून अवसर मिळाला म्हणजे मो संसारसुखाचे घुटके मोठ्या आवडीने घेतो! ”

धोडोपंतांची संसारविषयक वृत्ति ही अशी अनास्थेची आणि त्यातही उभयता पतिपल्नीनी संसारात राहूनही वानप्रस्थाश्रमाचें जिणे जगण्यास सुखवात करूनही आतां कैक वर्षे लोटली आहेत. अर्थात् अशा अनासक्क वृत्तीच्या पतिपल्नीच्या जीवनकथेत मासुली संसारकथाचा दुष्काळ आहे हें साहजिकच आहे. सौ. आनंदीबाई व प्रो. कर्वे यांनी अर्धशतक एकत्र संसार केला, पण आनंदीबाईच्या 'माझे पुराण 'मध्ये या प्रदीर्घ कालखंडात नवराबायकोत घडून आलेल्या कसल्याही बन्यावाईट प्रसंगाच्या गोष्टी दिलेल्या नाहीत. फक्त या दीर्घकालीन सहवासाचें सिंहावलोकन करून सौ. आनंदीबाईंनी कर्व्याचें स्वभावचित्र काढले आहे तें असें,—

“नवराबायकोचा एकंदर सलोखा असेल, तर संसारात गोडो राहते. कर्वे हे कामानिमित्त बहुतक बाहेर असत. घरचे सर्व मोळ पाही. पण मो जे जे कर्तीं तंतं कर्व्यांना नेहमीं पसंत असे. कारण, अस नाहीं, असें करावें, असे ते फार वेळां म्हणालेले नाहीत. बाकी ते नेहमींच अबोलपणाने वागत. कर्व्यांचे वागणे माझ्याशीं काय, मुलांशीं काय, सडेतोडपणाचे, तुटक व हिशेबी असे. मात्र कर्वे माझ्याशीं तसे वागतात हं मी कोणाच्या लक्षांत आणून दिले नाहीं. कित्येकदां त्यांच्या

અસત્યા બાગળાને મળા વાઈટ વાટે, રાગહિ યેઈ; પણ મી તો દિસું દેત
નસે. કારણ ‘માન સાંગાવા જનાંત, અપમાન સાંગાવા મનાંત’ હેચ ખાં.

“કર્વે કર્થી માઝી બાજુ ધ્યાયચે નાહોંત. કિલ્યેકદાં અસે પ્રસંગ
અલે હેતે કોં, કવ્યાંનો માઝ્યા બાજૂને દોન શબ્દ સાંગિતલે અસતે, તર
ચાંગળે જ્ઞાલે અસતે; પણ ત્યાંનો તસે કેલે નાહોં. અજૂન તે માઝ્યા
મનાંત કિલ્યેકદાં તરી બોચ્ચતે. મળા કાય, મુલાંના કાય કિંબા ઇતરાના
કાય, આપણ હોઊન કાંહોં સાંગાયલા જાયચે નાહોંત.

“કર્વે મહણે એકમાર્ગી. આપણ બરે કોં આપણે કામ બરે. સાચેભોલેપણા
ઇતકા કોં, ઇતરાંચ્યા સહજ રંજ્ઞાંત યેણાંન્યા ગોષ્ઠેદેખીલ ત્યાંના મુર્કોચ
દિસાયચ્યા નાહોંત. કવ્યાંચા મિડસ્ટપણા તર કમાલોચા. કર્વે ખાયાં-
પિણાંચા બાબતીંત ઇતકે સાચે હેતે મહણૂનું માઝે દિવસ નિમલે. મી
જે ખાયલા ઘાલી તેં તે ખાત. કર્થી કુઠલ્યા ગોષ્ઠેલા ત્યાંની નાંબે
ઠેબર્લોં નાહોંત.

“કવ્યાંચા તૌંડાંત ‘દગડે, મુહારણો’ હેચ સર્વત વાઈટ શબ્દ.
યાલેરીજ દુસરી કોણતીહિ ડિવી મીં આજપર્યંત ત્યાંચા તૌંડાંતૂન એકલીં
નાહોં. કર્વે જિતકે શાંત તિતકેચ રાગીટ. ત્યાંના સંવય અગ્રી કોણતીંચ
નાહોં. કોણત્યાંચ ગોષ્ઠેચા આગ્રહ નાહીં.

“લગ્ન જ્ઞાલ્યાનંતર પહિલ્યાને, કર્થી કોઠે ટાંગ્યાંતૂન જાવયાંચી વેળ
આલી, તર કર્વે ટાંગેવાલ્યાજવલ બસત વ મી એકટીચ માસે નસે. મલાહિ
ત્યા વેળભ્યા માનને તે બરે વાટે. કારણ નવરાવાયકોચે પ્રેમ મર્યાદેતનું
દાખલાવે લાગે.

“કર્વે વ્યવહારાલા, પૈશાલા અસ્યંત ચોલ. એક પૈચી અફરાતપર
હોણાર નાહોં. સંસ્થેચ્યા હિશોવાંત હે ઠીક આહે; પણ તે ઘરોસુદ્ધાં અસેચ
વાગતીલ. એંદરીને કર્વે ફાર શાંત વ ધિમ્યા વૃત્તીંચે. અસ્યંત કરારી,—
હેકટ મહણ. સંસારકડે સ્વતઃ મન ઘાલીત નસત. તસેચ, મી કેલેલી
ગોષ્ઠ ત્યાંનો નાપસંત કેલો નાહોં. અર્થાત् અશા સ્વમાવમુલુંચ મલાહિ સ્વતંત્ર-
પણ અનેક ગોષ્ઠો કરતાં અહિયા વ સર્વ એકસ્યુંત્રી જાહેલ.”

या लांबलचक उतान्यात आनंदीबाईंनी धोडोपंतांचे स्वभावचित्र सुरेख रेखाटले आहे. कर्वे संसारात राहूनहि विरक्त असल्यामुळे आणि त्यान्या सार्वजनिक कार्याशीं आनंदीबाई स्वतःच समरस ज्ञात्या असल्यामुळे या विरक्त पुरुषावरहि आनंदीबाई अनुरक्त राहिल्या. कव्योच्या संसारातच नव्हे, तर त्यांच्या समाजसेवेतहि आनंदीबाईंनी त्याच्याशी सहधर्मचारिणीच्या नात्याची बागणूक ठेवली. कव्योंनी आनंदीबाईना तसे कोणतेच मुख दिले नाहीं. फार तर त्यांनी आपल्या बायकोला जाणतेपणी कसलाहि त्रास दिला नाहीं, हा कव्योचा गुण म्हणतां येईल. पण कव्योंनी जरुर तेथेहि आपल्या कर्तव्यगार बायकोची बाजू घेतली नाहीं, ही रुखरुख आनंदीबाईच्या मनाला अजून बोंचत आहे.

रमाबाई रानडथांग्रेमाणे आनंदीबाईंनी स्वतःला धोंडोपंतांची 'सावली' मानले नाहीं, हे खरें आहे. मिडस्ट व अनाग्रही नवव्याची सडेतोड बायको असल्यामुळे तशी वृत्ति त्यांच्या ठिकाणी निर्माण होणे शक्यहि नव्हते. शिवाय, कर्वे यांनी आनंदीबाईना कांहीं मोठेपणा मिळवून दिला असें म्हणवत नाहीं. आनंदीबाईचा मोठेपणा हें त्यांच्या स्वतःच्या कर्तव्यगारीचे फळ आहे. कर्वे यांचे तें 'दान' नव्हे. उलट, एके ठिकाणी आनंदीबाईंनी म्हटले आहे तें अगदींच खोटें नाहीं,—

"केव्हां तरो गमतोनं बोलणे निघाले म्हणजे मी म्हणतें, 'उगीच लोकांनी तुम्हांला 'महर्षि' नांव दिले. नुसं म्हणून घ्यावला काय? मी जर घरांत सर्व पाहायला नसते तर तुम्ही काय केळे असतेंत? मी होते म्हणूनच तुम्हीं एवढे मोठे झालांत.' ”

हें बोलणे थड्हेचें असलें, तरी आनंदीबाईच्या मनाचा पीळ व आत्म-विश्वास हीं त्यांत दिसून येतात. कव्योंची बायको म्हणूनच केवळ नव्हे, तर स्वतःच्या कर्तृत्वानें त्यांनी कव्योच्या बोवरीनें मान व मोठेपणा मिळविला आहे.

कव्याच्या स्वभावाचे पुण्यकल्से सुडेतोड वर्णन आनंदीबाईर्नी 'माझें पुराण' मध्ये दिले आहे. कव्याच्या बरोबर,—किंवद्भुना त्यांच्या आर्धीपासून, त्यांनी कृतीने समाजसुधारणेस सुरुवात केली आहे. तरीहि त्यांच्या मनात कोठे तरी 'सनातनी' पण ल्पून राहिलेला असावा असें वाटतें. नवन्याचें नांव घेण्यासंबंधांतील त्यांची वृत्ति सनातनी खीची आहे. त्या म्हणतात,--

"मी कव्याचे नांव कर्वीच घेतले नाहीं. कारण 'धोळे' हे नांवच मला आवडत नसे. त्यामुळे मला कोणी किती, अडवलं, तरी मी नांव घेण्याचे टाळीत असे. मात्र नवन्याचे नांव घेतले तर आयुध कमो होतें, ही जुनी कल्पना मला खरी वाटत नव्हती. लग्नाच्या पूर्वी मी कव्याना झटरांप्रमाणेच 'अणा' म्हणत असें. पण लग्नानंतर काय म्हणणार? तेव्हां बाईर्नी (पं. रमाबाई) सुचवल्यावरून मी 'कर्वे' म्हणून लागले. "

वास्तविक पाहतां आनंदीबाईसारख्या कत्या सुधारणावादी खीला लग्नानंतरहि 'अणा' याच नांवानें कर्वे यांना संबोधण्यास काय हरकत होती? पण मनांत खोल ऊजलेत्या संस्कारांना तें मानवलें नसार्वें, म्हणून 'कर्वे' म्हणण्याचा इंग्रजी पर्याय त्यांना पत्कारावा लागला.

हिंदु खी कितीहि कर्त्त्वशाली व सुधारणावादी झाली, तरी ती स्वतःला आपल्या नवन्यापेक्षा कमी योग्यतेचीच अल्वेर समजते. डॉ. आनंदीबाई जोशी वास्तविक योग्यतेने गोपाळरावापेक्षां अनेकपट श्रेष्ठ होत्या; पण त्यांनीहि गोपाळरावांना परमेश्वरासमानन्व लेखलें व त्यांच्यापुढे स्वतःला तुच्छ मानिले. सौ. आनंदीबाई कर्वे याहि धोडोपंतांच्या मानानें स्वतःला कमी योग्यतेच्या लेखतात; कारण त्या एके ठिकाऱ्या म्हणतात,--

"एवढथा मोठथा थोर गृहस्थाची मी बायको आहे व त्यांच्या कामांत मला थोडोबहुत मदत करतां आलो, या कल्पनेने मला किती आनंद व समाधान होते याचे वर्णन करतां घेणार नाहीं. "

अर्थातच ही लीनतेची भूमिका पलीनें मनानें एकदां पत्करल्यावर “आपल्या नवन्याचा उणेपणा जगाल दाखवू नये,” असा सनातनी सदुपदेश आनंदीबाई खोबगाळा करतात याचे आश्र्य वाटेनासें होते. आणि “कवे जिवंत असतांना अहेवपणांतच मला मरण यावे,” अशी एकच शेवटची इच्छा आनंदीबाईच्या मनांत आतां वागत आहे हें स्वाभाविक वाटते!

सौ. आनंदीबाई आपल्या नवन्याच्या स्वभावापेक्षांहि त्याच्या समाजकार्यादीं जास्त समरस शाळ्यामुळे त्यांच्या संसारांत समृद्धि जरी कधीं दिसून आली नाहीं, तरी एकंदरीनें सुख व समाधान सदैव नांदते राहिले. धोंडोपंतांनी त्यांना संसारांत संपूर्ण स्वातंत्र्य दिले व इतरहि बाबू-तींत स्वतःची इच्छा बायकोवर लादण्याचा प्रयत्न केला नाहीं, हे खरे; पण त्यांनी बायकोला सुख देण्याचाहि काहीं प्रयत्न जाणीवेनें केला नाही. आनंदीबाईच्ये त्वाच यावरील प्रेम संसारदक्ष गृहिणीचे आहे, तरेच तें सार्वजनिक कार्यक्षेत्रांतील बरोबरीच्या सहकाऱ्याचे आहे. म्हणूनच धोंडोपंतांच्या गुणदोषांची सडेतोड चर्चा करण्यास जसा त्यांना संकोच वाटत नाहीं, तदूक कर्व्याच्या मोठेपणामुळेंच आपणालाहि मोठेपणा लाभला, असें सांगप्यांत त्यांना कमीपणा वाटत नाहीं. धोंडोपंतांबाबतच्या आपल्या रास्त तकारी आनंदीबाईनी ‘माझें पुराणा’ मध्यें स्पष्टपणे मांडल्या असल्या तरी त्यांत कडवटपणा नाहीं याचे कारण हेंच.

“ सहचारिणी आनंदी ”

“ **आ**ण गोडधोड खावें, उत्तम करावा आणि चैनीनें संसारसुख भोगावें, अशा कल्पना मला अगर आनंदीबाईला कधीं शिवल्या नाहीत. आम्हां उभयतांनाहि निसर्गाच्या शाळेत उत्कृष्ट शिक्षण मिळून, उद्योगांत वेळ घालविणेच आमच्या अंगवळणीं पडले होते. उरलेल्या वेळांत मिळणाऱ्या संसारसुखाच्या ब्रुटक्यांनी आमची तृतीय होत असे. आम्ही अशा सुखाच्या कधीं पाठीला लागलो नाहीं. त्यांतल्या त्यांत सहजीं जें करून घेतां येई, तें टाकलेहि नाहीं... आनंदीबाई शरीराने सशक्त असून कामाने तिचें शरीर कमावलेले होते. नाजुकपणाचे चौंचले तिला कधीं खपले नाहीत. दलणकांडणासकट सर्व काम, गर्भावस्था बरीच पूर्णतेला येईपर्यंत हिचें चालू असावयाचें... आनंदीबाई संसारांत पडल्यानंतर तिचा विद्याभ्यास वाढविण्या-साठीं मधूनमधून प्रयत्न करण्यांत आले, पण ते साधले नाहीत. घरांत मंडळी बरीच होतो, त्यामुळे घरकामाचा बोजा तिच्या अंगावर बराच असे. नव्या

संसारांत आनंदीबाईला अतिशय काम असे. ही कामाला कधी कंटाळली नाही. उंची कपडे अगर दागदागिने यांत तिनें कधी लक्ष घातले नाही. अशा रीतीनें विशेष काहीं न घडतां आमची संसारयात्रा बरीच वर्षे चालली.

“ माझी पत्नी आनंदीबाई माझ्याप्रमाणेच काटकसरीने वागणारी असल्यामुळे बेताच्या प्रासांत आम्हाला सुखानें संसार करता आला व थोडेंसे सार्वजनिक कार्याहि करतां आले. वेडावाकडा प्रसंग आल्यास दुसऱ्यापुढे तोड वेंगाडण्याची वेळ येऊ नये म्हणून मी आनंदीबाईस नागपुरास डफरिन इस्पितलांत मिडवाइफ्री शिकण्यासाठी पाठवले. मिडवाइफ्रीच्या शिक्षणाचा आनंदीबाईला फार उपयोग झाला. सुखवस्तु कुटुंबांत बाळंतपणे करून तिला घरच्या व्यवसाय संभावून स्वकष्टार्जित द्रव्य सपादन करता आले. मी खर्चासाठी दिलेल्या पैशातून बचत करून व अशा रीतीने त्यांत पुष्कळशी भर घालून आज चाळीस वर्षात तिनें व्याजासह बरीच रक्कम शिळ्डक टाकली व त्यांतला मोठा भाग म्हणजे सात हजार रुपये तिने अनाथ बालिकाश्रमाला दिले आहेत. त्यांचे व्याज तिच्या हयार्तीत तिला मिळावयाचे आहे, व नंतर तें आश्रमाच्या अक्षय निर्धीत दाखल व्हावयाचे आहे. मुळे स्वतंत्रपणे राहुं लागल्यापासून आनंदीबाई आश्रमासाठी ‘भाऊबीज फंड’ जमविण्याचें व इतर प्रकारे आश्रमाकरितां वर्गणी मिळविण्याचें काम करीत आहे.

“ अशा रीतीनें आमचा गृहस्थाभम पुरा होऊन बरीच वर्षे झाली. हल्ही आम्ही आधुनिक प्रकारच्या वानप्रस्थ आश्रमांत आहेत म्हटलें तरी चालेल. आनंदीबाईनें स्वपराक्रमानें आपल्या निर्वाहाची तरतुद करून ठेवली आहे. आतां आयुष्याचे राहिलेले दिवस, घडल्यास थोडीशी सेवा करून नाही तर विअंति घेण्यांत घालवावे असा आम्हां उभयतांचा विचार आहे.”

—डॉ. धोडो केशव कर्वे

याचे आत्मवृत्त

—८५—
लक्ष्मी—नारायण

“आ” म च्या व्यायुष्यांतील कांहीं
 आठवणी ” हें रमाबाई

रानडे यांचे पुस्तक एकदोन तपांपूर्वी जितके गाजले होतें त्यापेक्षां किती तरी
 अधिक लोकप्रियता “स्मृतिचित्रे” या लक्ष्मीबाई टिळकांच्या पुस्तकाने
 मिळविलेली आहे. कवयित्री म्हणून लक्ष्मीबाईंनी मिळविलेला थोडासा
 लौकिक केवळ स्मृतिगम्य आहे, पण ‘स्मृतिचित्रे’ लिहून त्यांनी कमावलेला
 लौकिक मात्र अमर आहे. रमाबाईच्या ‘आठवणी’ आणि लक्ष्मीबाईंची
 ‘स्मृतिचित्रे’ हीं एकाच प्रकारचीं दोन पुस्तके असलीं, तरी पहिल्यापेक्षां
 दुसरे अधिक कलापूर्ण, अधिक रसाळ व अधिक मोहक आहे. या दोनही
 पुस्तकांचे उद्दिष्ट एकच असले तरी रमाबाई आणि लक्ष्मीबाई वांच्या
 प्रकृतिभिजत्वानें या पुस्तकांच्या अंतरंगांत रस, रंग आणि उच्चि या दृष्टीनीं
 फार मोठा फरक पडलेला आहे. रमाबाईंनीं ‘आठवणी’ लिहिस्या तेब्हांचा
 काळ आणि लक्ष्मीबाईंनीं ‘स्मृतिचित्रे’ लिहिलीं तेब्हांचा काळ यंजमध्ये

पुन्या एका पिंडीच्या काळ गेलेला आहे. त्यामुळे परिस्थितीत पुष्कळच फरक पडलेला आहे. शिवाय लक्ष्मीबाईंनी कवयित्री म्हणून योडा कां होईना, पण लौकिक मिळविला होता व त्यांचा सागा जन्म साहित्यसेवेत नसला तरी साहित्यिकांच्या सहवासांत गेलेला असल्यामुळे त्यांच्या मनावर साहित्यसंस्कार स्पष्ट झालेले होते, तसा प्रकार रमाबाईंच्या बाबतीत मुर्ढीच नव्हता. रमाबाईंचा साहित्यविषयक ‘व्यापारा’शीं संबंध आला तो फक्त ‘आठवणी’ लिहिण्यापुरताच ! रमाबाईंच्या ‘आठवणी’ त्यांनी लिहिल्या तशाच प्रसिद्ध झाल्या. पण लक्ष्मीबाईंच्या ‘स्मृतिचित्रां’ वरून सफाईंचा हात फिरलेला आहे ! या सर्वे गोष्टी विचारात वेतल्यावर रमाबाईंच्या ‘आठवणी’ पेक्षां लक्ष्मीबाईंचीं ‘स्मृतिचित्रे’ अधिक आकर्षक व्हार्वीत हें स्वाभाविक वाटते.

आठवणी लिहिण्यास रमाबाईंना त्यांची ‘प्रिय कन्या सखू’ हिनें प्रवृत्त केले. रमाबाईंना सुखकर वाटणाऱ्या माधवराव रानडथांच्या आठवणी त्यांनी सखूला वारंवार सांगवयात. त्या ऐकून ती त्यांना म्हणाली, ‘या आठवणी तू लिहून काढल्यास तर पुष्कळांना वाचावयास नाहीं का मिळावयाच्या ? नाहीं तर आमच्यासाठी तरी त्या लिहून काढ !’ रमाबाईंनी ‘प्रिय कन्ये’च्या आग्रहामुळे ‘आठवणी’ लिहिल्या, तर लक्ष्मीबाईंनीहि ‘प्रिय पुत्राच्या’ आग्रहास्तवच ‘स्मृतिचित्रे’ लिहिलीं. श्री. देवदत्त टिळक म्हणतात,—

“माझें चरित्र लिहावयाचें झाले तर तें घडलें तसें लिहा,” असे माझ्या वडिलांनी आम्हाला अगदीं बजावून सागितलें होतें. त्याच्या इच्छे-प्रमाणे तसें लिहिण्यास मीं सुरुवातही केली होती. त्याच वेळीं माझ्या पुस्तकासाठी आपल्या आठवणी लिहून देण्याचें मीं आईला सांगितलें. तिनें तावडतोब लिहिण्यास सुरुवात केली. आईच्या आठवणीचेंच एक मोठें पुस्तक तयार होईल इतके तें लिखाण झालें...चरित्र घडलें तसें लिहिणे घरच्याच माणसाला फारसें सोयें वाटणार नाहीं. परंतु आईने स्वतःचीं स्मृति-चित्रे लिहून वडिलांचें घरगुती चित्र त्यांत इतक्या कुशल -

तेनें रंगविले आहे, कीं हा कौशल्याबद्दल आश्र्य वाटल्यावांचून राहत नाही. पण हा कौशल्याला ‘माझे घडले तसें चरित्र लिहा’ ही वडिलांची इच्छाच खरोखर कारणीभूत आहे.”

‘आठवणी’ व ‘स्मृतिचित्रे’ हे मराठी वाढ़मयांतील मोलाचे अलंकार अशा रीतीने अपत्यवात्सल्यापार्यी घडविले गेले. दोन्ही पुस्तकांत त्या त्या लेखिकेने आपापल्या नवन्याचे “घरगुती चित्र”च चितारले आहे हे लक्षांत शेष्यासारखे आहे. माधवराव रानड्याची चौरस कार्यव्यापृतता रे. टिळकांच्या ठिकाणी नवही हे खरें असले, तरी रे. टिळकांच्या वाढ़मयीन व्यापारांचे किंवा खिस्ती मिशनविषयक कार्याचेही वर्णन लक्ष्मीबाईनीं ‘स्मृतिचित्रां’च्या साडेतीन भागांत कुठेहि केलेले नाही. रे. टिळकांच्या काहीं कवितांचा उल्लेख ‘स्मृतिचित्रां’त आला आहे, पण त्या कविता बहुतेक कौटुंबिक स्वरूपाच्या आहेत व लक्ष्मीबाईच्या जीवनाशीं त्यांचा प्रत्यक्ष संबंध पॉचतो म्हणूनच तो उल्लेख अपरिहार्य वाटतो. एरवीं रे. टिळकांच्या वाढ़मयसंसाराच्या वाटेलाही जाण्याचे लक्ष्मीबाईनीं या पांचशेसाठ पृष्ठांच्या ‘स्मृतिचित्रा’त कडाक्षाने टाळतेले आहे. रमाबाईंप्रमाणेंच लक्ष्मीबाईनींही आपल्या नवन्याकडे निव्वळ संसारी दृष्टीनेंच पाहिलेले आहे.

टिळकांचे चरित्र लक्ष्मीबाईनीं ‘घडले तसेंच लिहिले’ असल्याची खाही श्री. देवदत्त टिळक यांनी दिली आहे. ‘माझे चरित्र घडले तसें लिहा’ हे सांगताना त्यांना (टिळकांना) हेंच सांगावयाचे होते, कीं ‘माझ्या दोषांवर मुळीच पाघरूण घालूं नका.’ असा खुलासा खुद्द लक्ष्मी-बाईनींहि एके ठिकाणीं केला आहे. लक्ष्मीबाईनीं ‘तीची ही आज्ञा पाळली असे अनेकांचे अभिप्राय आहेत. या आठवणी श्री. कृ. कोलहटकरांना प्रथम बाचून दाखविण्यांत आल्या तेव्हां त्यांनी लक्ष्मीबाईना विचारले कीं, ‘काहु, हे जे तुम्हीं लिहिलं ते सर्व खरंच आहे, का कल्पना आहेत?’ कोलहटकरां-सारख्या रसिक व जीवक्षपाती माणसालाही अशी शंका येण्याचे कारण, ह. भ. प. पागारकरांच्या शब्दांत सांगायचे म्हणजे असे कीं, ‘ग्रंथ चरित्रपर

असून कादंबरीपेक्षां मनोहर आहे, कला आणि सत्यता यांचे त्यांत गोड. मिश्रण आहे. किंवद्दुना, सत्यतेलाच कलेचे सहजसौदर्य प्राप्त झाले आहे.’

‘स्मृतिचित्रां’ तील कला आणि सत्य यांचे प्रमाण ठरवीत बसण्याचे माझें आज उद्दिष्ट नसन लक्ष्मीबाईच्या लेखणीनें त्यांच्या नवन्याचे स्वभाव-चित्र कसें रंगविले आहे हें पाहण्याचेंच माझे काम आहे. ‘स्मृतिचित्रे’, पतिनिधनानंतर चौदा वर्षांनी लिहिलेलीं आहेत. त्यांत इतर अनेक सांसारिक आठवणी आहेत; पण मी या लेखापुरतें तरी लक्ष्मी-नारायण या पतिपलीपुरतेंच माझे विवेचन मर्यादित ठेवणार असल्यानें त्या इतर आठवणीचा विचार करण्याचे मला कारण नाही.

लक्ष्मीबाईचा जन्म १८६८ मध्ये एका खेडथांत, एका अल्यंत कर्मठ. ब्राह्मण घराण्यात झाला. तेव्हां स्त्रीशिक्षण हें नरक-साधन मानण्याची सामाजिक रीत होती. त्यामुळे लक्ष्मीबाईना विद्या घडलीच नाही. त्यांचे लग १८७९ मध्ये झाले. रमाबाई रानडे व आनंदीबाई जोशी या दोर्षी-प्रमाणेच लक्ष्मीबाईचे लग्नही वयाच्या अकराव्या वर्षीच झालेले आहे. फरक इतकाच की, पहिल्या दोर्षीचेही नवरे विजवर व वयस्क होते, तर लक्ष्मीबाईचा नवरा प्रथमवर व समवयस्क (बायकोपेक्षा ६-७ वर्षांनी मोठा) होता. लग्नपूर्वी एका मैत्रिणीच्या भावानें लक्ष्मीबाईना, खेळांत कांहीं कुरापत झाल्यामुळे, धाक धातला होता की, ‘घरांत येशील तर तुझी तंग-डीच मोडीन !’ या अपमानानें छोट्या लक्ष्मीनें (तेव्हां तिचे नांव मन् झेवले असें होते) प्रतिशा केली होती की, त्या घरांत पुनश्च पाऊल टाकप्याची त्यांनी प्रतिशा केली होती, त्याच घरांत त्यांनी पक्का पाय रोवला ! या त्यांच्या कृत्याबदल जरी त्या ‘धमकीबाल्या’ तरुणानें तेव्हां त्यांनी ‘तंगडी मोडली’ नाहीं, तरी पुढे सासारिक जीवनांत त्यांना अनेकदां ‘यथास्थित चोप’ देऊन त्यानें आपली प्रतिशा अल्पांशानें कां होईना, तडीस नेलीच !

लक्ष्मीबाईंना वैवाहिक आयुष्य एकेचाळीस वर्षे लाभले व शेवटची पंधरा वर्षे वैधव्यावस्थेत काढावर्णे लागली. एकेचाळीस वर्षांच्या वैवाहिक जीवनांत मध्यंतरी पांच वर्षे पतिपली एकमेकांस दूरावर्ली होती. लग्नानंतर सोळा वर्षांनी टिळकांनी खिस्ती धर्माचा स्वीकार केला, तेव्हा पांच वर्षे या पतिपलींत दुरावा निर्माण झाला होता. अखेर लक्ष्मीबाईंनीही पतीचे अनुकरण करून हा दुरावा दूर केला. लग्नानंतर लोगे आपल्या नवन्याचे दोन गुण लक्ष्मीशाईच्या प्रत्ययास आले व त्यांची प्रचीति नंतरच्या दीर्घकालीन वैवाहिक जीवनांत सतत येतच राहिली. पतीचे प्रेम आणि त्याचा लहरीणा लक्ष्मीबाईंना जन्मभर पुरला. लग्नसमारंभांत भांग मिसळलेली भर्जी खाऊन आपल्या बायकोला भ्रमिष्टासारखे होऊं नये म्हणून टिळकांनी लक्ष्मीबाईच्या पानातील भर्जी भर पंक्तीत काढून घेतली, त्या प्रसंगी जसा त्यांचा प्रेमठपणा दिसून आला, तदृत कोकणात त्याच्या वडिलांच्या घरी अंगांत आलेल्या देवीने लक्ष्मीबाईविषयी ‘ही नवी सून फार वाईट पायगुणाची आहे; हिच्यामुळे घरात सुख व शांती नादणार नाही,’ असे सांगितलें, तेव्हा रिवाजाप्रमाणे त्या देवीला हळदकुंकुं व फुले वाहण्याचे नाकारून टिळकांनी पुन्हा एकदा पतिप्रेमाचा प्रत्यय लक्ष्मीबाईंना आणून दिला; आणि लग्नानंतर योडथाच दिवसांतला हा प्रसंग आहे.

टिळकाच्या वडिलांचे मत लक्ष्मीबाईविषयी चागले नसल्यामुळे त्यांनी टिळकाना दुसरे लग्न करण्याचा आग्रह केला व लक्ष्मीबाईंना माहेरी टाकून देण्याची सूचना केली, तेव्हां टिळकांनी त्या वयात व त्या काळात आपल्या वडिलाना साफ सांगितलें,—

“ मी तसें कधीच करणार नाही. माझा संसार नाही झाला तरी असले कृत्य माझ्या हातून कदापि घडणार नाही. ”

या प्रसंगावरूनही टिळकांचे बायकोवरील प्रेम दिसून येते. टिळकांनी बायकोला ‘माहेरी नेऊन टाकण्या’चे कृत्य कदापि केले नाही हे खरे; पण स्वतःच्या घरी बायकोला टाकून जाण्याचे कृत्य टिळकानी कितीदां तरी केले

व लक्ष्मीबाईच्या यातना वाढविल्या. टिळकांचें संसारांत लक्ष कर्हीच नव्हते व वाढत्या वयाबरोबर त्यांच्या मनाची संन्यस्त वृत्तीहि वाढूच लागली. त्यामुळे ते मधूनमधून एकाएकी घर सोडून निघून जात व मग त्यांची सर्वत्र शोधाशोध करावो लागे. सासर्यं लक्ष्मीबाईना लांबून विहिरीचें पाणी आणण्याचा त्रास पडू नये म्हणून स्वतः, बडिलांना नकळत, तें काम करून, बायकोनेंच तें केले असें भासविण्याची काळजी घेणारे टिळक हे जितके प्रेमळ, तितकेच घरात बायकोला अवाक्षरानेही न कळवितां एकदम कोठे तरी निघून जाऊन कित्येक दिवसांनी अचानक प्रकट होणारे टिळक लहरी वाढतात. टिळक व लक्ष्मीबाई याच्या सासारिक जीवनाची जी कथा ‘स्मृतिचित्रां’मधून पहावयास मिळते, तिचा रंग टिळकांचा प्रेमळपणा व लहरीपणा या दोन गुणांनीच मुख्यतः चितारलेला आहे.

टिळकांच्या स्वभावाविषयीं लक्ष्मीबाईंनी ‘स्मृतिचित्रां’त अनेक ठिकाणी स्पष्ट अभिग्राय व्यक्त केला आहे. हे सारे अभिग्राय एकत्र लक्षात घेतले तर टिळकांचें स्वभावचित्र मनापुढे उभें राहते. ते असें की, “राग, प्रेमळपणा, दयालुत्व व योडासा विक्षिपणा” हे टिळकांच्या स्वभावाचे विशेष होते. टिळकांना व्यवहारशान मुळीच नव्हते, वाटेल त्या माणसावर त्याचा चटकन् विश्वास बसत असे, पैशाच्या बाबतींत त्यांना हिशेब माहित नव्हता, मनाला पटणारी गोष्ट ब्रह्मदेव आडवा आला तरी करण्याचा हड्डीपणाही त्यांच्या ठिकाणी होता. लक्ष्मीबाईंनी टिळकांच्या स्वभावाविषयीं ‘स्मृतिचित्रां’तून बेळोवेळीं प्रकट केलेले अभिग्राय पुढीलप्रमाणे आहेत, —

आपल्या मनाची खात्री झाल्यावर पखादा गोटीपासून त्यांना परावृत्त करण्याची ब्रह्मदेवाची प्राज्ञा नव्हती.

मनाला पटेल ते करावयांचे हा एक त्यांचा पहिल्यापासून भोठा बाण असल्यामुळे त्या काळांत आदींच विलक्षण दिसणाऱ्या गोटी ते करीत.

विचार अमलांत आणावयास टिळकांना फारसा वेळ लागत नसे.

टिळकांच्या स्वभावांतील हा एक विशेष होता कीं, दृष्टीसमोर असेल ते त्यांना जीव कीं प्राण असे; एकदां का पखादी व्यक्ति अगर काम दृष्टीआड झाले, कीं मग त्याची त्यांना पुष्कळदां आठवणहि राहत नसे, मग काळजी-कळकळ तर बाजूलाच राहिली.

टिळकांना आपल्या स्वभावाप्रमाणे काळजी अशी कशाची फार क्वचित वाटत असे.

टिळकांच्या मेंदूभोवतीं एकदां विचारांचे कुंपण पडले, कीं त्यांना बाहे-रच्या वातावरणाची दाद नसे.

टिळकांच्या जवळून मीं दूर गेले कीं, बहुतकरून ते आपल्या नोकरीचे दान आणि संसाराची दक्षिणा देऊन माझ्या मागेमागा बाहेर पडत.

स्वभावतः टिळकांना कधीच रुसतां येत नसे. ते रागावत वटेल तितके, पण रुसणेफुगणे त्यांना मुळीच ठाऊक नव्हते.

टिळक स्वभावाने अतिशय शांत पण अतिशय रगीट होते. आणि त्यांना राग येण्यास व जाण्यासही कारण अगदीं भ्रुळक लागे.

वरून जरी कठोर मुद्रा धारण करण्याचा टिळक प्रयत्न करीत होते, तरी त्यांचे अंतःकरण मृदु असत्यामुळे त्यांना आमची दोघांची स्थिति पाहून गर्हिवर येत होता.

टिळकांना भय हा शब्द त्यांच्या डिक्शनरींत कधीं सांपडला नाहीं. सभा असो, साप असो, साहेब असो, त्यांना कधीं भय वाटले नाहीं.

टिळकांना भय कोणांचे कधीं वाटत नसे. जर कांहां भय त्यांच्या हृदयांत असेल तर ते देवांचे व त्याच्या खालोखाल माझे !

टिळकांचा वटेल त्या इसमावर विश्वास बसे. अगदीं एखादा अडूरु चोर असला व त्याने येऊन टिळकांना सांगितले कीं, ‘मी साव आहे,’ कीं ते तेवढ्यावरच तो साव आहे म्हणून विश्वास ठेवीत.

टिळक कसा तरी खर्च करीत. त्यांना व्यवहारक्षान कमी, असा माझा समज. म्हणून मीं त्यांनी आणलेले सर्व पैसे जस्त करून मजजवळ ठेवीत

असे. हा क्रम शेवटपर्यंत होता. त्थमुळे पैशाच्या भानगडी मला जन्मभर निस्तराच्या लागल्या.

हा उतान्यांवरून हें स्पष्ट दिसून येईल की, लक्ष्मीबाईनीं टिळकांच्या स्वभावाची वैशिष्ट्ये म्हणून जी नमूद केली आहेत, ती म्हणजे हढीपणा, उतावळेपणा, विरक्तपणा, रागीटपणा, निर्भयता, प्रेमलपणा, साल्स-पणा व बेहिदोबीपणा ! लक्ष्मीबाईनीं दिलेल्या टिळकांच्या अनेक आठवणींची छाननी केली तर त्यापैकीं प्रत्येकीचे मूळ टिळकांच्या स्वभावांतील उपर्युक्त एकादा गुणांतच सापडते.

‘स्मृतिचित्रां’त लक्ष्मीबाईनीं नवन्याच्या व आपल्या संबंधाच्या ज्या आठवणी दिल्या आहेत, त्यांपैकीं बहुसंख्य आठवणी नवराबायकोच्या भांड-णांच्याच आहेत. एकेचालीस वर्षीच्या सुदीर्घ वैवाहिक आयुष्याचीं हीं ‘स्मृतिचित्रे’ पाहिलीं असतां ‘त्याला प्रणयाचा किंवा शंगाराचा दूरचाहि स्पर्श’ नाहीं ही पांगारकरानीं म्हटल्याप्रमाणे या ग्रंथाची ‘अपूर्वता’ आहे, यांत शंकाच नाहीं. पतिपलर्नीमध्ये वारंवार खटके उडत याचे कारण टिळकाचा स्वभाव व वृत्ति आणि लक्ष्मीबाईचा स्वभाव व वृत्ति यांजमधील फरक हें आहे. खुद लक्ष्मीबाईनीं नवराबायकोच्या स्वभावांतील व वृत्तींतील फरक ‘स्मृतिचित्रां’त काहीं ठिकाणी नमूद केला आहे तो लक्षांत घेण्यासारखा आहे:

टिळकांनी कोणावर प्रेम केले नाहीं ? जो कोणी त्यांना भेटे त्याच्यावर त्यांचा चटकन् विश्वास बसे. ‘माणसाची खरी पारख मला आहे’ असे त्यांना वाटे. उलट मला वाटे, ‘माणसाची खरी पारख मला आहे.’ जो माणूस मला लफंग्या वाटे, तो टिळकांना देवदूत वाटे. ते मला म्हणत, ‘तुला सॉयकॉलोजी कळत नाहीं.’ मो म्हणे, ‘मला नसेल कळत, पण मला व्यवहारक्षान आहे.’

बाजार करण्याची त्यांना पखाद वेळेस फार हैस वाटे. आपल्यासारखे व्यवहारज्ञ कोणी नाहीं असे त्यांना वाटे व ह्यांना कोणीहि फसवावं इतका व्यवहारज्ञानाचा ह्यांचे ठारीं अमाव आहे, असे मला वाटे. ‘मी खरेदी चांगली करतों, मला कोणी फसवीत नाहीं.’ असें ते म्हणत, तर ‘तुम्हाला खरेदी मुर्झीच करतां येत नाहीं, तुम्हाला सारेच फसवतात’ असं मी म्हणें.

टिळकांपेक्षां आपल्याला व्यवहारज्ञान अधिक अशी मला घमेड होती.

टिळकांची हैस कधीं राजली नाहीं, कधीं एका बाजूला बसली नाही. पैसे असले कीं, लगेच च्छूऱ्यांडे तो बागडायला लागे. त्यांनी लग्नाच्या वेळीं फिकीरीची माळ माइया गळयांत घातली होती व मी बेफिकीरीची माळ त्यांच्या गळयांत घातली होती.

टिळकांना कर्ज करण्याची चिंता असे व मला तं फेडण्याची असे.

टिळकांना कर्ज देण्यास लोक नेहमीं तयार असत. तेव्हां माइयाजवळ पैसा उरणे शक्यन्व नसे. कारण कर्ज करावे त्यांनी व फेडावे मी हंहि चाललेलेच असे.

टिळक आणि लक्ष्मीबाई यांजमध्यें नेहमीं भाडण चाले तें दोघांच्या या भेजप्रकृति स्वभावामुळेच. ‘स्मृतिचित्रा’त असल्या भाडणांच्या किती तरी आठवणी आलेल्या आहेत. ‘आम्ही खरोखरीच नेहमीं भाडत होतों. आमच्या नांडणाचे विषयही विविध असत,’ असें लक्ष्मीबाईनीं एके ठिकाणी म्हटलें भावे ते अगदीं खरें आहे. मात्र नाना संतानीं म्हटल्याप्रमाणे ‘ही मोठीं नैजेची भाडणे असत.’ खुद लक्ष्मीबाईनींही एके ठिकाणीं या भांडणाच्या नेष्टल्तेचा कबुलीजबाब दिला आहे. त्या म्हणतात,—

‘त्यांच्याशीं वाद घालणे म्हणजे वान्याची मोट वाधण्यासारखे आहे.’

पण ही वान्याची मोट बांधण्याची एकहि संधि लक्ष्मीबाईनीं आपल्या तेवाहिक जीवनात व्यर्थ दवडल्याचं या ‘स्मृतिचित्रां’वरून दिसत नाहीं.

उलट “ स्वर्गांत त्यांची गांठ पडली म्हणजे मी आर्धी त्यांच्याशी सपाटून भांडेन, ” अर्ये लक्ष्मीबाई म्हणत असल्याचे श्री. देवदत्त टिळक सागतात !

निरर्थक भांडण करण्याच्या बाबतींत टिळक व लक्ष्मीबाई हीं पतिपली समानशील दिसतात ! अर्थातच हीं भांडणे भुळक कारणानें पेटलेलीं व भुळक कारणानें विश्लेषीही आहेत. लक्ष्मीबाईना दुसरा मुलगा झाला तेव्हां तीन दिवसांत त्यांनी अजसेवन न केल्यावरून टिळक खूप संतापले. लक्ष्मी-बाईहि खाटेवर बसून त्याच्याशी खूप भांडल्या. या भांडणाचा शेवट टिळकांनी लक्ष्मीवर एक काव्य तयार करण्यात झाला ! टिळक व लक्ष्मीबाई यांची भांडणे बहुधा याच मासल्याची आहेत. टिळकांचे लक्ष्मीबाईवर प्रेम होतेहे हीं मी वर सागितलेच आहे. खिस्ती होण्याची टिळकांच्या मनाची पूर्ण तयारी झाल्यावरही “ केवळ हिच्या [लक्ष्मीबाईच्या] धाकानें व मायेनें मी अडलो आहें. परमेश्वरा, मला व तिला सुबुद्धि दे ! ” अशी टिळक प्रार्थना करीत, तीहि त्यांच्या लक्ष्मीबाईवरील प्रेमाची साक्ष आहे. ‘ माझी आवडतीं माणसे ’ या यादींत टिळकांनी पहिला नंबर लक्ष्मीबाईना दिला व मृत्युपत्रात लक्ष्मी-बाईना ‘ देवता ’ म्हणून संबोधले आहे. प्रत्यक्ष बापाचा राग पत्करूनही टिळकांनी आपल्या बायकोचे रक्षण केले.

इतके प्रेम बायकोवर असूनही रागीट स्वभावामुळे टिळकांनी लक्ष्मी-बाईना यथेच्छ गालिप्रदान केले व अनेकदां यथास्थित चोपहि दिला. एकदां तर त्यांनी बायकोला दादरावरून खाली ढकलली. बायकोला कांहीं न कळवतां कोठे तरी पसार होण्याचा प्रयोग तर टिळकांनी अनेकदां केला. बायकोचे ते सहसा कधीं ऐकत नसावेत. टिळक लक्ष्मीबाईना ‘ पेनी वाइज पौऱ फूलिश ’ म्हणत. “ ही जेथें तेथें माझा पाणउतारा करते ” अशी त्यांची तक्कार असे. आपली ‘ ओल्ड फॅशन्ड ’ बायको आपले कधींच कांहीं ऐकत नाहीं असेही टिळक म्हणत ! लक्ष्मीबाईना मानसशास्त्र [सॉयकॉ-लॅबी] कळत नाहीं ही तर टिळकांची पेटंट तक्कार दिसते. एकदा ते लक्ष्मीबाईना म्हणाले,—

“ मी तुला फार शहाणी समजत होतो; पण आज माझी खात्री ज्ञाली कीं, तूं फार मूर्ख आहेस. एखाद्या वेळेस तूं माझी अबू घालवशील ! ”

‘ तूं फारच हड्डी बायको आहेस;’ ‘ तुला अक्कल नाहीं;’ ‘ जगांत मला काय मान आहे, पण तुला त्याचें कांहीं बाटत नाहीं;’ ‘ सारा जन्म गेला; मीं सांगितलें नि तूं ऐकलें असें कधींच मला आठवत नाहीं,’ वगैरे वाच्चाणांनी टिळक रागाच्या भरांत लक्ष्मीबाईंची पूजा बांधीत. रागाच्या व भांडणाच्या भरांत उच्चारलेल्या या शब्दांचा अर्थ परमार्थानें ध्यायचा नाहीं हें खरें असले, तरी टिळकाच्या मनांत आपल्या बायकोविषयीं अस्सल ‘ सनातनी ’ भावनाच नादत होत्या, एवढा तर्क यावरून काढणे चूक होणार नाहीं. ‘ तूं फार मूर्ख आहेस. एखाद्या वेळेस तूं माझी अबू घालवशील ’ या टिळकाच्या उद्देकावरून टिळकांच्या मनाच्या गाभाच्यात बायकोच्या मूर्खपणापेक्षाही ती आपली अबू एखाद् वेळ घालवील याचीच चिता जास्त दिसते !

टिळक व लक्ष्मीबाईं यांजमधील भांडणे हीं पुस्तकी पंडित नवरा आणि संसारदक्ष बायको यांच्यातील भांडणे आहेत. या भांडणांचे आदिकारण लक्ष्मीबाईंनींच एके ठिकाणीं दिलें आहे. टिळक रागावले म्हणजे ते लक्ष्मी-बाईंना जिजाई व स्वतःला तुकारामबुवा म्हणत. अशाच एका प्रसंगी लक्ष्मीबाईं म्हणतात, —

“ खरोखर मानसशास्त्र मला कांहीं कळत नवहते व अजूनही कळत नाहीं. मला बाटते, जिजईलाही कळत नसेल व साकेटिसाच्या बायकोलाही कळत नसेल. पण त्या जर आपल्या आयुष्याच्या गोष्टी लिहून ठेवत्या, तर त्याच्या संसारांतील अडचणी लोकांच्या ध्यानांत आल्या असत्या. त्यांना दुसऱ्याच्या मनाविषयीं कांहीं कळत नसलें, तरी आपल्या स्वतःच्या मनांत काय चलनिचल होत आहे, हे चांगले कळत असले पाहिजे.”

खुद टिळकांनाही या भांडणाचा नंतर पश्चात्ताप होत असावा. एकदोन कवितात त्यांनी ही पश्चात्तापाची भावना प्रकटहि केली आहे,—

रोज जरी भी हिजला । बहु दुखर्वां बोलुनि कटु शब्दाळा
 ‘ दर्जन न नालगे मजला । जा नीघ ’ जरी भी म्हणतो हिजला
 वाटे सर्व जनाळा । जरि त्रासुनि गेला हा भारेला
 विरहोऱ्ये प्रेमाळा । अजि कैसा आतां ऊतच आढा
 नारायण लक्ष्मीळा । मम छौकर देवो आणुन मजला
 आणखी एका कवितेत टिळक म्हणतात,—
 कांता मम हे प्रेमल किति हे आज मला कळले
 व्यर्थ गांजितों हा अबलेळा पश्चात्तापे मन्मव जलले
 अस्पृशुद्धिने देउ दुरुत्तर, प्राण हिचे मजवर हें कळले
 भार्या नामा योग्य सतीळा आजवरी मीं व्यर्थचि छलिले

टिळकांची ही पश्चात्तापाची लहर फक्त काव्ये प्रसविण्यापुरतीच ठिके ! काव्य संपले की पश्चात्तापहि विरघळून जाई व पुन्हा बायकोशी भांडण करून तिला शेलक्या विशेषणांचा अहेर देण्यास टिळक मोकळे होत !

टिळकांचे लक्ष्मीबाईवर प्रेम होते. “ आजपर्यंत वस्तुच्छायेप्रमाणे दोवें राहिलो ” असल्याचा टिळकांनी एके ठिकाणी उछेख केला आहे. लक्ष्मी-बाई आजारी असताना टिळकांनी आईप्रमाणे त्यांची शुश्रूषा केल्याचे लक्ष्मीबाईनी एके ठिकाणी म्हटले आहे. टिळकांच्या बायकोवरील प्रेमाचा सर्वोत्कृष्ट पुरावा, टिळक खिस्ती शाल्यावर लक्ष्मीबाई त्यांच्याकडे राहावयास आल्या, तेव्हा मिळतो. टिळक खिस्ती व लक्ष्मीबाई हिंदु; या द्विघर्मीं संसारा-मुळे टिळकांना एकाच घरात दोन संसार मांडावे लागले. त्या वेळचे लक्ष्मीबाईनी केलेले वर्णन नमूद करण्यासारखे आहे:-

“ टिळकांच्या घरात रोज [स्लिस्टी] प्रार्थना, मजन, स्लिस्टवाचन दोन्हो साज होत असे. माझ्या घरात माझे सारे देव, देवी, गणपति, तुळशी द्वांचे

पूजन जपाठथाने चालुकेले असे. त्यांच्याकडे नोकट्याकर होते. माझ्याकडे कोणी नवहोते. मरठे मिळेनात व दुसरे खपेनात. मला साळे हाताने करावे लगो. टिळक जेवायला माझ्या घरी येत.”

खिस्ती धर्मावर गाढ श्रद्धा असूनहि टिळकांनी लक्ष्मीबाईना त्यांच्या इच्छेविरुद्ध धर्मातर करणे भाग पाडले नाही. नवरेशाही अधिकार न गाजवि. यांत या बाबतींत टिळकांनी मनाचा मोठेपणा निःसंशय दाखवला आहे. पुढे लक्ष्मीबाई स्वेच्छेनेच पतीच्या धर्मात गेल्या, तेव्हां अर्थातच टिळकांना आनंद झाला. लक्ष्मीबाई खिस्ती झाल्यावरहि टिळकांनी स्वतः मुलाभयाच्या मुदपाकखान्यात जाण्याचा क्रम ठेवून घरी लक्ष्मीबाईच्या इच्छेनुसार निरामिष आहार कुरुंबासाठी पस्तीस वर्बं ठेवला यांतही बायकोच्या भावनेचा व मताचा आदर ठेवण्याची टिळकांची वृत्ति दिसून येते.

याव्यतिरिक्त टिळकांनी लक्ष्मीबाईना कधीं फारसा मान दिल्यावें त्यांचीं ‘स्मृतिचित्रे’ सांगत नाहीत.

“टिळकांना फार हौस कों, आपल्या बायकोने कोणी तरी मोठे व्हावें. लेखिका, कवित्री, वक्ती तिने बनावे व ते त्या दिशेने नेहमी प्रयत्न करीत. आधीं आधीं त्यांना यांपैकीं पहिल्या दोन बाबतींत अगदींच निराश व्हावे लागले, पण मग त्यांना माझ्यावद्दु फर आशा वारूं लागली.”

बायकोने कोणी तरी मोठे व्हावें एतदर्थे टिळकांनी काय प्रयत्न केले याचे फार त्रोटक उल्लेख ‘स्मृतिचित्रा’त आहेत. लग्नानंतर लक्ष्मीबाईना शिक्षण देण्याचा प्रयत्न टिळकांनी केला. मात्र ती कल्पना टिळकाना स्वतः होऊन सुचलीं नाही. तर त्यांच्या शेजारीं राहणान्या बिन्हाडांतील “लक्ष्मी-बाई खन्याना लिहितांबाचतां येतें तसे लक्ष्मीबाई” टिळकांनाहि आलें पाहिजे” असें टिळकाना वाटले. “टिळकाना लहान मुलांना चांगले शिकवतां येत असलें, तरी माझ्या बाबतींत तें अगदीं निराळेंच ठरले.” लक्ष्मीबाईना दूसूं फार येई व त्यामुळे टिळक संतारत. शेवटीं हें शिक्षण कच्या बाराखडी-

पर्यंत गेल्यावर “हे शिक्षण देत बसण्यांत टिळकांना काहीच गंमत वाटेना व मासें शिक्षण तेथेच संपले !” असें लक्ष्मीबाई म्हणतात.

टिळकांच्या स्वभावांतील ही गोम लक्षांत घेण्यासारखी आहे. लक्ष्मीबाईनी कोणी तरी मोऱ्हे व्हावें असें त्यांना फक्त वाटत असे. मात्र त्यासाठीं स्वतः परिभ्रम घेण्यास त्यांची तयारी नसे ! माधवरान्न रानडे व गोपालराव जोशी यांनी आपापल्या बायकांच्या शिक्षणाला व त्यांना मोठेपेण मिळवून देण्याला जी जातीनें खटपट केली, तसें टिळकांनी कांहीही केले नाही. फक्त लक्ष्मी-बाईनी केलेल्या कविता सुधारून त्यांनी त्या छापून आणल्या व खिस्ती चर्चमध्ये लक्ष्मीबाईनी प्रथमच भाषण केले तें टिळकांनी लिहून दिले होतें व तें लक्ष्मीबाईकडून पाठहि करून घेतले होतें. या किरकोळ प्रकाराव्यतिरिक्त टिळकांनी लक्ष्मीबाईना “कोणी तरी मोऱ्हे” होण्याच्या दृष्टीनें कांहीही प्रत्यक्ष साहाय्य केल्याचें दिसत नाही. उलट, जन्मभर त्यांनी “तू मूर्ख आहेस,” “तुला अक्कल नाही,” अशा शेलक्या शब्दानीं बायकोंची शोभा करण्याचें व्रतच व्रेतल्याचें दिसतें.

टिळकाची काव्यरति व लक्ष्मीबाईची व्यवहारवृत्ति, टिळकांचे घ्येयवेड नि लक्ष्मीबाईचे संसारवेड, टिळकांचे शीघ्रकोपित्व आणि लक्ष्मीबाईची विनोदलोलुपता या पतिपल्नीच्या प्राकृतिक भेदामुळे त्याच्यात रमा-माधव, आनंदी-गोपाळ किंवा आनंदी-धोंडो या जोडप्यांसारखें वृत्तिसहकार्य कर्धीच घडून आले नाही. टिळक घराबाहेरील सामाजिक कार्यात गर्क राहिले, तर लक्ष्मीबाई घरांतील कामात गदून राहिल्या ! टिळकांनी अनेक अनाथ, अपंग लोकांना जवळ करून त्याना समाजांत प्रतिष्ठा प्राप्त करून दिली; पण स्वतःच्या बायकोला मात्र स्वतःच्या हळ्ळेप्रमाणे कोणी तरी ‘मोऱ्हे’ होण्या-साठी कांहीहि मदत टिळक करून शकले नाहीत, हा फरक लक्षांत ठेवण्या-सारखा आहे. या दृष्टीनें ‘बुवाचे तुरे लाल, बाईचे पुरे हाल’ हे लक्ष्मी-बाईचे उद्धार सार्थ वाटतात.

टिळकांचे प्रत्यक्ष साहाय्य झाले नसताहि लक्ष्मीबाई मोऱ्हा योग्यतेस चढल्या त्या त्यांच्या अंगच्या गुणांनी व पतीचे अनुकरण करण्याच्या त्यांच्या स्वाभाविक खीप्रवृत्तीमुळे. खुद लक्ष्मीबाईनीच महटले आहे,—

“ वयाच्या अकराव्या वर्षापासून, म्हणजे आमदीं बाळपणापासून माझें आयुष्य एकसारखे टिळकांच्या बरोबर व बरोबरीने चालले होते. मध्ये पांच वर्षे आम्ही विभक्त होतो, पण त्या पांच वर्षात टिळक एक क्षणहि माझ्या— पुढून हलले नाहोत, की मी त्यांच्यापुढून हलसले नाही. मी जी आहे ती केवळ टिळकांमुळे. टिळकांनी आफली ध्येये ठरवावी; मी डोक्ये झांकून ती आचरणात आणावी; त्यांनी कविता रचाव्या, मी त्या गाव्या; त्यांनी भीक माणावी व मी त्यांचो झोळी धरून चालावे. आमच्यामध्ये जे खटके उढत, ते जेव्हां जेव्हां त्यांच्या प्रगतोचा वेग मला सहन होत नसे तेव्हां तेव्हां. डेक्कन-कवीनच्या माझं एखादा खटारा बांधला व ती आपल्या पूर्ण वेगात निघाली म्हणजे त्या खटान्याची जी आदळाआपट होईल ती माझी होत असे. त्यांचा वेग मला मामवेल इतपत असला व मला त्यांची ध्येये पटवून धैर्यास अवसर मिळाला कीं, मग मात्र आमचे गडे सुरळीत चाले. इंजिनाच्या अंगी असलेली स्वयंशक्ति तो टिळकांच्या अंगी होती, तर त्या इंजिनाने दिलेला वेग तो माझ्या अंगी असे. एकदां रुक्कावर माझी गाढी लागली कीं मग मात्र ती कोणाला थांबवितां यावयाची नाही.”

या उत्तान्यावरून मी काय म्हणतो तें तुमच्या ध्यानीं सहज येईल ! लक्ष्मीबाई नवन्याशीं सांसारिक बाबतींत किंतीहि भांडोततंडोत, टिळकांवर त्यांची आर्य ल्लीसारखी भक्ति होती. त्यांनी एका कवितेत म्हटल्याप्रमाणे,—

सुरकुळ-टिळक श्रीनारायण-चरणे लीन जाहली

लक्ष्मी मी-नूं हे विसरणी

या वृत्तीमुळेच टिळकांनी जरी बोट धरून लक्ष्मीबाईना मोठेपणाच्या मार्गावर पावले टाकप्यास साहाय्य केले नसले, तरी टिळकांच्या मागून यथाशक्ति, यथामति जाऊन लक्ष्मीबाईनीं स्वतंत्रपणेच मोठेपण मिळविले.

“ त्यांच्या (टिळकांच्या) उच्च ध्येयाने परिपूर्ण अशा चरित्राचा परिणम दुसन्यावर फार चटकन होत असे. नाही तर (कर्मठ) नारायणराव गोळ-त्यांची मुली (लक्ष्मीबाई) भंग्याचे काम इतक्या आनंदाने व उत्साहाने

करण्यास तयार होणेच शक्य नव्हते. महाराजा नुसता कोठे शिंतोडा अंगावर उडाऱ्याचा भास शाळा, तर सान्या जन्ममर स्वतःका व घरांतील सगळ्यांना माझ्या बडिलांनी घासूनपुसून घेतले होते. त्याच फियाची मी कन्या वांईस भंग्याच्या घरचे अज्ज साते काय नि नगरच्या दवाखान्यांत हलकीं समजलेली कामे करायाला वावते काय ? पण यांत वानायचे शाळे तर ते टिळकांनाच वानले पाहिजे. ते माझे या वावतींत गुरु होते. त्यांनी मार्ग दाखविला कीं त्या मार्गाने ढोके शांकून बेघडक पळण्याचे काम मात्र माझे असे. मला जर कांहीं यशाचा वांटा असेल, तर तो त्यांनी मार्ग दाखविल्यानंतर न कचरतां त्यावरून बेघडक जाण्यांत आहे, एवढेच.”

लक्ष्मीबाईंनी या उतान्यांत हाच भावार्थ प्रकट केला नाहीं काय ? याच दृष्टीने त्यांनी शेवटीं टिळकांना “माझा सूत्रधार” असे म्हटले आहे. पण टिळकांनी त्या पदवीवर आपला हक्क स्वतःच्या कृतीने सिद्ध केलेला नाहीं हे आतांपर्यंत मीं दाखवून दिले आहेच. ती पदवी टिळकाना लक्ष्मीबाईंमधील “सतीत्वा” ने उदारपणाने बहाल केलेली आहे हे विसरतां कामा नये !

लक्ष्मीबाई शा आनंदीबाई जोश्यांइतक्या बुद्धिमान् नव्हत्या ; पण रमाबाई रानडथांइतक्या मतिमंदहि नव्हत्या. आनंदीबाई कव्योंसारखा कष्टाळूपणा व मनाला पटलेले कसलेलेहि कार्य,—स माजाच्या स्तुतिनिंदेची पर्वा न करता, निष्ठेने करण्याचा बाणा लक्ष्मीबाईच्या ठिकाणी खचित होता. टिळकांच्या अंगीं गोपाळराव जोश्यांचा विक्षिपण पण होता, पण त्यांच्या ठिकाणचे स्वार्थ-त्यागी परिश्रमशीलत्व नव्हते. रानडथांप्रमाणे टिळकांना आपल्या बायकोने ‘मोऱ्हे’ व्हावें असें वाटत होते, पण रानडथांप्रमाणे तो छंद तडीला नेण्याचा खिम्पेणा त्यांच्या ठिकाणी नव्हता. पी हळद, हो गोरी असा टिळकांचा स्वभाव होता व तसा गोरे पणा न आल्यास आरसाच फोडून टाकण्याचा त्रागाहि ते करीत ! धोंडोपंत कवर्योची सांसारिक विरक्ति टिळकांच्या ठिकाणी होती, पण धोंडोपंतांनी आपल्या मर्यादा ओळखून आनंदीबाईंना बैं सांसारिक स्वातंत्र्य दिले होते तें देण्यास मात्र टिळकांची तयारी नव्हती. गोपाळराव

जोश्यांप्रमाणे टिळक आपल्या बायकोला मारपीट व शिवीगाळ करीत. पण जोश्यांप्रमाणे बायकोच्या मोठेपणासाठी स्वतः कसलाही त्याग करण्यास टिळकांची तयारी नव्हती. टिळक हे कवि असल्यामुळे त्यांना चांगल्या कल्पना सुचत, पण व्यवहारिविमुखतेमुळे त्या प्रत्यक्षांत उतरविष्ण्याचे परिश्रम त्यांना झेपत नसत, असेंच टिळकांची लक्ष्मीबाईदीं जी वागणूक झाली तीवरून म्हणणे भाग पडते. लक्ष्मीबाई सतीधर्मानुसार शाचें खापर स्वतःच्या ‘मङ्ग’-पणाच्या मार्थी फोडीत होत्या. आनंदीबाई जोश्यासारखी बुद्धिमती छीदेखील आपल्या सर्व पराक्रमाचें श्रेय नवन्याच्या पदरांत टाकते, तेयें लक्ष्मीबाई-नीहि तसे केलें यात आश्रय नाही. लक्ष्मीबाई खिस्ती झाल्या होत्या, तरीहि त्यांनी ‘स्मृतिनित्रां’ त आपल्या नवन्याचें घरगुती नांव घेण्याचें, एखाद्या हिंदु छीप्रमाणे, टाळलें आहे व सर्वत्र ‘टिळक’ असाच त्यांचा उल्लेख केला आहे, यांत तरी मग नवल कसले ?

लीला—माधव

मार्गार्द रानडे यांचें ‘आमच्या
आयुष्यांतील कांही आठवणी’

हें पुस्तक प्रसिद्ध शाल्यानंतर जवळजवळ तीन तपांनी श्री. लीलाबाई पट-
वर्धन यांचें ‘आमचीं अकरा वर्षे’, हें पुस्तक प्रसिद्ध शाले. दरम्यानच्या
काळांत स्त्री-शिक्षण महाराष्ट्रांत सार्वत्रिक झाले व स्त्रीवर्गाचा सर्वच बाबती-
तील दृष्टिकोन बराचसा प्रगत झाला. पतीला परमेश्वर मानण्याची रमाबाई
रानडे किंवा आनंदीबाई जोशी यांच्या वेळच्या एकंदर स्त्रीसमाजाची पार-
परिक श्रद्धा या तीन तपाच्या काळांत लोप पावली व पति हा सहचर आहे
असें मानण्याची नवी प्रवृत्ति शिक्षणानें, व्यक्तिविकासामुळे, सुशिक्षित
स्त्रियांच्या ठिकाणी साकार झाली होती. स्त्रीसमाजाच्या पतीकडे पाहण्याच्या
एकंदर दृष्टिकोनांतच कालमान आणि समाजनीति यांनी घडवून आणलेल्या
आमूलाग्र बदलाचें प्रत्यंतर लीलाबाईच्या “आमचीं अकरा वर्षे” या
पुस्तकांत पहावयास मिळतें.

रमाबाईंनी आपल्या आयुष्यांतील कांहीं आठवणी लिहिल्या त्या मुख्यतः “ जो श्रेष्ठतर सहवास ” त्यांना पुन्हा लाभणे शक्य नव्हते, त्याच्या स्मृति-सुखाचा स्वाद घेण्यासाठी ! लक्ष्मीबाई टिळक यांनी आपलीं “ स्मृतिचित्रे ” लिहिलीं तीं श्री. देवदत्त टिळक यांना रे. टिळकाचे चरित्र लिहिण्यासाठी कन्चा माल पुरवावा म्हणून. सौ. आनंदीबाई कवे यानों ‘ माझे पुरण ’ लिहिले, तें दीर्घकालीन आजारांत कालहरण करण्याचे साधन म्हणून आणि डॉ. आनंदीबाई जोशी यांनी लिहिलेलीं पत्रे अगदीं खाजगी स्वरूपाचीं होतीं व तीं प्रसिद्ध ब्हावींत अशी आनंदीबाईची बिलकुल इच्छा नव्हती. सांग-प्याचे तात्पर्य असें की, आपापल्या नवन्याचे चरित्र जगाला सांगण्याच्या हेतूने यापैकीं कोणीहि आवर्जून लेखन केलेले नव्हते. अर्थात् त्यांच्या लेखनाला पुढे प्रसिद्ध मिळाल्याकारणानें त्या त्या लेखनापासून उपरोक्त कार्य कांहीं प्रमाणांत झाले आहे हें खरे; पण ग्रंथलेखन करणारांचा कांहीं तसा उद्देश नव्हता हें विसरतां कामा नये.

पण श्री. लीलाबाई पटवर्धन यांच्या “ आमर्चीं अकरा वर्षे ” या पुस्तकाची गोष्ट तशी नाहीं. हें पुस्तक लिहिण्यांत श्री. लीलाबाईचा दुहेरी हेतु आहे. ‘ हृद्दतां ’त त्या म्हणतात,—

“ माझ्या मनांत पुष्ट क्ल दिवसांपासून माधवरावांच्या सहवासांत घालवि-लेल्या दिवसांच्या आठवणी लिहायाचे होतें; परंतु मो योग्य संघोचो वाट पाहत होतें. कांहीं गोष्टी कांहीं काल गेल्याखेरीज लिहिणे बरे नसेते; पण त्या लिहिल्याशिवाय चरित्रनायकाचा योग्य परिचयहि करून देतां बेत नाहीं. परंतु असीकडे मला असेहि वारू लागले आहे की, योग्य कालाची मी वाट पाहत बसले व तो दुर्दैवाने माझ्या हयतीतोंत आलाच नाहीं तर, एका महत्त्वाच्या कर्तव्याचे माझ्या हत्तून पालन काले नाहीं असे होईल.

“ आमचे लग्न काल्यावर माधवराव जुन्या गोष्टी सांगतांना पुष्ट केळा म्हणत असत, ‘ माझे चरित्र मीच लिहिणार आहे. माझ्या माझून मुसऱ्या

कोणी माझ्यासंबंधी नेजवाबदारपणे काहीं तरी लिहिष्यापेक्षां आपणच स्वतः
खरी हकीगत लिहानी हें वरें. माझ्या हळून जर ही गोष्ट जाली नाहीं, तर तुं
तरी अवश्य हें काम कर. ” ”

अंशतः स्वतःची इच्छा, अंशतः मृत पतीची तशी आज्ञा, अंशतः परिस्थि-
तीचा पेंच या तीन कारणांनी श्री. लीलाबाईना ‘ आमचीं अकरा वरें ’ हें
पुस्तक पतिनिधनानंतर पांचसहा वर्षांच्या आंत लिहावें लागलें आहे, असें
वरील उताऱ्यावरून स्पष्ट होतें. लीलाबाईसारख्या सुविद्य खीला माधवरावां-
मारख्या महान् पुरुषाच्या आठवणी लिहिष्याची इच्छा व्हावी हें अगदीं
स्वाभाविक आहे. त्यांतच माधवरावांनी स्वतः तशी इच्छा अनेक वेळां
व्यक्त केल्यानें तसें करणें हें आपलें एक ‘ महत्त्वाचें कर्तव्य ’ असल्याची
लीलाबाईची भावना व्हावी हेही साहिजिक आहे. या दोहोंच्या जोडीला
परिस्थितीच्या पेंचाची ओढ होती. माधवरावांचें आयुष्य हें अनेक गैरस-
मजाना जन्म देणारें ठरलें हें दुर्दैव होय ! माधवरावांसारख्या पुढ-
षाच्या वागणुकीचें व विचाराचें यथार्थ आकलन महाराष्ट्राला
वेळीच न शाळ्यामुळे त्यांच्या कृतीचा, उक्तीचा, फार काय, पण त्यांच्या
भृतीचा देखील, त्यांच्याविषयीं गैरसमज निर्माण करण्यास व ते पसरविष्यास,
त्यांच्या शात्रु-मित्रांनी उपयोग करून घेतला. “ तच्चें आणि व्यवहार यांची
माधवरावांच्या आयुष्यांत कर्धीच सांगड घातली गेली नाहीं ” असें श्री.
लीलाबाईनीं एके ठिकाणी महटलें आहे तेंच खरें. अशी सांगड घालण्याचा
प्रयत्न करण्यापेक्षां “ लोक आपल्याला हंसतात ना ? नांवें ठेवतात ना ?-
तर मग ती गोष्ट ते मुद्दामच करीत.” माधवरावांचा “ मी आहें तसा
दिसणार ! ” हा बाणा असल्यानें निव्वळ बाष्योपचारावरून माणसाची
योग्यता मापणाच्या समाजांत त्यांच्या विचारानें, वागणुकीनें, गैरसमजच
जास्त निर्माण केले. खुद माधवरावांनीच लीलाबाईना पाठवलेल्या एका
पत्रांत महटलें आहे—“ जो इतरांच्यापेक्षां थोडा निराळा वागतो तो समा-
जाच्या डोळ्यांत खड्याप्रमाणे सलतो. तसें माझ्या बाबतीत जाले आहे.”

माधवरावांच्या बाबतीत पसरलेले गैरसमज दूर करण्यासाठी व त्यांचे खरें खुरें व्यक्तिदर्शन महाराष्ट्राला घडविष्यासाठी श्री. लीलाबाईंनी 'आमची अकरा वर्षे' हें पुस्तक लिहिले. इतरांनी आपल्यासंबंधी मागाहून काहीं तरी बेजबाबदारपणे लिहिण्यापेक्षां आपणच आत्मचरित्र लिहावें अशी माधवरावांची इच्छा होती व त्या दृष्टीनें त्यांनी योडी तयारीहि चालविली होती. पण त्यांच्या हातून तें काम पुरें झाले नाहीं, तेव्हां त्यांच्या इच्छेप्रमाणे श्री. लीलाबाईंनी हें पुस्तक लिहिले आहे.

पुस्तक लिहितांना 'दुःखद आठवणीपेक्षां अनेक सुखदायक स्मृति' लीलाबाईंना जास्त होणे स्वाभाविक आहे. "जसजसें आठवले तसतसें मी लिहीत गेले. काहीं काहीं आठवणी दोनदोन तीनतीन वेळां लिहिल्या. बरेचसें लिहिलेले फाडून टाकले व काहीं लिहिलेले सहेतुकपणे गाळावें लागले" असें श्री. लीलाबाईंनी म्हटले आहे. 'काहीं लिहिलेले सहेतुकपणे गाळावें लागले' या लीलाबाईंच्या विधानाचा नक्की अर्थ कळत नाहीं. "मी आहें तसा दिसणार!" या माधवरावांच्या बाण्याला लीलाबाईंनी "सहेतुकपणे गाळलेल्या" मजकुरानें कितपत वाण लागला हेंहि समजण्यास मारी नाहीं. परंतु "इतरांनी बेजबाबदारपणे काहीं तरी" लिहूं नये म्हणून स्वतःच माधवरावांच्या अधिकृत आठवणी श्री. लीलाबाईंनी लिहिल्या आहेत हें नक्की. म्हणजे एक प्रकारे माधवरावांची वकिली करण्याचा किंवा इतराचे "बेजबाबदार" हल्ले टाळण्याचा हेतु अंशतः तरो या पुस्तकाच्या बुडाशी आहे. रमाबाई रानडे, लक्ष्मीबाई टिळक किंवा सौ. आनंदीबाई कवे यांपैकीं कोणाच्याहि मनांत आणपले. "हिताना असला काहीहि हेतु नव्हता. श्री. लीलाबाईंच्या ग्रंथलेखनाचा हेतु उपरोक्त तीन लिंगाहून वेगळा असल्याचें मी म्हणतों ते याच अर्थांने.

'आमची अकरा वर्षे' हें पुस्तक 'आमच्या आयुष्यांतील काही आठवणी,' 'माझे पुराण' किंवा 'स्मृतिचित्रे' यांहून काहीं बाबतीत स्वरूपतःच वेगळे झाले आहे, याचे कारण लेखिकेचा वरील दृष्टिकोणच.

रमाबाई व लक्ष्मीबाई यांनी आपापल्या नवन्यांचें फक्त कौटुंबिक जीवनांतीलच व्यक्तिचित्र चितारले आहे. सौ. आनंदीबाईंनी डॉ. कर्वे यांच्या सार्वजनिक कार्याचा उडता उळेख केला आहे तो स्वतःचा त्याच्याशी संबंध आला तेवळ्यापुरताच; पण लीलाबाईंनी मात्र माधव-रावांच्या सांसारिक जीवनाबरोबरच त्यांचे थोडेसे साहित्यिक जीवन, सार्वजनिक जीवन, त्यांचे स्लेहीसोबती, वगैरेचा समाचार घेऊन आपल्या पुस्तकाला माधवरावांच्या चरित्राची कठा आणून देण्याचा प्रयत्न केला आहे. एका दृष्टीने ही गोष्ट स्वागताई आहे. कारण, रमाबाईच्या काळची खी नवन्यांच्या घरावाहेरील कार्याची—मग तें केवढेहि मोठें असो-वास्तपूसहि करीत नसे, त्याएवजी लीलाबाईच्या वेळची सुधिक्षित खी नवन्यांच्या सांसारिक जीवनाची जशी मनमोकळेपणे चर्चा करूं शकते, तदृत् त्याच्या सार्वजनिक कार्याचीहि यथाशक्ति विचक्षणा करूं धजते ही गोष्ट बायकांच्या नवन्याकडे पहावयाच्या दृष्टिकोनांत पडलेल्या इष्ट बदलाची निर्दर्शक आहे.

लीलाबाईंनी माधवरावांचे व्यक्तिचित्रण पुष्कळच खुलेणाने केले आहे. रमाबाई आणि आनंदीबाई जोशी यांच्याप्रमाणे पतीला परमेश्वर मानण्याची श्रद्धा लीलाबाईच्या ठिकाणी नसल्याचा तो परिणाम आहे. रमाबाई, लक्ष्मी-बाई, आनंदीबाई याचीं लग्ने फार लहान वयात झाल्यामुळे तत्कालीन यीरीं-प्रमाणे त्या नवन्यांच्या जीवनांत चटकन् व पूर्णपणे विलीन होऊन गेल्या. श्री. लीलाबाईंचे माधवरावांशीं लग्न झाले तेव्हा त्या चोवीस वर्षांच्या व जी. ए. परीक्षेंत नापास झालेल्या होत्या. माधवराव आणि लीलाबाईं याचै लग्न प्रौढ वयांत झाले होते; पण त्यांत प्रेम किंवा खुशीचा भाग नसून तो एक परिस्थिति-प्राप्त गरजेचा मामला होता. लग्नापूर्वी माधवराव व लीलाबाई याची ओळखहि नव्हती. आणि जेव्हां लग्नाच्या दृष्टीने त्यांची ओळख मुद्दाम करून देण्यांत आली, तेव्हां लीलाबाईंचा ग्रह माधवरावांबद्दल चांगला झाला नाही. लीलाबाईं म्हणतात—“ ते मला संकोची दिसले. ते फार कमी बोलत व शक्य तर बोलण्याचे टाळीत. ते थोडे त्रासिक व आपल्यांतच गढलेले असे दिसत. एकंदरीत ते माणूसघाणे असावेत असा माझा त्यांच्याबद्दलचा पहिला

ग्रह शाला.” पुढे लीलाबाईच्या वडिलांनी त्यांना माधवरावांबद्दल विस्तृत माहिती, फर्ग्युसन कॉलेज प्रकरणासह, सांगितली; तेव्हां लीलाबाईंनी यत्किंचित हि न थांवता उत्तर दिले “असल्या स्थलाबद्दल विचार न करणे बरें.” पण स्वतःचे रूप, जी. ए. च्या परीक्षेत मिळालेले अपयश, वडिलांचा आग्रह वगैरे कारणांनी शेवटी स्वतःची इच्छा नसतां “मनाचा हित्या करून” लीलाबाई या लग्नास तयार झाल्या. लग्नाच्या वेळची आपली मनःस्थिति लोलाबाईंनी पुढीलप्रमाणे वर्णिली आहे—

“त्यांवेळी माझ्या मनाची स्थिति मोठी चमत्कारिक होती. लग्नामुळे होणारा साहजिक आनंद मला मुळांच झाला नाही. वास्तविक माधवरावांच्यांत कांहींच कमी नव्हतें. ते दिसायला सुंदर होते, तरुण होते, विद्वान् होते, पदबीधर होते, नवीन मताचे व आचाराचे होते. माझ्या लग्नाबद्दलच्या अपेक्षा त्यांहून मुळांच निराळ्या नव्हत्या. किंव्हना माधवराव सर्व बाबतींतच अपेक्षेपेक्षाही सरस होते. त्यांची त्या वेळी पुष्यांत जी कुप्रसिद्ध होती तशी नसती तर माझा आनंद गगानांत मावला नसता. परंतु एकच एक भूत, लग्न होईतोवर व पुढे सहवासानें तसे कांहीं नसल्याबद्दल खात्री पटेतोवर मला मेडसावीत होतें. पुढे सहवासाने ती भीती नष्ट झात्यावर जेव्हां माझी खात्री झाली, तेव्हां मी त्यांच्या सहवासांत अस्यंत सुखी झाले.”

लीलाबाईच्या पेक्षांही माधवरावांची या लग्नानें अतिशय तीव्र स्वरूपाची निराशा झाली होती. खुद लीलाबाईंनी म्हटल्याप्रमाणे,—

“माझ्याजीं त्यांचे लग्न होणे हा त्यांच्या ध्येयाचा चक्काचूरच होता.”

माधवरावांच्या पलीबाबतच्या अपेक्षा स्पष्ट होत्या व त्या त्यांनी अनेक वर्षे उराशीं बाळगून स्वतःच्या मानसिक पिंडात पूर्णपणे मिसकून टाकल्या होत्या.

“ मला बायको शिकलेली पण सुंदर पाहिजे. मग ती परजातींतील असली तरी मला त्याची पर्वा नाही ” असा माधवरावांचा आग्रह होता. ‘ प्रीति आणि सौंदर्य, विद्या व सुसंस्कृति ’ यांना महत्त्व देऊन एखाद्या पद्धतीवर महिलेशीं प्रेमविवाह करावयाच्या घेयानें माधवराव पछाडले होते. तें नन्ह जमस्यास गौणपक्ष म्हणून विघवाविवाह करून सामाजिक सुधारणेस सक्रिय हातभार लावण्याचें त्यांच्या मनांत होतें, आणि जर त्यांच्या ऐन ज्वानीच्या काळांत त्यांचे घेय साध्य झालें असतें तर,—लीलाबाई म्हणतात,—

“ या काळांत (रविकिरण-मंडळाच्या स्थापनेच्या काळांत) अद्भुत-रम्य अशा काव्यसृष्टेंत माधवराव विहार करीत होते. या वेळी त्यांचा एखाद्या सुंदर व सुविद्य मुलीशीं परिचय झाला असता व त्यांचे रूपांतर प्रेमविवाहांत झाले असते, तर सर्व सुरक्षीत झाले असते व पुणे सोडप्प्याची माधवरावांवर पाळी आली नसती.”

पण दुैवानें तसें झालें नाही. माधवरावांनी सर्व प्रकारच्या आपदा व अपमान सहन केले, पण त्यांचे घेय साध्य झालें नाही, उलट त्यांचे वय बाढत गेलें व त्यांच्या चारित्र्याविषयीं गैरसमज पसरून ‘ असस्या माणसाशीं लग्न करण्यापेक्षा विहीरीत जीव दिलेला काय वाईट ? ’ अशी समजूत चांगल्या सुशिक्षित व प्रौढ खियांतहि पसरली. शेवटी माधवरावाना या लग्नाला नाहीलाजानेंच तयार व्हावें लागले. केवळ परिस्थितिप्राप्त गरजेपार्यी त्यांना लीलाबाईशीं लग्नाला तयार व्हावें लागले. “ तुमचा स्वभाव फार चांगला आहे असें मला वामनराव (जोशी) म्हणत होते आणि म्हणूनच मी तुमच्याशीं लग्न करणार आहें, माझ्या एका प्रोफेसर मित्रानें तुमच्या रूपांबद्दल नापसंती दर्शवली. पण मीं त्यांना हेच सांगितलें कीं, मुलगी स्वभावाने फार चांगली आहे, म्हणूनच मीं लग्नाला तयार झालो. ही गोष्ट तुमच्या पुढल्या आयुष्यांत तुम्हांला पटवून देतां आली पाहिजे.” असें माधवरावांनी लीलाबाईना सांगितले. चौतीस वर्षे एकाकी जीवन काढत्यावर स्वतःच्या हक्काची आसेष-

मंडळी अडीअडचणीच्या वेळीं उपयोगी पडण्यासाठीं असावीत, आपल्या आयुष्यात ज्याचे बोलणे आपल्या मनावर दडपण पाहूं शकेल असे कोणी तरी माणूस घरात असावे, वगैरे व्यावहारिक गरजांपार्यां माधवरावांना लग्नाला तयार व्हावे लागले. शिवाय ‘पत्नी ढाळच कीं अबूची’ ही समाजनीति मनाला पटल्यामुळेहि माधवरावांना, आपल्याशीं विवाहास तयार होईल त्या खीशीं लग्नाला उभे राहणे तेव्हां आवश्यक वाटले असले, तर तें वावगें म्हणतां येणार नाहीं.

या लग्नांत माधवरावांना कांहींच स्वारस्य नव्हते. सुंदर वायको मिळण्याचे त्यांचे ध्येय तर संपलेच होते; पण नोंदणी-पद्धतीनें लग करण्याची त्यांची साधी इच्छादेखील या लग्नात सफल झाली नाही. लग्नानंतर मित्राच्या आग्रहामुळे व काही अशी लग करून शिरावर घंतलेल्या नव्या जबाबदारीच्या जाणीवेमुळे माधवरावार्नी स्वतःच्या इच्छेविरुद्ध कोल्हापूर संस्थानांत नोकरी पत्करली. माधवरावाचे आतापर्यंतचे आयुष्य हे ‘मनाला पटेल ते निर्भयपणे करावयाचे या बाण्यानें गेले होते. लग्नानंतर त्याना हरेक बाबतीत ‘आपण आता एकटे नाहीं; दुसऱ्याचाहि विचार आता पदोपदी आपणाला करणे भाग आहे’ ही जाणीव होऊं लागली व आतापर्यंत माधवरावार्नीं तत्त्वनिष्ठेपार्यां, सत्यप्रियतेमुळे, तडजोडीला मान तुकवली नव्हती, पण लग्नानंतर त्याना प्रत्येक बाबतीत तत्त्व आणि तडजोड याच्या दुंद्दात तडजोडीला शरण जावे लागले आहे. हे करीत असतां माधवरावांच्या मानी मनाला कोण दारूण यातना शाळ्या अस-तील याची कल्पना ‘आमची अकरा वर्षे’ हे पुस्तक चागली आणून देते. निश्चयी व मेहनती स्वभावामुळे माधवरावार्नीं या यातनावर शेवटीं विजय कसा मिळवला याचे अत्यंत हृदयस्पर्शीं चित्र श्री. लीलाबाईंनीं ‘आमचीं अकरा वर्षे’ या पुस्तकांत काढले आहे.

शेवटीं शेवटीं लीलाबाई व माधवराव यांची सहवासानें व अपत्यरूप धाग्यानें मनोमिळणे झाली असली, तरी “लग शाळ्यानंतरचे आमचे कांहीं दिवस फार चमत्कारिक गेले. फार दिवस एकटे राहिलेले माधवराव माण-

साठायला फार प्रयास पडले. प्रत्येक वेळी पडतें आपणच घ्यावे व ते म्हणतील तर्से मनाला पटत नसूनही वागावें असे प्रसंग वारंवार येऊ लागले. संसारांत गम्य व रम्य कांहीं आहे असें मला वाटेना,” असें लीलाबाई म्हणतात. लीलाबाईच्या मनांत माधवरावांविषयी काहीं किंतु होता व माधवरावांनाहि लीलाबाई मनापासून पसंत नव्हत्या. त्यामुळे लीला-माधव याच्या संसाराची सुरुवातच मुळीं परस्पराचाबत साफ मनें नसलेल्या पण परिस्थि. तीनें एकत्र आणलेल्या दोन माणसासारखी चमत्कारिक झाली. प्रेमापेक्षा परकेपणाची भावना प्रभावी होती, विश्वासापेक्षा संशयाचे धुके दाट होतें. दोघांच्या वयांत दहा वर्षांचे अतर होतें. दोघांचे स्वभाव, आवडीनिवडी, विचार दृढ झालेले होते व त्यांत साम्यापेक्षां विरोधच जास्त होता. लीला-बाईंनींच आपल्या संसाराच्या सुरुवातीसंबंधीं लिहिले आहे,—

“ दिवाळीपर्यंतचे आमचे दिवस मोठे चमत्कारिक गेले. मला मानसिक ताप असह्य होऊन बारीक ताप येऊ लागला. एकदां माझ्या मनांत असेहि आऱ्यें कीं, आतां आपण ह्यांच्यापासून कांहीं दिवस दूर राहिले तर फार बरे होईल, आणि एक दिवस तशी गोष मीं त्यांच्याजवळ काढली. मला माहेरीं जाण्याची परवानगी ताबडोब मिळाले आणि दिवाळीच्या सुटीच्या आर्धीच मी पुण्याला माहेरीं आले. ह्या सर्व अनुभवामुळे मला असे वारू लागले कीं, लहानपर्णीं जीं लझे होतात तोंच सुखावीं. सासरच्या मंडळीची ओळख होऊन त्यांच्यांत पूर्णपणे एकरूप होण्याला पुकळ अवसर सांफडतो; परंतु मोठेपणच्या लगात, त्यांतल्या त्यांत सुशिक्षित जोडध्यांच्या मनाचे कंगोरे कायमचे घडल्यानंतर जीं लझे होतात, तों मात्र एक प्रकारे मोठ्या जबाबदारीचीं व जोखमीचीं! कारण स्वभाव बनून गेल्यानंतर एकाने दुसऱ्यासारखे वागण्याचा किंतीही प्रयत्न केला, तरी प्रत्येक वेळी तो साधतोच असे नाहीं. त्यांत अनेक ठिकाणी खटके उडण्याचाच संभव जास्त! त्यांत आणखी नवरावायकोखेरीज तिसरे माणूस धरात नसके म्हणजे तर ते अग्निदिव्यज ! त्यांतल्या त्यांत माझे लझे एका घ्येयवादी माणसाशीं झाले

होते. मला स्वतःला तेव्हां कांहीं ध्येय नव्हतेच ! ज्याच्याशीं लग्न होईल त्याच्याशीं जुळते घेणे हेच माझें इतर हिंदु ख्रियांप्रमाणे ध्येय होतें.”

लीलाबाई व इतर हिंदु ख्रिया यांच्यांत परिस्थितीने काय फरक केला होता तें माधवरावांच्याच शब्दात पाहा,—

“ तुझा विवाह एका स्वप्नाकू मूर्खाब्रोवर झालेला आहे. त्यामुळे व्यावहारिक मनुष्याकडून कधीहि होऊ शकत नाही, अशा तन्हेचा त्रास तुला सहन करावा लागतो हा विचार फार जाचक होतो.”

माधवरावांनी स्वतःला ‘स्वप्नाकू मूर्ख’ म्हटले आहे. ज्ञी ही पत्नी होण्यापेक्षा मैत्रिण असावी अशी माधवरावाची भावना होती. विवाहबंधनानें उत्पन्न होणारे प्रेम त्याना हिणकस वाटे. प्रेमात सत्ता व हक्क कामाचे नाहीत असें त्याचें म्हणणे होते व पतिपत्नीसंबंधात ते हटकून येतात. लीलाबाईंना त्यांनी एका पत्रात म्हटले आहे, “ तू माझी पत्नी आहेस त्यापेक्षां मैत्रीण असतीस तर फार बरें झाले असते.”

पत्नीकडे पाहण्याचा माधवरावाचा दृष्टिकोनच सांसारिक जीवनाच्या आरंभीं, वर म्हटल्याप्रमाणे, अगदीं पृथगात्म असल्यामुळे आणि लीलाबाईंचा संसारविषयक दृष्टिकोन चारचौर्भीसारखाच सामान्य असल्यामुळे या नवरा-बायकोंत सुरुवातीसच सलेखा व समजूत निर्माण होऊ शकली नाहीं. “ पुरुषांनी ख्रियांना आपल्या दासी बनवू नयेत,” या मताच्या माधवरावांना “ संसारांत पूर्णपणे रमून जाणारा लीलाबाईंचा स्वभाव फारसा आवडत नसे.” पुढे अनुभवानें माधवरावाच्या या मतांत कांहींसा फरक झाल्याचे “ आमचीं अकरा वर्षे ” वाचणारांच्या ध्यानीं येईल ! पण संसाराच्या सीमेवर माधवरावाच्या ‘स्वप्नाकू मूर्खपणा’चा सारा त्रास लीलाबाईंना सहन करावाच लागला !

‘ आमचीं अकरा वर्षे ’ हें पुस्तक वाचीत असतां नवरा-बायकोच्या पूर्ण विकसित व्यक्तित्वांत महदंतर असेल तर संसार कसा होतो याचें चित्र वारंवार डोळ्यांपुढे उमें राहते. लीलाबाई संसारांत पूर्णपणे समरस होणाऱ्या,

तर माधवरावांचें ‘ संसारांत लक्ष नाही ’ व गम्य नाही, असें हें दंद होतें ! या दृद्धाची लीलाबाई व माधवराव याना पूर्ण जाणीव होती. माधवराव एका पत्रात लिहितात,—

‘ आयुष्यांतील बन्या—वाईट अनुभवांनी स्वभावांत एक प्रकारचा तेटे-पणा आल्यावर तुझी—माझी ओळख जाली. १९१७—१८ च्या काळांत जेव्हां माझें मन अस्तंत निरामय व सुस्थित होतें, तेव्हां जर व्यापली ओळख होऊन विवाह ज्ञाला असता, तर मला वाटतें, मीं संसारांत अधिक रंगलों असतों. पण अजूनहि वेळ अगदीच टळली नाही. आपण अजूनहि सुखी होऊन सहकार्य करीत राहू. मी असा चमत्कारिक आहें. मला संभावून घेणे तुझें काम आहे.’’

या पत्रांत माधवरावांनी आपल्या स्वभावांचें व मनांचें पुथक्करण छान केलें आहे. लीलाबाईशीं लग्न ज्ञाल्यासुलें जरी माधवरावाच्या वैवाहिक ध्येयांचा चक्काचूर ज्ञाला होता, तरी त्यांची कर्तव्यबुद्धि जागृत होती. ‘ मीं जग्नाबदारी घेण्याचें ठरविलें आहे. कर्धीहि कर्तव्यभ्रष्ट होणार नाही ’’ असें त्यांनी लग्नापूर्वीं लीलाबाईना वचन दिलें होतें. लग्नानंतर माधवरावांच्या मनाला एक नवा विचार डांचू लागला होता. तो असा—

“ आत्मसुधारणा करण्याची माझी इच्छा व माझा प्रयत्न हीं नष्ट ज्ञालेली नाहींत. व्यावहारिक शहाणपण मला नाहीं आणि म्हणूनच लीला, माझें भयंकर नुकसान ज्ञालें आहे...माझ्या मूर्खपणांचे फळ मला आतां एकद्याला भोगायचें नाहीं, त्याची वांटेकरीण तूं आहेस हें मी जाणून आहें. मी आतां शहाणा होणार ! ’’

माधवरावांच्या स्वभावांत लग्नानंतर जो ‘ व्यावहारिक शहाणपण ’ आला, तडजोडवादीपणा त्याच्या स्वभावांत दिसूं लागला, तस्वांना मुरड घालण्याकडे त्यांची प्रवृत्ति होऊं लागली, याचें कारण माधवरावांच्या मनांत उदय पावलेली ही नवीन जाणीव. माधवराव एकटे हेते तोंवर त्यांच्या कर्मांचीं फळें त्यांना एकद्यालाच भोगार्वी लागत होतीं. पण संसारांत पडस्यावर त्यांच्या

कृत्यांचे परिणाम विचान्या लीलाबाईना भोगावे लागूं लागले, तेव्हां माधव-
रावांना अस्तंत दुःख झाले.

तूं अबडा तुजवर भार कसा लादूं मी ?

आश्रिता रुता तूं, असुख तुका कासया ?

या भावनेचा माधवरावांच्या स्वभावांत जोर शाळ्यावर त्यांची लीलाबाईर्झी
झोणारी वागणूक बदलली.

त्यांतच माधवरावाच्या मनांत घर करून राहिलेल्या एका भीतीनें त्यांच्या
हृदयांत सांसारिक ओलावा निर्माण करण्याचें कार्य केले. “ काळ कांहीं
कोणाला सांगून येत नाहीं. समज, मी एकदम आजारी पडलों आणि मला
मृत्यु आला तर तुझें करें होईल, हा विचार आज सकाळपासून माझ्या मनांत
धोक्कत आहे.” आपण मेल्यानंतर आपल्या बायकामुलांची दुर्देशा होऊं नये
या चिंतेनें माधवरावाना या कालांत पूर्ण घेरलेले दिसते. ते वारंवार हा प्रभ
बोलण्यांत काढीत व बायको व मुलें यांची ‘ तरतूद ’ करण्याच्या दृष्टीनें
हरेक प्रकारे झटत. अर्थातच या सर्वेकष चिंतेनें माधवरावाच्या हळव्या
मनांत लीलाबाईविषयीं प्रेम निर्माण केले यांत नवल नाहीं. लग्नानंतर माधव-
राव लीलाबाईर्झीं समरस होण्याचा प्रयत्न करीत होते व लीलाबाईही त्यांचे
विचार समजून घेण्यांत गढून गेल्या होत्या. पण त्या कामात सुखवातीस तरी
दोघांनाहि यश आले नाहीं. निराशेनें लीलाबाईर्झीं एकदां म्हटलेसुद्धां आहे
कीं, “ मी तर तुमच्या स्वभावार्थीं जुळते घेण्याचा प्रयत्न करीत आहे.
त्याकरतां मी आपल्या जिवाची आटोकाट घडपड करीत आहे. जमले तर
ठीक, नाहीं तर दुर्दैव माझें ! ”

सुखवातीस लीलाबाई व माधवराव यांच्यांत असले झगडे फार होत. इतके
कीं, एकदां लीलाबाई रागावून माधवरावांना चक्क म्हणाल्यासुद्धां,—

“ तुमच्या नशिबीं नरकांतच जाणे असेल तर, मी तुम्हाला स्वर्ग
मिळवून देण्याचा पुष्कळ प्रयत्न करूनहि माझा हेतु तुमच्या गुणांमुळे साध्य
होणार नसेल तर, कोण काय करणार ? जा खुशाल नरकांत ! ”

लीला-माधव यांच्या संसारांत सुरुचातीस अशी कढुता आढळते. कारण, हा संसार म्हणजे दोन विरोधी मनोधर्मांची कुस्ती होती ! एकमेकाचीं मनें समजून घेण्याच्या प्रयत्नांत सुरुचातीपासून त्यांना यश न येण्याचें कारण दोघांचीहि मनें आरंभीं परस्परविषयीं साफ नव्हतीं. लीलाबाईंना माधव-रावांच्या 'दंतकथित' पूर्वायुष्याचें मनांत भय वाटत होतें, तर माधवरावांना हें लग्न म्हणजे आपल्या 'वैवाहिक ध्येयांचा चक्काचूर' वाटत होतें. या विरोधी मनोधर्मांचा हा शगडा 'आमचीं अकरा वर्षे' या पुस्तकांत श्री. लीलाबाईंनी अत्यंत वास्तव स्वरूपांत मांडला आहे. नवरा-वायकोच्या मानसिक गृंतागुंतीच्या व्यापारांचा ठाव घेऊं पाहाणरें असें हें पुस्तक शालें आहे व तशा प्रकारें स्वतःच्या संसाराकडे पाहून स्वतःच्या पतीचें यथार्थ व्यक्तिदर्शन घडविणारें हें मराठींतील पहिलेंच पुस्तक आहे यांत शंका नाहीं.

लीलाबाईंना संसाराची सुरुचात फार कष्टप्रद गेली. लीलाबाईं म्हणतात,— “ध्येयपूर्तीता न शात्याचें असमाधान माधवरावांना त्या काळांत (१९२८ ते ३०) वारंवार अस्वस्थ करीत असे छांत शंका नाहीं. ते मला तसें बोलूनहि दाखवीत. केव्हां केव्हां मलाहि असें वाटे कीं, हे इतके ध्येयवादी आहेत यांची थोडी जरी जाणीव मला असती, तर मी लग्नाला तयारहि शालें नसतें.” लीलाबाईंच्या संसाराच्या सुरुचातीस माधवरावांच्या मानगुटीला बसलेल्या “वेताळा” मुळे लीलाबाईंना अनेकदा ‘नको हा संसार’ असें शालें असेल हें सहज समजण्यासारखें आहे. या ‘वेताळा’च्या त्रासाचें वर्णन लीलाबाईंनी एका स्वतंत्र प्रकरणांत केले आहे तें वाचून लोला-माधव यांच्या संसाराची सुरुचात उभयपक्षीं कशी त्रासदायक शाली यांची बरीचशी कल्पना येते.

लीलाबाईंना संसारांत जो त्रास शाला त्याबद्दलची जबाबदारी माधव-रावांवर येत असली तरी, ‘आमचीं अकरा वर्षे’ वाचल्यानंतर माधव-रावांना त्याबद्दल ‘दोषी’ ठरविणे चूक असल्याचें ध्यानीं येतें. कारण माधवराव त्या वेळीं आपल्या ध्येयवेडथा विचारानुसार वागत असल्यामुळे

लीलाबाईच्या मनाचा फारसा विचार त्यांनी या कालांत केलाच नाहीं असें दिसते. “आजपर्यंत मला कोठेहि एकद्यानें जायची संवय. दुसऱ्या माणसाच्या सोयी-गैरसोयींचा विचार करावयाची मला पाळीच अली नाहीं;” “आजपर्यंत मी एकटा होतों. मला आपले लग्न झाले आहे याचे स्मरण राहत नाहीं. तू रागावू नकोस!” असें माधवराव लीलाबाईना उद्देशून वारंवार म्हणत तें याच कालांत. लग्न झाल्यानंतर आपल्या कांहीं लहरी माधवरावांनी लीलाबाईवर सक्कीने लादण्याचा प्रयत्न चालवला. मात्र त्यांत त्याचा हेतु बायकोवर नवरेपणाचा अविकार गाजवावा हा नसून माधवरावांना जीं तच्चे पटलीं होतीं तीं अंमलांत आणण्याचा त्यांचा तो एक प्रयत्न होता. “पुरुषांनी खियाना आपल्या दासी बनवू नयेत असें त्यांचे स्पष्ट मत होतें आणि तें आचरणांत आणण्याची ते फार दक्षता घेत.” “माधवरावांना पहिल्यापासून असें वाटे कीं, मी स्वावलंबी व्हावें. नवन्याच्या कीर्तीवर बायकोचा मोठेपणा म्हणजे कांहीं तो खरा मोठेपणा नव्हे.” “तुझी विद्या तू कायथ मठेवली नाहींस, तर इतक्या शिकण्याचा फायदा काय? आणि कोणी सांगावें, कोणावर काय प्रसंग येईल? तुलाहि एखाद्या अडचणीच्या प्रसंगीं नोकरी करावी लागेल.” या तीन उताऱ्यांत दिलेल्या विचारसर्णींचा तेव्हां माधवरावांच्या मनावर जबर पगडा होता. आणि याच विचारांच्या आहारीं गेल्यामुळे माधवरावांचा लीलाबाईनीं ‘दिवसाकाठीं काहीं तरी वाचल पाहिजे असा कटाक्ष होता.’ घरकामांत सागा दिवस घालवण्यापेक्षां स्वयंपाकांत दोन पदार्थ कमी करूनहि लीलाबाईनीं विद्या वाढवावी असा माधवरावांचा आग्रह होता. यासाठीच लीलाबाईना पुण्यास ठेऊन त्यांनी त्यांच्या करवीं जी. ए. ची परीक्षा देववली व नंतर वेळगांवास लीलाबाईना, नोकरीचाहि अनुभव घेऊं दिला. पुस्तकी विद्येचे माधवरावांना एवढे वेड होतें कीं, “विणकाम, भरतकाम श्यांत डोळे बिघडवून घेण्यापेक्षां वाचन कर. तें तुझ्या जास्त उपयोगी पडेल!” असें ते वारंवार म्हणत. लीलाबाईना असलेली गाण्याची आवड माधवरावांनी जोपासली नाहीं. विणकाम, भरतकाम यांसारख्या खियांच्या साहजिकच आवडत्या कलांमध्ये त्यांना

लक्ष घालूं दिलें नाहीं. फार काय, पण घर सजवण्याची लीलाबाईना असलेली हौसदेखील माधवरावांमुळे त्यांना कायमची बाजूला टेवावी लागली ! “ ज्याच्याशीं लग्न होईल त्याच्याशीं जुळतें घेणे हेच माझे इतर हिंदु खियांप्रमाणे घ्येय होते ” असे लीलाबाईनीं म्हटले आहे तें किती सार्थ आहे हें, अशा बारीकसारीक बाबर्तीतदेखील आपल्या आवडीनिवडी नव-त्याच्या लहरीना बळी देऊन, त्यांनी सिद्ध केले आहे !

लीलाबाईनीं शिकावें हा माधवरावांचा विचार वावगा मुळींच नव्हता. या विचाराची उल्कटा सुरुवातीस इतकी जबर होती कीं एकदां स्वतः लीलाबाईना शिकवीत असतां, त्यांनी नेमून दिलेले शब्द कोशांदून काढले नाहेंत म्हणून, माधवरावांनी रागाच्या भरांत त्याचा कान पिरगळला ! हा एक विषादकारक प्रसंग, माधवरावांच्या मनांत तेव्हां पुस्तकी विचेचें केवढे जबर वेड होते, तें सांगतों. पुढे लीलाबाई जी. ए. ज्ञात्या हें एक व दुसरे अनुभवानें माधवरावांच्या विचारांत बदल जाला, म्हणून या प्रकारची पुनरा-वृत्ति जाली नाहीं व लीलाबाईनाहि पुस्तकी वाचनाची सूट मिळाली हा भाग वेगळा.

माधवरावांच्या मनांत काहीं कल्पना पक्क्या बिंवल्या होत्या. त्यांची सौंदर्यप्रीति इतकी तरल होती कीं, त्यांना आपल्या बायकोचे नांव ‘ गंगू ’ आहे या गोष्टीचाही विलक्षण विषाद वाटे ! लीलाबाईना कोणी ‘ गंगू ’ या माहेरच्या नांवाने हाक मारली, कीं माधवरावांचा ‘ वेताळ ’ जागा होई. असल्या क्षुलुक बाबर्तीतहि मनस्ताप करून घेण्याचा त्यांचा स्वभाव त्याच्या दीर्घकालीन एकाकी व एककळी जीवनानें घडविला होता. लग्नाच्या दिवशींच लीलाबाईना “ कुंकूं लहान कर व मंडळींत ये ” असें फर्मान माधवरावांनी सोडले. त्याच वेळीं लीलाबाईच्या सुसंखूत मनाला जाणीव जाली कीं, “ आतां पतीच्या आज्ञेप्रमाणेंच वागले पाहिजे.” आपली बायको अमुक प्रकारची बहावी अशी माधवरावांची अपेक्षा होती. “ तिनें ज्या प्रकारचे व्हावें अशी माझी इच्छा आहे, त्या प्रकारची ती खात्रीनें होईल ” असा आशावादहि त्याच्या मनांत होता.

आपली बायको कशा प्रकारची व्हावी है माधवरावांनी स्वतःच्या मनानेच ठरविले होतें. लीलाबाई प्रौढ व पदवी-परीक्षेपर्यंत शिकलेल्या असतांहि वा बाबर्तीत माधवरावांनी त्यांचा खिलकुल विचार घेतला नव्हता! फार काय पण घरांत सुपारी ठेवावी किंवा नाहीं, असल्या क्षुळक बाबर्तीतहि माधवराव आपला तत्त्वनिष्ठ हेका चालवीत व त्यामुळे अनेकदां गृहिणी या नात्यानें लीलाबाईना त्रास होई; याचीं कांहीं उदाहरणे ‘आमचीं अकरा वर्षे’ मध्यें दि. आहेत. “माझ्या आजेला निमूळपणे मान तुकवण्याएवजी तिची उपयुक्तता समजून घे... तुला स्वतःला विचार करायला शिकलें पाहिजे,” असे माधवराव म्हणत रुरें, पण तर्से करण्याची सवड मात्र त्यांनी सुरुवातीस तरी लीलाबाईना दिली नाहीं, असे नाइलाजाने म्हणावें लागतें. माधवरावांच्या या वागणुकीची दोन कारणे या पुस्तकांस विचारी वाचकाला सांपडण्यासारखी आहेत. एक, सुरुवातीस “मी कित्येक वेळां एकटा नाहीं हैं विसरतो” ही माधवरावांची सहज प्रवृत्ति; आणि दुसरे, खुद लीलाबाईची ‘सदोदित धाकांत वागण्याची संवय’ माधवराव आपल्योपेक्षां वयानें, अनुभवानें मोठे आहेत या भावनेनें व बालपणापासून मनावर झालेल्या आज्ञाधारकपणांच्या संस्कारामुळे लीलाबाईनीं ‘ज्याच्याशीं लग झाले त्याच्याशीं जुळते त्याच्यांची जिंदगीं व्रत’ सहजगत्या अवलंबिले.

एकदोन प्रसंगीं लीलाबाईनीं माधवरावांना आपल्या मनांतले विचार स्पष्टपणे सुनविले, तेव्हां मात्र त्याचा इष्ट तो परिणाम झाला. जुन्या समजुती-प्रमाणे हिंदु ख्यांचे कांहीं उपास लीलाबाई करूं पाहत होत्या. बुद्धिवादी माधवरावांनी त्याला हरकत घेतली. पण लीलाबाईनीं त्या उपासामधील आपल्या भावनाचा इतिहास सागितल्यावर भावनाप्रधान माधवरावांनी पुन्हा त्याना अशी हरकत घेतली नाहीं. माधवरावांनीं एकदा बोलण्याच्या भरांत लीलाबाईच्या रूपाचा अवहेलनात्मक उल्लेख केला. सुंदर बायको न मिळाल्याचा राग माधवरावांच्या मनांत डंख मारीत होता त्याचाच इतपहासात्मक उद्रेक असावा! हें बोलणे लीलाबाईच्या जिव्हारीं लागले. त्यांनी फणकारून उत्तर दिले,—

“ मी कुरूप आहे त्याची जाणीव मला चांगली आहे. तुमच्याशी लग्न क्षाल्यापासून तर माझ्या कुरूपणाची जाणीव मला वारंवार लोकहि देऊ लागले आहेत. देवाने माझे रूप असें केले हा माझा गुन्हा नाही परंतु कुरूप माणसांना अंतःकरण भसते हे माणसांने आदांच विसरूं नये. किंवडुना कुरूप माणसांचे अंतःकरण सुंदर माणसापेक्षांहि सुंदर असूं शकते हे ध्यानांत ठेवा.”

या फटकाऱ्याचा योग्य परिणाम झाला. माधवरावांनी पुन्हा बायकोच्या रूपाबद्दल खंत केली नाही. ‘तुमच्या नशिबीं नरफातच जाणे असेल, तर जा खुशाल नरकांत,’ असेहि एकदां वैतागानें माधवरावाना बजावण्याची पाळी लीलाबाईवर आली होती, त्याचा उल्लेख पूर्वी आलाच आहे. “ मी तुमच्या-करतां इतकी जीव टाकते तरी तुम्हाला माझ्या तल्मठीची जाणीव होत नाहीं,” अशी तक्रार लीलाबाईनीं एकदां केली आहे. लीला-माधव यांच्या संसारकथेचे एक सूत्र ध्यानीं घेण्यासारखे आहे. जेव्हां जेव्हां लीलाबाई स्पष्टपणे वेळच्या वेळीं बोलत, तेव्हां तेव्हां माधवरावांना आपली चूक तत्काळ कळून येई व ते ती निश्चयाने दुरुस्तहि करीत. अशाच एका प्रसंगासंबंधी लीलाबाईना माधवराव लिहितात,—

“...त्याच वेळा तूं काहीं बोलली असतीस तर मीं तेव्हांच तुझ्या मनां-तळा गैरसमज लगेच दूर केला असता आणि तुला झालेला त्रास लगेच दूर झाला असता ...अशा रीतीनें मनात आलेले कांहीं विचार लपविणे आपल्या दोषांत आणि तेहि आपल्या दोषाविषयीं, इष्ट आहे का? मनमोकळेपणानें जो ज्ञानाधिष्ठित विश्वास जडेल, तो जपून बोलण्यानें जडेल का?...इतक्या वर्षोंनंतर तूं अजूनहि मनाला गोष्टी लावून घेतेस! मोकळेपणानें तेव्हांच्या तेव्हां बोलून टाकोत नाहीस. काय म्हणावे तुला? ”

यावरून हें स्पष्ट होतें कीं, माधवरावांच्या ‘स्वप्नाकू मूर्खपणा’नें लीलाबाईना जसा त्रास झाला, तसाच त्रास खुद लीलाबाईच्या संकोची व निमूटगें आज्ञापालन करणाऱ्या स्वभावानेहि झाला आहे.

अनुभव, अपत्यप्राप्ति आणि सहवासानें उत्पन्न होणारें प्रेम यांमुळे माधवरावांच्या स्वभावांत पुढे पुढे पालट होत गेला. ‘वेताळ’ नाहींसा शाळा. लीलाबाईना आपल्या ‘स्वप्नाळू’ कल्पनेप्रमाणे अमुक प्रकारची ‘स्त्री करण्याचे’ माधवरावाचे विचाराहि सौभ्य होत गेले. तडजोडीने जीवन सुसक्ष्य होते हे त्यांना अनुभवाने पटू लागले व सर्वोत म्हणजे आपल्या मार्गे आपल्या बायकोचे व मुलाचे कांहीं बरेवाईट न होऊं देण्याची जबाबदारी आपल्यावर आहे ही जाणीव माधवरावाना तीव्रतेने होऊं लागली. त्यांच्या सांसारिक वागणुकीतील एककलीपणा, हेकेखोरपणा, माणूसघाणेपणा मावळत चालला. काटकसरीने वागून पैसा गाठी ठेवावा, घर बांधावे, बायक-मुलांसाठीं विमा उतरावा, वगैरे विचारानीं माधवरावांच्या मनाची पकड घेतल्यानंतर मात्र ते लीलाबाईशीं अधिक समजुतीनें, जास्त प्रेमानें आणि कमी हुकुमशाहीनें वागू लागले. वैवाहिक ध्येयांचा चक्काचूर शाल्याचे दुःख कमी होण्याचे कारण “अमुक असें शाले असते तर बरे शाले असते असें म्हणण्यांत आणि खेद करण्यांत काय तात्पर्य आहे, या विचाराकडे माधवरावाची प्रवृत्ति वळली; आहे या परिस्थिरीत प्रेमपूर्वक कर्तव्य करणे हाच स्वर्धमं होय” हे त्यांना पटले होते. शिवाय त्यांना असेहि वाटू लागले होते कीं,—

“ शेवटीं आपणच एकमेकांस आहोत.”

लग्न शाल्यानंतरहि “मी आतां एकटा नाहीं हैं विसरतो ग, ” असें म्हणणाऱ्या माधवरावांच्या वृत्तीत “शेवटीं आपणच एकमेकांस आहोत” असें वाटू लागण्याहूतका फरक घडून आला हा खरोखरी गृहिणी या नात्यानें लीलाबाईचा मोठा विजय आहे !

‘आमचीं अकरा वर्षे’ या पुस्तकांत माधवरावांचा मानसिक व स्वाभाविक कायाकल्प कसा शाळा याचे उद्बोधक चित्रण पाहावयास मिळते. आतां-पर्यंत या पुस्तकांत ज्या पतिपत्नीच्या सांसारिक जीवनाची चर्चा करण्यांत आली, त्यांत पतीने पलीचा ‘कायाकल्प’ घडविला होता; पण लीला-माधव

या जोडप्यांच्या बाबतींत प्रकार उलट शाला आहे. लग्नामुळे माधवराव 'माणसाळ्ले.' "पूर्वी, म्हणजे १९२८ सालचे कठोर, एककळी, हद्दी माधवराव आतां संसारांतील सुखदुःखांची झळ लागून शांत व अत्यंत मृदु अंतःकरणाचे शाले होते," असें लीलाबाई म्हणतात.

'आमची अकरा वर्षे' या पुस्तकांत माधवरावांच्या सांसारिक जीवनाव्यतिरिक्त इतरहि कांही भाग दिलेला आहे; पण माधवरावांच्या सार्वजनिक जीवनाशीं आपला फारसा संबंध आला नाही असें लीलाबाईंनीच कबूल केले आहे, आणि माधवरावांच्या कांही कवितांच्या जन्मकथांशी जरी लीलाबाईंचा थोडाफार संबंध असला, तरी कवितांत प्रकट झालेल्या विचारांची वास्तवाशीं गढळत करणे योग्य होणार नाही. म्हणून पुस्तकांतील इतर प्रकरणांसंबंधीं या लेखांत चर्चा करणे अप्रस्तुत ठरेल. या ठिकाणीं बायकोच्या दृष्टिकोनांतून नवरा कसा दिसतो एवढेच पाहावयाचे असल्यानें तेवढ्या मुद्यापुरतेंच मी माझें विवेचन मुद्दाम मर्यादित ठेवलेले आहे. सुदैवाने 'आमची अकरा वर्षे' हें पुस्तक या मुद्याच्या विवेचनाला भरपूर अवसर देणारे असें आहे. आपल्या संसाराचे इतके सडेतोड चित्रण करणारी ढी खरोखरच विरळा आढळते व म्हणूनच श्री. लीलाबाईंचें प्रत्येक वाड्मयप्रेमी व्यक्तीने अभिनंदन करणे अवश्य आहे. माधवराव पटवर्धन ही एक असामान्य व्यक्ति होती. त्याच्या स्वभावाचे पैलू यथार्थतेने आकलन झाल्यावांचून त्याच्या वृत्तीचे, विचाराचे, वागणुकीचे व वाड्मयाचेंहि नीट आकलन होणे शक्य नाही. माधवरावांच्या स्वभावाच्या सूक्ष्म छटा या पुस्तकांत श्री. लीलाबाईंनी चांगल्या दाखवल्या आहेत. माधवरावांच्या लहरीना लीलाबाईंना बळी पडावे लागले आहे, त्याच्या विचारापुढे निमूटपणे मान वांकवावी लागली आहे. लीलाबाईंना झालेल्या त्रासाबद्दल वाचकाला सहानुभूति वाटते, पण याबद्दल माधवरावांना कितपत दोष द्यावा याबद्दल ठाम मत होणे कठीण आहे; कारण माधवरावांच्या संसारांत मुख्यातीस लीलाबाईंना जो त्रास झाला, तो त्यांनी आपला 'नवरेपण' चा इक्क गाजविष्यासाठीं दिलेला नसून त्याच्या 'स्वप्नाद्य भूर्खणाचा,' त्याच्या 'तत्त्वनिष्ठ वागण्याचा' तो अपरिहार्य परिपाक

होता. लीलाबाईच्या व माधवरावांच्या स्वभावांत फारच अंतर होतें व त्यामुळेहि अंशतः सांसारिक त्रास दोघांना सोसावा लागला. पण, माधवरावांना या प्रकारची जसजशी जाणीव होऊ लागली, तसेतसा त्यांनी आपल्या वाग-ज्ञानात निश्चयपूर्वक बदल केला व शेवटी शेवटी श्री. लीलाबाईच्या समजुतीप्रमाणे त्यांना संसारांत वागण्याचे स्वातंत्र्य दिलें. हें स्वातंत्र्य भिळाल्यानंतरच नवराखायकोंत परस्पर समजूत व सलोखा वाढला आणि संसारांत सुख व समाधान यांचा जन्म झाला !

बोलक्या सांवल्या

“ मी माझ्यासंबंधाने अशी फारशी हकीकत लिहूं नये म्हणून आरंभापासून हा विचार मनांत ठेवून चालले आहे; पण चमत्कार हा, कों, संसारात बायकोचा संबंध अगदों सावलीसारखा असल्यामुळे न कितीहा टाळूं म्हटल तरी टाळतां येत नाहीं. म्हणून स्वतःची गोष्ट अगर मनाची स्थिति नीट समजप्याकरितांच जेथे भाज्या संबंध आला आहे, तेशें मात्र चालतच नाहीं, म्हणून ठेवित आहे.”

—रमाराई रानडे

आमच्या आयुधातील कांहीं आठवणी.

“ वा यकांच्या दृष्टिकोनातून नवरे ” या माझ्या अभिनव लेखमालेत मी आतांपर्यंत (१) रमा-माधव, (२) आनंदी-गोपाळ, (३) आनंदी-धोंडो, (४) लक्ष्मी-नारायण, (५) लीला-माधव, या पाच पतिपत्नीच्या सासारिक जीवनाची चर्चा केली. ही चर्चा करताना, मुख्यतः पलीनें लिहिलेल्या

— चौन्याहत्तर —

शब्दांवरच भर देऊन तिच्या लेखणीतून तिच्या नवन्याचें चिन्ह करून शब्द-रूप घेतें एवढेंच दाखविण्याचा माझा हेतु होता. आपल्या नवन्याविषयीं चिकित्सक दृष्टीनें तर राहोच, पण भाविकपणानेंदेखील कांहीं लिहून छापण्यास तयार होणाऱ्या ख्रिया आजहि महाराष्ट्रांत मोजक्याच आहेत. तेव्हां गेल्या चाढीस नवास वर्षांत अशा ख्रियाची संख्या एका हाताच्या बोटांवर मोजण्यासहि अपुरी पडावी ही नवल करण्यासारखी गोष्ट नाहीं. तसें पाहिले तर ललितवाड्मय लिहिणाऱ्या किती तरी ख्रिया आज महाराष्ट्रांत आहेत व त्यापैकीं कांहीं ख्रिया तर आपल्या वाड्मयातील गुणसंपन्नतेपेक्षाहि त्यांतील केवळ पुरोगामीणामुळे अधिक प्रसिद्ध पावलेल्या आहेत. पण या ख्रियाहि स्वतःच्या नवन्यासंबंधीच्या हकीगती सत्य व स्पष्ट सांगण्यास तयार नसतात ! अशा स्थिरीत बायकांच्या दृष्टिकोनातून नवरे कसे दिसतात, या विषयाचे आणखी नमुने दाखविलें शक्य नाहीं.

१९४७ साली मी ऑल इंडिया रेडिओच्या मुंबई स्टेशनसाठी रमाचार्ह रानडे आणि आनंदीबाईं जोशी याच्या जीवनावर दोन 'रूपके' लिहून दिली होतीं. या रूपकांच्या लिखाणासाठी मला रमाचार्हांचे 'आमच्या आयुष्यातील कांहीं आठवणी' हें पुस्तक आणि काशीबाईं कानिटकरांनी लिहिलेले 'आनंदीबाईं जोशी यांचे चरित्र' हें पुस्तक वाचावें लागले. हीं दोन्हीं पुस्तके मीं लहानपणीं वाचली होतीं व त्याच्या चांगुलपणाचा ठसा माझ्या मनावर :कायम होता. तरी पण हीं पुस्तके मीं पुन्हा वाचली, तेव्हां माझ्या मनांत या दोघाहि ख्रियांनी आपापल्या नवरदेवांच्या निर्मिलेल्या वाड्मयमूर्तीची तुलना नकळतच आली. मा ध्वराव रानडे आणि गोपाळराव जोशी यांच्यांत जसें साम्य थोडे व विरोधच जास्त होता, तसाच जवळजवळ प्रकार रमाचार्ह आणि आनंदीबाईं यांचाहि आहे. या दोघींच्याहि नवन्यांनी आपापल्या बायकांना ज्या प्रकारे वागविले, त्यातहि कांहीं सारखेपणा नाहीं. आणि तरीहि या दोघी ख्रिया आपापल्या नवन्याचें गुणसंकीर्तनच करतात, त्यांच्या दोषांचेहि समर्थन करूं पाहतात, त्यांना परमेश्वररूप मानून त्यांच्या सेवेत धन्यता मिरवतात ! हा प्रकार पाहूनच “बायकांच्या दृष्टिकोनातून

नवरे ” कसे दिसतात हें आणखी थोडे खोल जाऊन पाहण्याची कृत्यना मला स्फुरली व तिचेच फल म्हणजे प्रस्तुत पुस्तक होय.

या पुस्तकांत फक्त पांचच जोडप्यांचा समाचार घेण्याचें कारण यापेक्षां अधिकांचा परामर्श घेण्याला आवश्यक ती साधनसामुग्री उपलब्ध नाही हेच आहे. एरवी हा विषय सामाजिक दृष्ट्या अतिशय जिब्हाळ्याचा असल्याने त्याची जास्त चर्चा होणे अगल्याचें आहे असें माझें स्पष्ट मत आहे. मी फक्त या विषयाला तोंड फोडले आहे, इतकेच. या विषयाच्या अधिक आणि विविधांगी चर्चेला योग्य साधनसामुग्रीचा अभाव ही मोठीच अडचण आज आहे. रमाबाईनी ‘आमच्या आयुष्यांतील कांही आठवणी’ हे पुस्तक लिहिल्याला आतां तब्बल तीन तर्फे उलटलीं आहेत. रमाबाईचे हे पुस्तक मराठी वाढूमयाचें एक मोठे भूषण म्हणून इतर्कीं वर्षे गाजत आहे. तरीहि, या कालात लेखिकांचे पीक महाराष्ट्रात उमाप येऊनहि, रमाबाईचे अनुकरण करण्याची बुद्धि एकंदरीने विरळाच. प्रस्तुत पुस्तकात मी ज्या जोडप्यांचा परामर्श घेतला त्यांपैकीहि फक्त श्री. लीलाबाई पटवर्धन यांनीच काय ते आपल्या नवन्याचें स्वभावचित्र काढण्यासाठीच म्हणून पुस्तक लिहिले. बाकीच्या लियांचें लिखाण या हेतूने झालेले नाही. इतर कांहीं कारणाने त्यांनी लेखणी हातीं धरली व तींतून त्याच्या नवरोजींची वाढूमय-मूर्ती-बहुधा त्यांनाहि नकळत-निर्माण झाली असा हा मामला आहे ! नवन्याचे नांव घेण्याइतकेच नवन्याच्या स्वभावाचे वर्णन लिहिले हि अजून लियांना इतके ‘लज्जास्पद’ वाटते काय ?

मी चर्चिलेल्या पाच लियांव्यतिरिक्त आणखी लियांनी आपले पतिविषयक विचार ग्रथूपाने प्रकट केल्याचे मला तरी फारसे आढळले नाही. श्री. पार्वतीबाई आठवले आणि श्री. कमलबाई देशपांडे याच्या अनुक्रमे “माझी कहाणी” व “स्मरणसांखळी” या आत्मवृत्तात्मक ग्रंथांत त्यांनी आपापल्या पतीचे वर्णन उल्लेख करण्याइतकेहि केलेले नाही. पार्वतीबाई आठवले यांचे लग्न अकराव्या वर्षी झाले, तरी त्यांच्या प्रत्यक्ष संसाराला सुखात चौदाव्या वर्षी झाली व विसाव्या वर्षी त्यांच्यावर वेधव्याची आपाति

कोसळली. “माझी कहाणी” मध्ये आपल्या वैवाहिक :जीवनाची हकी-कत त्यांनी अवघ्या दोन पृष्ठात संपवली आहे. आपल्या पतीचा उल्लेख त्यांनी “आमचे पुरुष” असा केला आहे. त्यांच्या पतीमध्ये वर्णन करण्यासारखे गुणविशेष कांहांच नव्हते व त्यांच्या संसारांतही सांगण्या-सारखे कांहीं नसल्यानें पार्वतीबाईंनी हा विषय अगदीं थोडक्यात आटोपता घेतला आहे. कमलाबाईंच्या ‘स्मरणसांखली’ या पुस्तकाचा हेतु आत्म-चरित्र-लेखनाचा नसून लेखिकेच्या शैक्षणिक जीवनवर्णनाचा असल्यानें त्या संदर्भांत कमलाबाईंना आपल्या सांसारिक कथा सागण्यास किंवा पतिस्वभा-वाचें वर्णन करण्यास सवडच नव्हती. पुस्तकरूपानें नसले तरी सुट लेखांच्या स्वरूपात सौ. कमला फडके, सौ. शाता माडखोलकर व सौ. इंदु गाडगीळ यांनी अनुक्रमे प्रो. ना. सी. फडके, श्री. ग. च्य. माडखोल-कर व श्री. पां. वा. गाडगीळ यांच्यासंबंधी आपापले अभिप्राय प्रगट केले आहेत; पण त्या त्रुटित अभिप्रायावरून प्रस्तुत लेखमालेच्या प्रतिपादित विषयाला फारच थोडे साहाय्य होण्यासारखे आहे. वास्तविक पाहतां आपल्या संसाराचें खरेखुरें चित्रण करण्यास खी मोठी ‘लेखिका’च हवी असें मुळींच नाहीं. रमाबाई रानडे कुठे मोठथा ‘साहित्यिका’ होत्या? खरी अडचण आहे ती खियाच्या संकोची व लाजच्या स्वभावाची आहे; त्याच्या साहित्य-विषयक कौशल्याची नव्हे!

आणि माझें हे पुस्तक तुम्ही संपूर्ण व काळजीपूर्वक वाचले असेल तर तुम्हालाहि हें कबूल करावे लागेल कीं, आमच्या खिया कितीहि शिकल्या-संवरल्या, त्याच्या भोवतालची समाजनीति व परिस्थिति कितीहि बदलली, तरी त्याच्या रक्तात जें ‘आर्य स्त्रीत्व’ आहे त्याचा पगडा त्याच्या मनावरून फारसा ढिला झालेला नाहीं-होऊं शकतहि नाहीं! ज्या पांच खियाच्या वाढूमयात्मक पतिमूर्तीचें मीं तुम्हाला या पुस्तकात दर्शन घडविलें, त्यांपैकी रमाबाई रानडे व लक्ष्मीबाई टिळक याना झालेय शिक्षणाचा काडीमात्राहि संस्कार झालेला नव्हता. धराच्या चार भिंतीआडच त्यांचें सारें ‘शिक्षण’ शाळें होतें. सौ. आनंदीबाई कवें याना शपथेपुरते शाळेय शिक्षण लाभलेले

आहे व त्यांची सारी हयात कार्याच्या निमित्तानें शिक्षणक्षेत्रातच गेली आहे. श्री. लीलाबाई पटवर्धन पदवीधर स्त्री आहेत आणि आनंदीबाई जोशी या पाभात्य विद्याविभूषित होत्या. शैक्षणिक दृष्टीनें पाहिले तर उपर्युक्त पांच स्थियांमध्ये सामान्य शिक्षगलाभ झालेल्या खोणासून उच्च शिक्षणांतहि पारंगतात मिळवलेल्या खीपर्यंतच्या स्थिया आहेत. शिवाय, या पाच स्थिया एकाच पिर्ठीतील किंवा समकालीन नसून गेल्या सुमारे साठपाऊणशेवे वर्षो-तील वेगवेगळ्या पिर्ठीतील आहेत. असे असतांहि त्यांच्यामध्ये आपापल्या पतीबाबत वृत्ति, विचार व वागणूक यांचे बरेचसे साम्य दिसून येते ही सहज लक्षांत येण्यासारखी गोष्ट आहे. रमाबाई रानडे ज्याप्रमाणे पञ्चासाठ वर्षो-पूर्वी 'स्वतःला (न्या. रानडथांना) आवडत असत, त्याच गोष्टी करण्याचा नियम' पाळीत असलेल्या दिसतात, तदृत् नव्या युगातील श्री. लीलाबाई पटवर्धनहि 'ज्याच्याशीं लग्न होईल त्याच्याशीं जुळते घेणे' हेच इतर हिंदु स्थियांप्रमाणे आपलेहि ध्येय असल्याचें सागतात !

बायकोच्या रक्कांतील पतित्रतेचा 'पिंड' परिस्थितीनें किंवा शिक्षणानें बदललेला नसल्याचें मीं या पुस्तकात चर्चिलेल्या पांचहि स्थियांच्या पति-विषयक दृष्टिकोनावरून स्पष्ट होतें. या उलट नवन्याच्या आपल्या बायकोला बागवण्याच्या स्वाभाविक वृत्तीत (पद्धतीत नव्हे) कितीसा फरक झाला आहे ? रमाबाईपासून लीलाबाईपर्यंतच्या बायका या प्रश्नाचें काय उत्तर देतात तेहि :मीं आतांपर्यंत विशद केलेच आहे. 'आपल्या माणसानें (म्हणजेच बायकोने) आपल्या (म्हणजे नवन्याच्या) मताप्रमाणे वागावें, 'ही अपेक्षा पहिल्या माधवरावांच्या [रानडे] मनांत होती, तशीच ती दुस-च्याहि माधवरावांच्या [पटवर्धन] मनांत वागत होती. या मूळ अपेक्षेत फरक नव्हता; तफावत आहे ती, ती अपेक्षा कृतीत उत्तरवण्याच्या पद्धतीत आहे !

या पुस्तकांत ज्यांच्या संसाराची चिकित्सा करण्यांत आली, त्यांपकीं एक गोपाळराव जोशी सोडले, तर बाकीचे चौघेहि पुरुष आपा-

पत्या सामाजिक, साहित्यिक, राष्ट्रीय स्वरूपाच्या सार्वजनिक कार्यामुळे महाराष्ट्रांत महत्त्व व मान मिळविलेले असे आहेत. पण त्यांच्या बायकानी त्यांच्याकडे निव्वळ संसारिक दृष्टीनेच मुख्यतः पाहून आपापले ग्रंथ लिहिले आहेत. पतीच्या सार्वजनिक किंवा घराबाहीरील कार्याचा उल्लेख एकादीने केलेला असला, तरी तो अगदीं औपचारिक स्वरूपाचा व इतर कोठल्या तरी कारणाच्या अनुषंगानें केलेला आहे. या बाबतीत फरक इतकाच दिसून येतो कीं, अडतीस बर्षोपूर्वी रमाचाईनीं आपल्या पुस्तकांत पतीच्या सार्वजनिक कार्याचा उडता उल्लेखाहि फारसा येऊ दिलेला नाहीं, तेथे लीलाबाईनीं त्या दृष्टीनें थोडी जास्त प्रगति दाखवलेली आहे. पण मुख्य दृष्टि पतीच्या सार्वजनिक कार्यावर नसून त्यांच्या घरगुती वागण्यावरच केद्रित असल्यानें सर्वच छियांनीं आपल्या पतीकडे निव्वळ संसारी दृष्टीनेच पाहिलेले आहे.

पहिल्याच लेखांत मीं म्हटले आहे कीं,—

“ थोर पुरुषाची पत्नी कांहीही न करतां समाजांत मान्यता मिळवूं शकते हे खरे अहे; पण संसारांत ती इतर चारचौधींप्रमाणे सुखी व समाधानी असते का? ज्याला सारा समाज थोर पुरुष म्हणून ढोक्यावर घेऊन नाचनो त्या तिच्या नवन्याविषयीं सुदृढ तिळा काय वाटते याचा कधीं कुणी कानोसा घेतला आहे काय? थोर पुरुषांच्या पदरीं पडत्यामुळे अनेक छियांना स्वतःचं मन मारून जीवन जगावै लागते. अर्थातच आपल्या छियांच्या अंभी असलेले ‘ आय ’ रक्त त्यांच्या तोऱ्डून या प्रकाराविसद्द त्रहि काढूं देत नाही. पण समजा कीं, सर्व थोर पुरुषांच्या बायकांनीं आपापल्या ‘ थोर ’ नवन्यांच्या सहवासांत आपल्या बांट्यास आलेल्या सुखदुःखांचा भोगवटा स्पष्टपणे व मोकळेपणे सांगून टाकण्याचं मनांत आणले, तर अनेक थोर पुरुषांच्या ‘ मोठेपणां ’त कांहीं टक्के तरी कपात करूनच त्यांचा मोठेपणा मोजीत बसण्याची पाळी समाजावर खास येईल ! ”

माझा हा सिद्धांत शंभर टक्के सत्य असल्याचें मी आतांपर्यंत केलेल्या विवेचनावरून तुम्हालाहि पटले असेल अशी मला आशा आहे. शितावरून

— एकूणवेशी —

भाताची परीक्षा या न्यायानें हे पांच लेखांक उपर्युक्त सिद्धांताची सत्यता पटविष्यास पुरे आहेत असें मला वाटतें. शिवाय मीं जी पाच जोडपी निवडलीं तीं आपल्या वैशिष्ट्यपूर्णतेमुळे अनेक संसारांचे प्रतिनिधित्व मिरविण्यास पूर्णपणे लायक असत्यामुळे या पांच नमुन्यांवरून काढलेला सिद्धात आणखी मासल्याच्या अभावीं चुकीचा मानण्याचेहि कारण नाहीं.

“ संसारांत बायकोचा संबंध अगदीं सावलीसारखा असतो ” असे रमाबाईंनी आपल्या पुस्तकांत म्हटले आहे व नंतरच्या सर्व ख्रियानीं ते सत्य आपल्या आचरणानें सिद्ध केले आहे. माणसाची सावली ही गोष्ट अशी आहे कीं ती नेहमी जरी त्याच्या पायाशीं घोटाळत असते तरी ती माणसाचे चिन्त्र भूमीवर उठविते ते काळेच असते ! नवन्याच्या सावलीसारखी असणारी त्याची बायकोहि संसारात हेच काम करीत असते ! आणि प्रस्तुत पुस्तकांतहि मीं हे दाखवून दिलें आहे की, योर पुरुषाच्या स्वभावाची ‘ काळी ’ बाजू त्यांच्या ‘ सावली ’ रूप बायकानी कळतनकळत आपल्या ग्रंथात उज्कून दाखविली आहे ! ही ‘ काळी ’ बाजू आणखी स्पष्ट करण्याचें या बायकाना जमलें नाही याचे एक कारण त्यांच्या रक्तातील ‘ आर्य खीत्व ’ हें तर मीं सागितलेंच, पण त्याचबरोबर आणखी एक कारण सागितलें पाहिजे. ते म्हणजे या बायकाच्या ठिकाणीं असणारा अस्मितेचा अभाव हें होय. आनंदीबाईं जोशी व सौ. आनंदीबाईं कवें या दोनच ख्रियानीं आपल्या लेखनात हा अस्मितेचा आविष्कार काहीं प्रमाणात केलेला आहे व तेवढ्यापुरते त्याचे लिखाण सडेतोड झालेलेहि आहे. बाकीच्या ख्रियानीं या गुणाच्या अभावीं आपापल्या पतीची स्मृतिपूजाच अधिक वाधलेली आहे. ‘ हिंदु खी कितीहि कर्तृत्वशाली व सुधारणावादी झाली, तरी ती स्वतःला आपल्या नवन्यापेक्षां कमी योग्यतेचीच अखेर समजते ’ हे याचे खरे कारण आहे.

रानडे, जोशी, कवें, ठिळक व पटवर्धन या पाचहि पुरुषात लग्नापूर्वीं बायकोविषयीं मनांत निश्चित स्वरूपाच्या अपेक्षा फक्त एकटथा माधवराव पटवर्धनांच्या मनांतच काय त्या होत्या. बाकीच्या पुरुषांची वृत्ति ‘ पदर्मी

पडलें नि पवित्र शालें' अशीच होती. कर्वे यांना समाजसुधारणेच्या दृष्टीने पुनर्विवाह करावयाचा होता आणि गोपाळराव जोश्यांना स्वतःच्या इच्छेला येईल तेवढे शिक्षण आपल्या बायकोला यावयाची मनीषा होती. पण या कांडी पत्नीविषयक अपेक्षा म्हणतां येणार नाहीत. माधवराव रानड्यांनाहि पुनर्विवाह करण्याची इच्छा होती, पण ती त्यांच्या बडील मंडळींनी पुरी होऊ दिली नाही. रमाबाईर्झी माधवरावांचे लग्न शालें ही गोष्ट माधवरावांच्या सार्वजनिक सुधारणावादी प्रतिष्ठेला बाधकच शाली व तेवढाथापुरुता हा विवाह हा रानड्यांच्या 'विवाहविषयक स्वप्नांचा चक्काचूर' म्हणता येईल. पण रानड्यांनी हें दुःख मनांत उगाळीत न बसतां नव्या बायकोला आपल्या मनाग्रमांवै 'तयार' करण्यास आरंभ केला. माधवराव रानड्यांनी या बावर्सींत अगदीं सुखातीपासूनच परिस्थितीर्झी जुळतें घेण्याचा जो समजूतदारपणा दाखवला, तो माधवराव पटवर्धन यांना संसाराच्या सुखातीस दाखवतां आला नाही. म्हणून रमा-माधवासारखा लीला-माधव हा संसार सुखाचा व समाधानाचा शाला नाही. पटवर्धनांच्या संसाराची सुखात पतिपलीर्झी मनें एकमेकांविषयी साशंक असलेल्या परिस्थितींत शाली व ती परिस्थिति बराच काळ टिळली. तसा ग्रकार इतर कुणांच्या संसाराचा शालेला नसल्यानें पटवर्धनांच्या संसारांत विरोधी मनोधर्मांचा जो सूक्ष्म शगडा पाहावयास मिळतो, तसा इतरांच्या संसारांत पाहावयास मिळत नाही. गोपाळराव आणि आनंदीबाई जोशी यांच्या संसारांत जो शगडा दिसतो तो याहून निराळ्या प्रकारचा आहे. एक महान् योग्यतेची ली व तिचा क्षुद्रप्रकृति नवरा यांच्यांतील तो विवोड संसाराचा शगडा आहे.

वयाच्या दृष्टीने पाहतां माधवराव आणि रमाबाई यांच्यांत एकलीत वर्षोंचे अंतर होतें. गोपाळरावांच्या वयाचा निर्देश आनंदीबाईच्या चरित्रांत मिळत नसल्यानें या पतिपलींच्या वयांत किती अंतर होतें तें निश्चित कळत नाही. पण विवाहसमर्थी गोपाळराव विजवर होते व आनंदीबाई अक्षर वर्षोंच्या होत्या. गोपाळरावांचे वय त्या मानानें बरेच अलाई अला तर्क एकांदर चरित्रबाचनानें होतो. आनंदीबाई व धौंडौपेस यांच्या वयांत तात वर्षोंचे अंतर आहे. लक्ष्मीबाई व टिळकु यांच्यास हें अंतर तितोच्च

होते. लीलाबाई व पटवर्धन यांच्यांत दहा वर्षांचे अंतर होते. पण वयांतील कमीअधिक अंतरापेक्षाहि मनोवृत्तींतील कमीअधिक अंतरानेंच संसार सुखाचा किंवा दुःखाचा होण्याला अधिक मदत होते. लील-माधव यांच्या वयांतील अंतर रमा-माधव यांच्या वयांतील अंतरापेक्षां निम्म्याहून कमी आहे, पण मनोवृत्तींतील अंतरामुळेच त्यांचे-त्यांचे संसार वेगवेगळ्या वळणावर गेले. आनंदीबाई व धोंडोपंत आणि लक्ष्मीबाई व टिळक यांच्या वयांत अंतर सारखेंच आहे, पण त्यांच्याही सासारिक सुखामध्ये विभिन्नता दिसते ती त्या जोडप्याच्या स्वभावगुणावर आधारलेली आहे.

रानडे व जोशी या दोघांनीहि रमाबाई व आनंदीबाई यांस शिक्षण देऊन सामाजिक प्रतिष्ठा मिळवून देण्याचे काम केले. त्यामुळे या दोर्घांनी आपापल्या नवज्याला गुरु किंवा मार्गदर्शक मानावे हे साहजिक आहे. कर्वे यांचा मोठेपणा मान्य करूनहि त्यांच्यापासून आपणास स्फुर्ति लाभलेली नाही हे स्पष्ट सांगण्याइतकी अस्मितेची जाणीव सौ. आनंदीबाईच्या ‘माझे पुराण’मध्ये आहे. रे. टिळकानी लक्ष्मीबाईना ‘कोणी तरी मोठे’ होण्याला स्वतः प्रत्यक्ष अशी कसलीहि मदत केलेली नाही, तरीहि लक्ष्मीबाई खांना आपला ‘सूक्धधार’ म्हणतात. लक्ष्मीबाईना टिळकानीं स्वतः शिक. विले नाही किंवा शाळेंत घालूनहि त्यांचे शिक्षण करून घेतले नाही. लक्ष्मीबाईचे लग्न होण्यापूर्वीच गोपाळराव जोश्यानी आपल्या बायकोला शाळेंत पाठविले होते व त्यापायीं होणारा त्रास सोसलाहि होता. पण तेवढी ध्येयनिष्ठा रे. टिळकांच्या ठिकाणी नव्हती. पटवर्धन-दांपत्याचाबत परिस्थितीनेंच हा प्रश्न सोडवून टाकलेला होता.

पलीचे काम पतीच्या हरेक कृतीला व उक्तीला ‘मम’ म्हणण्याचे आहे या भावनेते रमाबाई वागल्या; लक्ष्मीबाईनीहि, एकीकडे पतीशीं पोटभर भांडत असतां, तोच मार्ग अनुसरला. लीलाबाईनी अधिक मुसंस्कृतफों वैण तेंच केले. आनंदीबाई जोश्यांनी मात्र कियेक; आवर्तीत श्रोपाळराष्ट्रांना ‘मार्गांला लावण्याचे काम आपल्या बुद्धिमत्तेच्या व न्यक्तिमत्ताच्या जोशवर केलेले दिसते. अमेरिकेत स्थायिक होण्याचा

गोपाळरावांचा विचार आनंदीबाईंनीच फिरवला व हिंदुस्थानांत जाऊन आपल्या देशाबांधवांची सेवा करणे आपले कर्तव्य असल्याचे त्यांनीच गोपाळरावांच्या मनांत मोठ्या चतुराईने भरवले. सौ. आनंदीबाईं कर्वे यांनी समाजसुधारणेच्या मार्गावर स्वतः प्रथम स्वतंत्रपणे पाऊल टाकले व लग्नानंतर धोंडोपंतांचे सर्वंच बाबर्तीत खरेंखुरें सहधर्मचारित्व केले.

पतीच्या व्यक्तिलांत विलीन होण्याच्या खीस्वभावामुळे बायकाना स्वतःच्या आवडोनिवडी, हौसी टाकून घाव्या लागल्या आहेत हे प्रत्येक खीच्या पुस्तकांत दिसून घालेले आहे, पण पल्नीसाठीं पतीने आपल्या आवडीनिवडी अशा प्रकारे जाणीवेने टाकल्याचे उदाहरण नाहीं. माधवराव पटवर्धनांच्या विवाह-पूर्व दृष्टिकोनांत व वागण्यांत विवाहोत्तर बदल झाला आहे हे मीं दाखवून दिलेच आहे पण हा बदल माधवरावांमध्येच अनुभवाने व परिस्थितीने झालेल्या वैचारिक क्रांतीतून जन्मला आहे लीलाबाईंनी जशा आपल्या आवडीनिवडी माधवरावांच्या लहरीसाठीं बाजूला सारल्या, तसल्या प्रकारचा हा बदल नव्हे; हा महत्वाचा फरक विसरतां कामा नये. लक्ष्मीबाईंना तर नवज्यासाठीं आपल्या आवडीनिवडीच काय, पण आपला धर्महि टाकावा लागला आहे. संसारांत सर्व प्रकारचा त्याग खीलाच करावा लागतो आणि तोहि पतीच्या मुर्वतीसाठीं; ही परिस्थिति फारशी बदललेली नाहीं, हेच या पांचहि संसारांपासून आपणांस दिसून येते.

प्रस्तुत पुस्तक प्रेक्षाशनाच्या सीमेवर असताना ग्वाल्हेरच्या श्री. इंदिराबाईं भागवत यांनी आपले पति कै. वाय. सदाशिव यांचे लिहून प्रसिद्ध केलेले ‘या, सदाशिव’ हे चरित्रात्मक पुस्तक माझ्या वाचनांत आले. या पुस्तकांत पत्नीने पतीचे चरित्र लिहिलेले आहे तें मुख्यतः लौकिक स्वरूपाचे आहे; कौटुंबिक स्वरूपाचे नव्हे. या सुमारे दीडशे पृष्ठांच्या चरित्रांत वाय. सदाशिव यांच्या कौटुंबिक जीवनाचे वर्णन बरेचसें शोधूनच काढावें लागते. वाय. सदाशिव हे चित्रप्रदर्शन व्यवसायांतील एक धाडसी व यशस्वी दृश्य होते व त्यांच्या व्यवसायाचा व्याप सारखा वाढत होता. त्यामुळे त्यांत्रे राहणे वर्षीतून बरेच दिवस बाहेरायांवां होई आणि ते ग्वाल्हेरीस असतानाहि त्यांचा दिवसाचा बहुतेक वेळ आपला व्यवसाय व

मित्रमंडळी यांतच जाई, असें त्याच्या वा चरित्रावरून दिसते. अर्थातच ‘या, सदाशिव’ या पुस्तकात इंदिराचार्हेना आपल्या पतीच्या कौटुंबिक जीवनातंत्रधी कांहीं विशेष लिहितां आले नाहीं, यांत नवल नाही. फलेपल्नीचा संसार चारचौधांसारखा मुरु होता, इतकेच. पण इंदिराचार्हच्या या पुस्तकाचा एक विशेष उल्लेखनीय आहे. या पुस्तकात त्यांनी आपल्या नवन्याचे व्यावसायिक जीवन आणि कलाक्षेत्रातील कार्य यांचे सविस्तर वर्णन केले आहे. पतीकडे केवळ संसारी पुढी घणून नव्हे, तर एक यशस्वी व्यावसायिक या दृष्टीने पाहून त्याचे लौकिक जीवनचरित्र पल्नीने लिहिल्याचे मराठी बाढ्मयातील हें पहिलेच उदाहरण आहे. प्रस्तुत पुस्तकाच्या कक्षेत जरी या प्रकारच्या पुस्तकाची चर्चा बसत नसली, तरी पतीच्या कार्याकडे पाहण्याचा आधुनिक काळातील पल्नीचा दृष्टीकोन कसा व्यापक होत चालला आहे याचा नमुना घणून “या, सदाशिव” या पुस्तकाचा उल्लेख जातां जातां करणे चूक ठरणार नाही.

संदर्भग्रंथ

१ आमच्या आयुर्यांतील कांहीं आठवणी—लेखिका-श्रीमती रमाचार्ह रानडे; प्रकाशक, सेवासदन सोसायटी, सदाशिव पेठ, पुणे नं. २; प्रकाशन काल एप्रिल १९१०.

२ प. वा. सौ. डॉ. आनंदीचार्ह जोशी यांचे चरित्र व पत्रे—लेखिका-सौ. काशीचार्ह कानिटकर; प्रकाशक मनोरंजक ग्रंथप्रसारक मंडळी, गिरगांव, मुंबई नं. ४, प्रकाशन काल सप्टेंबर १९१२.

३ माझे पुराण—लेखिका-सौ. आनंदीचार्ह कवे; प्र.-के. भि. दबळे, श्री समर्थ सदन, गिरगांव, मुंबई नं. ४; प्रकाशन काल एप्रिल १९४४.

४ स्मृतिचित्रे—भाग एक ते चार—लेखिका-श्रीमती लक्ष्मीचार्ह टिळक; प्र.-प्र. श्री. कोलहटकर, गिरगांव, मुंबई नं. ४; प्रकाशन काल डिसेंबर १९३४ ते डिसेंबर १९३६.

५ आमचीं अकरा वर्णे—लेखिका- श्रीमति लीलाचार्ह पटवर्धन, जी. ए.; प्र. य. गो. जोशी, ६२३१५ सदाशिव, पुणे नं. २; प्रकाशन काल नोव्हेंबर १९४५

